

**تلخيص**

**تفہیم الولان**

**ترجمہ و تفسیر**

**سید ابوالاصلیم مودودی**

**تلخيص**

**مولانا صدر الدين اصلاحی**

## یوسف

### زمانہ نزول و سبب نزول

اس سورے کے مضمون سے متشرع ہوتا ہے کہ یہ بھی زمانہ قیامِ مکہ کے آخری دور میں نازل ہوئی ہوگی جب کہ قریش کے لوگ اس مسئلے پر غور کر رہے تھے کہ نبی ﷺ کو قتل کر دیں یا جلاوطن کر دیں یا قید کر دیں۔ اس زمانہ میں بعض کفار مکہ نے (غالباً یہود یوں کے اشارے پر) نبی ﷺ کا امتحان لینے کے لیے آپ سے سوال کیا کہ بنی اسرائیل کے مصر جانے کا کیا سبب ہوا۔ اللہ تعالیٰ نے صرف یہی نہیں کیا کہ فوراً اسی وقت یوسف علیہ السلام کا یہ پورا قصہ آپ کی زبان پر جاری کر دیا، بلکہ مزید برآں اس تھے کو قریش کے اُس معاملہ پر چیپاں بھی کر دیا جو وہ برادر ان یوسف کی طرح آں حضرت ﷺ کے ساتھ کر رہے تھے۔

### مقاصد نزول

اس طرح یہ قصہ دو اہم مقاصد کے لیے نازل فرمایا گیا تھا:

ایک یہ کہ محمد ﷺ کی نبوت کا ثبوت، اور وہ بھی مخالفین کا اپنا منہ ما نگا شوت بھم پہنچایا جائے۔

دوسرے یہ کہ سردار ان قریش کو بتایا جائے کہ آج تم اپنے بھائی کے ساتھ وہی کچھ کر رہے ہو جو یوسف کے بھائیوں نے ان کے ساتھ کیا تھا۔ مگر جس طرح وہ خدا کی مشیت سے لڑنے میں کامیاب نہ ہوئے اور آخراً رسمی بھائی کے قدموں میں آ رہے جس کو انہوں نے کبھی انہائی بے رحمی کے ساتھ کنوں میں پھینکا تھا، اسی طرح تمہاری زور آزمائی بھی خدائی تدبیر کے مقابلے میں کامیاب نہ ہو سکے گی اور ایک دن تمہیں بھی اپنے اسی بھائی سے رحم و کرم کی بھیک مانگنی پڑے گی جسے آج تم مٹا دینے پر تسلی ہوئے ہو۔

حقیقت یہ ہے کہ یوسف علیہ السلام کے قصہ کو محمد ﷺ اور قریش کے معاملے پر چیپاں کر کے قرآن مجید نے گویا ایک صریح پیش گوئی کر دی تھی جسے آئندہ دس سال کے واقعات نے حرف صحیح ثابت کر کے دکھادیا۔

### مباحث و مسائل

یہ دو پہلو تو اس سورہ میں مقصدی حیثیت رکھتے ہیں۔ {ان کے علاوہ} قرآن مجید اس پوری داستان میں یہ بات نمایاں کر کے دکھاتا ہے کہ حضرت ابراہیم، حضرت اسحاق، حضرت یعقوب اور حضرت یوسف علیہم السلام {کی دعوت بھی وہی تھی جو} آج محمدؐ رے رہے ہیں۔

پھر وہ ایک طرف حضرت یعقوب اور حضرت یوسف کے کردار اور دوسری طرف برادران یوسف، قافلہ تجارت، عزیز مصر، اس کی بیوی، بیگمات مصر اور حکام مصر کے کردار ایک دوسرے کے مقابلہ میں رکھ دیتا ہے {تاکہ لوگ دیکھ لیں کہ} خدا کی بندگی اور حساب آخرت کے یقین سے {پیدا ہونے والے کردار کیسے ہوتے ہیں} اور دنیا پرستی خدا و آخرت سے بے نیازی کے سانچوں میں ڈھل کر تیار {ہونے والے کرداروں کا کیا حال ہوا کرتا ہے}۔

پھر اس قصے سے قرآن حکیم ایک اور گہری حقیقت بھی انسان کے ذہن نہیں کرتا ہے۔ اور وہ یہ ہے کہ اللہ تعالیٰ جسے اٹھانا چاہتا ہے ساری دنیا مل کر بھی اس کو نہیں گرا سکتی۔ بلکہ دنیا جس تدبیر کو اس کے گرانے کی نہایت کارگر اور یقینی تدبیر سمجھ کر اختیار کرتی ہے، اللہ اسی تدبیر میں سے اس کے اٹھنے کی صورتیں نکال دیتا ہے۔

## تاریخی و جغرافی حالات

اس قصے کو سمجھنے کے لیے ضروری ہے کہ مختصر اس کے متعلق کچھ تاریخی و جغرافی معلومات بھی ناظرین کے پیش نظر ہیں: بائیبل کے بیان کے مطابق حضرت یعقوب کے بارہ بیٹے چار بیویوں سے تھے، حضرت یوسف اور ان کے چھوٹے بھائی بن بیمن ایک بیوی سے، اور باقی دس دوسری بیویوں سے۔

فلسطین میں حضرت یعقوب کی جائے قیام حبرون کی وادی میں تھی۔ اس کے علاوہ ان کی کچھ زمین سکم (موجودہ نابلس) میں بھی تھی۔

بائیبل کے علماء کی تحقیق اگر درست مانی جائے تو حضرت یوسف کی پیدائش ۱۹۰۶ قبل مسیح کے لگ بھگ زمانے میں ہوئی۔ خواب دیکھنے اور پھر کنوں میں پھینکنے جانے {کا واقعہ ان کی سترہ برس کی عمر میں پیش آیا}۔ جس کنوں میں وہ پھینکنے گئے وہ بائیبل اور تلمود کی روایات کے مطابق سیکم کے شمال میں دو تین (موجودہ دُنیان) کے قریب واقع تھا، اور جس قافلے نے انہیں کنوں سے نکلا وہ جلعاد (شرق اورون) سے آ رہا تھا اور مصر کی طرف عازم تھا۔

مصر پر اس زمانے میں پندرھویں خاندان کی حکومت تھی جن کو مصری تاریخ میں چروہیے بادشاہوں (Hyksos Kings) کے نام سے یاد کیا جاتا ہے۔ یہ لوگ عربی لنسل تھے اور فلسطین و شام سے مصر جا کر ۲ ہزار برس قبل مسیح کے لگ بھگ زمانہ میں سلطنت مصر پر قابض ہو گئے تھے۔ یہی سبب ہوا کہ ان کی حکومت میں حضرت یوسف کو عورج حاصل کرنے کا موقع ملا اور پھر بنی اسرائیل وہاں ہاتھوں ہاتھ لیے گئے، کیونکہ وہ ان غیر ملکی حکمرانوں کے ہم جنس تھے۔ پندرھویں صدی قبل مسیح کے اوخر تک یہ لوگ مصر پر قابض رہے اور ان کے زمانے میں ملک کا سارا اقتدار عملًا بنی اسرائیل کے ہاتھ میں رہا۔ اسی دور کی طرف سورہ مائدہ، آیت ۲۰ میں اشارہ کیا گیا ہے کہ اذْ جَعَلَ فِيْكُمْ أَنْبِيَاءً وَجَعَلَكُمْ مُّلُوْكًا قا اس کے بعد بکسوں اقتدار کا تختہ الٹ کر ایک نہایت متعصب قبطی لنسل خاندان بر سر اقتدار آ گیا اور اس نے بنی اسرائیل پر اُن مظالم کا سلسلہ شروع کیا جن کا ذکر حضرت موسیٰ کے قصے میں آتا ہے۔

ان چرداہے بادشاہوں نے مصری دیوتاؤں کو تسلیم نہیں کیا تھا، یہی وجہ ہے کہ قرآن مجید حضرت یوسفؐ کے ہم عصر بادشاہ کو ”فرعون“ کے نام سے یاد نہیں کرتا۔ کیونکہ ”فرعون“ مصر کی مذہبی اصطلاح تھی اور یہ لوگ مصری مذہب کے قائل نہ تھے۔ حضرت یوسفؐ ۳۰ سال کی عمر میں ملک کے فرماں روا ہوئے اور ۸۰ سال تک بلاشکت غیرے تمام مملکت مصر پر حکومت کرتے رہے۔ اپنی حکومت کے نویں یادویں سال انہوں نے حضرت یعقوبؑ کو اپنے پورے خاندان کے ساتھ فلسطین سے مصر بلایا اور اس علاقے میں آباد کیا جو دمیاط اور قاہرہ کے درمیان واقع ہے۔ بائبلی میں اس علاقے کا نام جشن یا گوشن بتایا گیا ہے۔ حضرت موسیؐ کے زمانے تک یہ لوگ اسی علاقے میں آباد رہے۔ بائبلی کا بیان ہے کہ حضرت یوسفؐ نے ایک سو دس سال کی عمر میں وفات پائی اور انتقال کے وقت بنی اسرائیل کو وصیت کی کہ جب تم اس ملک سے نکلو تو میری ہڈیاں اپنے ساتھ لے کر جانا۔

---

(١٢) سورة يوسف مكثة (٥٣) آياتها ١١١

بِسْمِ اللَّهِ الرَّحْمَنِ الرَّحِيمِ

الرا ف تلَكَ آيَتُ الْكِتَبِ الْهُبِيْنِ ۝ إِنَّا أَنْزَلْنَاهُ قُرْءَانًا عَرَبِيًّا  
لَعَلَّكُمْ تَعْقِلُوْنَ ۝ نَحْنُ نَقْصُنُ عَلَيْكَ أَحْسَنَ الْقَصَصِ  
إِنَّا أَوْحَيْنَا إِلَيْكَ هَذَا الْقُرْآنَ ۝ وَإِنْ كُنْتَ مِنْ قَبْلِهِ  
لَمِنَ الْغَافِلِيْنَ ۝ إِذْ قَالَ يُوسُفُ لِأَيْتَهِ يَا بَتَ إِنِّي رَأَيْتُ  
أَحَدَ عَشَرَ كَوْكَبًا وَالشَّمْسَ وَالْقَمَرَ رَأَيْتُهُمْ لِي سَجَدِيْنَ ۝

اللہ کے نام سے جو بے انتہا مہربان اور رحم فرمانے والا ہے۔

ا، ل، ر۔ یہ اس کتاب کی آیات ہیں جو اپنام عاصف صاف بیان کرتی ہے۔ ہم نے اسے نازل کیا ہے قرآن<sup>[۱]</sup> بنا کر عربی زبان میں تاکہ تم (اہل عرب) اس کو چھی طرح سمجھ سکو<sup>[۲]</sup> اے نبی، ہم اس قرآن کو تمہاری طرف وحی کر کے بہترین پیرایہ میں واقعات اور حقائق تم سے بیان کرتے ہیں، ورنہ اس سے پہلے تو (ان چیزوں سے) تم بالکل ہی بے خبر تھے<sup>[۳]</sup> یہ اس وقت کا ذکر ہے جب یوسف<sup>\*</sup> نے اپنے باپ سے کہا ”ابا جان، میں نے خواب دیکھا ہے کہ گلپارہ ستارے ہیں اور سورج اور چاند ہیں اور وہ مجھے سجدہ کر رہے ہیں۔“

[۱] قرآن مصدر ہے قرأً يقراً سے۔ اس کے اصل معنی ہیں ”پڑھنا۔“ مصدر کو کسی چیز کے لیے جب نام کے طور پر استعمال کیا جاتا ہے تو اس سے یہ مفہوم نکلتا ہے کہ اس شے کے اندر معنی مصدری بدرجہ کمال پایا جاتا ہے۔ پس اس کتاب کا نام ”قرآن“ (پڑھنا) رکھنے کا مطلب یہ ہوا کہ یہ عام و خاص سب کے پڑھنے کے لیے ہے اور بکثرت پڑھی جانے والی چیز ہے۔

[۲] اس کا مطلب یہ ہے کہ یہ کتاب مخصوص طور پر اہل عرب ہی کے لیے نازل کی گئی ہے۔ بلکہ اس فقرے کا اصل مدعا یہ کہنا ہے کہ ”اے اہل عرب، تمہیں یہ باتیں کسی یونانی یا ایرانی زبان میں تو نہیں سنائی جا رہی ہیں، تمہاری اپنی زبان میں ہیں، لہذا تم نہ تو یہ عذر پیش کر سکتے ہو کہ یہ باتیں تو ہماری سمجھ ہی میں نہیں آتیں، اور نہ یہی ممکن ہے کہ اس کتاب میں اعجاز کے جو پہلو ہیں، اس کے کلام الٰہی ہونے کی شہادت دیتے ہیں، وہ تمہاری نگاہوں سے پوشیدہ رہ جائیں۔“

[۳] کفار مکہ میں سے بعض لوگوں نے آنحضرت ﷺ کا امتحان لینے کے لیے، بلکہ اپنے نزدیک آپ کا بھرم کھونے کے لیے، غالباً یہودیوں کے اشارے پر، آپ کے سامنے اچانک یہ سوال پیش کیا تھا کہ بنی اسرائیل کے مصیر پرخنا کیا سبب ہوا۔ اسی بنا پر ان کے جواب میں تاریخ بنی اسرائیل کا یہ باب پیش کرنے سے پہلے تہذیب اور فقرہ ارشاد ہوا ہے کہ اے محمدؐ، تم ان واقعات سے بے خبر تھے، دراصل یہ ہم ہیں جو جو کے ذریعہ سے تمہیں ان کی خبر دے رہے ہیں۔ بنظاہر اس فقرے میں خطاب بنی ﷺ سے ہے، لیکن اصل میں روئے تھے ان مخالفین کی طرف ہے جن کو یقین نہ تھا کہ آپ کو جو کے ذریعہ سے علم حاصل ہوتا ہے۔

قَالَ يَعْنَى لَا تَقْصُصْ رُؤْيَاكَ عَلَى إِخْوَتِكَ فَيَكِيدُ وَالَّذِي  
كِيدَ أَطْرَافَ الشَّيْطَانَ لِلْإِنْسَانِ عَدْ وَمُسْئِنٌ ۝ وَكَذَلِكَ  
يَجْتَهِيَكَ رَبُّكَ وَيُعْلَمُكَ مِنْ تَأْوِيلِ الْأَحَادِيْثِ وَيُتِمُّ  
نِعْمَتَهُ عَلَيْكَ وَعَلَى أَلِيْلِ يَعْقُوبَ كَمَا آتَهَا عَلَى أَبَوَيْكَ  
مِنْ قَبْلِ إِبْرَاهِيمَ وَإِسْحَاقَ إِنَّ رَبَّكَ عَلِيْمٌ حَكِيمٌ ۝ لَقَدْ ۝

[۱] جواب میں اس کے باپ نے کہا، ”بیٹا، اپنا یہ خواب اپنے بھائیوں کو نہ سنانا ورنہ وہ تیرے درپے آزار ہو جائیں گے،“ حقیقت یہ ہے کہ شیطان آدمی کا کھلا دشمن ہے۔ اور ایسا ہی ہوگا (جیسا تو نے خواب میں دیکھا ہے کہ) تیرا رب تجھے (اپنے کام کے لیے) منتخب کرے گا۔ اور تجھے باتوں کی تیک پہنچنا سکھائے گا [۲] اور تیرے اوپر اور آل یعقوب پر اپنی نعمت اسی طرح پوری کرے گا جس طرح اس سے پہلے وہ تیرے بزرگوں، ابراہیم اور اسحاق پر کر چکا ہے، یقیناً تیرا رب علیم اور حکیم ہے۔“ [۳]

[۴] حضرت یوسف کے دس بھائی جو دوسری ماڈل سے تھے۔ اور ایک ان سے چھوٹا ان کا سگا بھائی تھا بہاں وہی دس بھائی مراد ہیں جو دوسری ماڈل سے تھے۔ حضرت یعقوب کو معلوم تھا کہ یہ سوتیلے بھائی یوسف سے حذر کھتے ہیں اور اخلاق کے لحاظ سے بھی ایسے صالح نہیں ہیں کہ اپنا مطلب نکالنے کے لیے کوئی ناروا کارروائی کرنے میں انھیں کوئی تأمل ہو، اس لیے انہوں نے اپنے صالح بیٹے کو منصب فرمادیا کہ اس سے ہوشیار رہنا۔ خواب کا صاف مطلب یہ تھا کہ سورج سے مراد حضرت یعقوب، چاند سے مراد ان کی بیوی (حضرت یوسف کی سوتیلی والدہ) اور گیارہ ستاروں سے مراد گیارہ بھائی ہیں۔

[۵] یعنی نبوت عطا کرے گا۔

[۶] اصل میں ”تَأْوِيلُ الْأَحَادِيْثِ“ کے الفاظ استعمال ہوئے ہیں جن کا مطلب محض تعبیر خواب کا علم نہیں ہے جیسا کہ گمان کیا گیا ہے، بلکہ اس کا مطلب یہ ہے کہ اللہ تعالیٰ تجھے معاملہ فہی اور حقیقت رسی کی تعلیم دے گا اور وہ بصیرت تجھے کو عطا کرے گا جس سے توہر معاملہ کی گہرا ای میں اترنے اور اس کی توکپالیتے کے قابل ہو جائے گا۔

[۷] بائیبل اور تلمود کا بیان قرآن کے اس بیان سے مختلف ہے۔ ان کا بیان یہ ہے کہ حضرت یعقوب نے خواب سن کر بیٹے کو خوب ڈالنا اور کہا، اچھا ب تو یہ خواب دیکھنے لگا ہے کہ میں اور تیری ماں اور تیرے سب بھائی تجھے سجدہ کریں گے۔ لیکن ذرا غور کرنے سے آسانی یہ بات سمجھ میں آسکتی ہے کہ حضرت یعقوب کی پیغمبرانہ سیرت سے قرآن کا بیان زیادہ مناسبت رکھتا ہے نہ کہ بائیبل اور تلمود کا۔ حضرت یوسف نے خواب بیان کیا تھا، کوئی اپنی تھنا اور خواہش نہیں بیان کی تھی۔ خواب اگر سچا تھا، اور ظاہر ہے کہ حضرت یعقوب نے اس کی جو تعبیر نکالی وہ سچا خواب ہی سمجھ کر نکالی تھی، تو اس کے صاف معنی یہ تھے کہ یہ یوسف علیہ السلام کی خواہش نہیں تھی بلکہ تقدیر الہی کا فیصلہ تھا کہ ایک وقت ان کو یہ عروج حاصل ہو۔ پھر کیا ایک پیغمبر تو در کنار ایک مقول آدمی کا بھی یہ کام ہو سکتا ہے کہ ایسی بات پر برمانے اور خواب دیکھنے والے کو اٹی ڈالنے پلائے؟ اور کیا کوئی شریف بابا ایسا بھی ہو سکتا ہے جو اپنے ہی بیٹے کے آئندہ عروج کی بشارت سن کر خوش ہونے کے بجائے اٹا جل بھن جائے؟

كَانَ فِي يُوسُفَ وَإِخْوَتِهِ أَيْتُ لِلشَّاَبِلِينَ ۚ إِذْ قَاتُوا يُوسُفَ  
وَأَخْوَهُ أَحَبُّ إِلَى آبِيهَا مِنَّا وَنَحْنُ عُصَبَةٌ ۖ إِنَّ آبَانَا لَفِي ضَلَالٍ  
مُّبِينٍ ۗ إِقْتَلُوا يُوسُفَ أَوِ اطْرَحُوهُ أَرْضًا يَخْلُ لَكُمْ وَجْهُ  
آيُّكُمْ وَتَكُونُوا مِنْ بَعْدِهِ قَوْمًا صَلِحِينَ ۗ قَالَ قَائِلٌ مِنْهُمْ  
لَا تَقْتُلُوا يُوسُفَ وَالْقُوَّةُ فِي غَيْبَتِ الْجُنُبِ يَلْتَقِطُهُ بَعْضُ

حقیقت یہ ہے کہ یوسف اور اس کے بھائیوں کے قصے میں ان پوچھنے والوں کے لیے بڑی نشانیاں ہیں۔ یہ قصہ یوں شروع ہوتا ہے کہ اس کے بھائیوں نے آپس میں کہا ” یہ یوسف اور اس کا بھائی،“ دونوں ہمارے والد کو ہم سب سے زیادہ محبوب ہیں حالانکہ ہم ایک پورا جھٹا ہیں۔ پچھی بات یہ ہے کہ ہمارے ابا جان بالکل ہی بہک گئے ہیں [۹] چلو یوسف کو قتل کر دو یا اسے کہیں پھینک دوتا کہ تمہارے والد کی توجہ صرف تمہاری ہی طرف ہو جائے۔ یہ کام کر لینے کے بعد پھر نیک بن رہنا۔ [۱۰] اس پر ان میں سے ایک بولا ” یوسف کو قتل نہ کرو، اگر کچھ کرنا ہی ہے تو اسے کسی اندر ہے کنویں میں ڈال دو۔ کوئی آتا جاتا تا قافلہ اسے نکال لے جائے گا۔“

[۸] اس سے مراد حضرت یوسف کے حقیقی بھائی بن بیکین ہیں جو ان سے کئی سال چھوٹے تھے۔ ان کی پیدائش کے وقت ان کی والدہ کا انتقال ہو گیا تھا۔ یہی وجہ تھی کہ حضرت یعقوب ان دونوں بے ماں کے بچوں کا زیادہ خیال رکھتے تھے۔ اس کے علاوہ اس محبت کی وجہ یہ تھی کہ ان کی ساری اولاد میں صرف ایک حضرت یوسف ہی ایسے تھے جن کے اندر ان کو آثار رشد و سعادت نظر آتے تھے۔ اپر حضرت یوسف کا خواب سن کر انہوں نے جو کچھ فرمایا اس سے صاف ظاہر ہوتا ہے کہ وہ اپنے اس بیٹے کی غیر معمولی صلاحیتوں سے خوب واقف تھے۔ دوسری طرف ان دس بڑے صاحبزادوں کی میرت کا حوالہ تھا اس کا اندازہ بھی آگے کے واقعات سے ہو جاتا ہے۔ پھر کیسے توقع کی جاسکتی ہے کہ ایک نیک انسان ایسی اولاد سے خوش رہ سکے۔ لیکن عجیب بات ہے کہ باشیل میں برادران یوسف کے حصہ کی ایک ایسی وجہ بیان کی گئی ہے جس سے الثانو از امام حضرت یوسف پر عائد ہوتا ہے۔ اس کا بیان ہے کہ حضرت یوسف بھائیوں کی چھیلیاں باپ سے کھایا کرتے تھے اس وجہ سے بھائی ان سے ناراض تھے۔

[۹] اس فقرے کی روح سمجھنے کے لیے بدوانی تبلیغی زندگی کے حالات کو پیش نظر کھانا چاہیے۔ جہاں کوئی ریاست موجود نہیں ہوتی اور آزاد قبائل ایک دوسرے کے پہلو میں آباد ہوتے ہیں، وہاں ایک شخص کی قوت کا سارا انحصار اس پر ہوتا ہے کہ اس کے اپنے بیٹے، پوتے، بھائی بھتیجے بہت سے ہوں جو وقت آنے پر اس کی جان و مال اور آبرو کی حفاظت کے لیے اس کا ساتھ دے سکیں۔ ایسے حالات میں عورتوں اور بچوں کی بہ نسبت فطری طور پر آدمی کو وہ جوان بیٹھ زیادہ عزیز ہوتے ہیں جو دشمنوں کے مقابلہ میں کام آسکتے ہوں۔ اسی بنا پر ان بھائیوں نے کہا کہ ہمارے والد بڑھاپے میں شہیاد ہے ہیں۔ ہم جوان بیٹوں کا جھٹا، جو برے وقت پر ان کے کام آسکتا ہے، ان کو اتنا عزیز نہیں ہے جتنے یہ چھوٹے چھوٹے بچے جوان کے کسی کام نہیں آسکتے بلکہ اتنے خود ہی حفاظت کے محتاج ہیں۔

[۱۰] یہ فقرہ ان لوگوں کے نفیات کی بہترین ترجمانی کرتا ہے جو اپنے آپ کو خواہشات نفس کے حوالے کر دینے کے ساتھ

السَّيَارَةِ إِنْ كُنْتُمْ فَعِلْيَنَ ۝ قَالُوا يَا بَانَامَا لَكَ لَا تَأْمَنَّا عَلَىٰ  
يُوْسَفَ وَإِنَّا لَهُ لَنَصِحُونَ ۝ أَرْسَلَهُ مَعَنَادًا يَرْتَعُ وَيَلْعَبُ  
وَإِنَّا لَهُ لَحَفْظُونَ ۝ قَالَ إِنِّي لَيَخْرُنُنِي أَنْ تَدْهَبُوا إِلَيْهِ  
وَأَخَافُ أَنْ يَأْكُلَهُ الظِّبْ ۝ وَأَنْتُمْ عَنْهُ غَفِلُونَ ۝ قَالُوا  
لَئِنْ أَكَلَهُ الظِّبْ وَنَحْنُ عُصْبَةٌ إِنَّا إِذَا ذَلَّتِ الْخِسْرُونَ ۝  
فَلَمَّا ذَهَبُوا إِلَيْهِ وَأَجْمَعُوا أَنْ يَجْعَلُوهُ فِي عَيْبَتِ الْجُمِيعِ  
وَأَوْحَيْنَا إِلَيْهِ لِتُنَسِّئَهُمْ بِاَمْرِهِمْ هَذَا وَهُمْ لَا يَشْعُرُونَ ۝

اس قرار داد پر انہوں نے جا کر اپنے باپ سے کہا ”اباجان، کیا بات ہے کہ آپ یوسف کے معاملہ میں ہم پر بھروسہ نہیں کرتے حالانکہ ہم اس کے سچے خیر خواہ ہیں؟“ کل اسے ہمارے ساتھ بھیج دیجیے، کچھ چرچ [۱۰ الف] لے گا اور کھیل کو دیجی دل بہلانے گا۔ ہم اس کی حفاظت کو موجود ہیں [۱۱] باپ نے کہا ”تمہارا سے لے جانا مجھے شاق گزرتا ہے اور مجھے اندیشہ ہے کہ کہیں اسے بھیڑیا نہ پھاڑ کھائے جب کہ تم اس سے غافل ہو۔“ انہوں نے جواب دیا ”اگر ہمارے ہوتے اسے بھیڑیے نے کھالیا، جب کہ ہم ایک جھٹا ہیں، تب تو ہم بڑے ہی نکلے ہوں گے۔“ اس طرح اصرار کر کے جب وہ اسے لے گئے اور انہوں نے طے کر لیا کہ اسے ایک اندر ہے کنوں میں چھوڑ دیں، تو ہم نے یوسف کو وجہ کی کہ ”ایک وقت آئے گا جب تو ان لوگوں کو ان کی یہ حرکت جانتے گا، یہ اپنے فعل کے نتائج سے بے خبر ہیں“ [۱۲]

ایمان اور نیکی سے بھی کچھ رشتہ جوڑے رکھتے ہیں۔ ایسے لوگوں کا قاعدہ یہ ہوتا ہے کہ جب کبھی نفس ان سے برے کام کا تقاضا کرتا ہے تو وہ ایمان کے تقاضوں کو ملتوي کر کے پہلے نفس کا تقاضا پورا کرنے پر تسلی جاتے ہیں، اور جب ضمیر اندر سے چکلیاں لیتا ہے تو اسے یہ کہہ کر تسلی دینے کی کوشش کرتے ہیں کہ ذرا صبر کر یہ ناگزیر گناہ، جس سے ہمارا کام انکا ہوا ہے، کر گزرنے دے، پھر ان شاء اللہ ہم تو بہ کر کے ویسے ہی نیک بن جائیں گے جیسا تو ہمیں دیکھنا چاہتا ہے۔

[۱۰ الف] اردو محاورے میں بچا گرجنگل میں چل پھر کر کچھ پھل توڑتا اور کھاتا پھرے تو اس کے لیے پیار کے انداز میں یہ الفاظ استعمال کیے جاتے ہیں۔

[۱۱] یہ بیان بھی بائیبل اور تلمود کے بیان سے مختلف ہے۔ ان کی روایت یہ ہے کہ برادران یوسف اپنے مویشی چرانے کے لیے سکم کی طرف گئے ہوئے تھے اور ان کے پیچے خود حضرت یعقوب نے ان کی تلاش میں حضرت یوسف کو بھیجا تھا۔ مگر یہ بات بعد ازاں قیاس ہے کہ حضرت یعقوب نے یوسف علیہ السلام کے ساتھ ان کے حسد کا حال جاننے کے باوجود انھیں آپ اپنے ہاتھوں موت کے منہ میں بھیجا ہو۔ اس لیے قرآن کا بیان ہی زیادہ مناسب حال معلوم ہوتا ہے۔

[۱۲] متن میں وَهُمْ لَا يَشْعُرُونَ کے الفاظ کچھ ایسے انداز سے آئے ہیں کہ ان سے تین معنی نکلتے ہیں اور تینوں ہی لگتے ہوئے

وَجَاءُ وَأَبَا هُرَيْشًا عَشَاءً يَكُونُ ﴿٩﴾ قَالُوا يَا أَبَا نَانَاهُ بَنَانَاهُ نَسْتَقِيْقُ  
وَتَرَكَنَا يُوْسُفَ عِنْدَ مَتَّا عِنَّا فَأَكَلَهُ الْذَّعْبُ ۝ وَمَا أَنْتَ  
لَهُ بِمُؤْمِنٍ لَنَا وَلَوْكَنَا صِدِّيقُنَّا ﴿۱۰﴾ وَجَاءَ وَعَلَىٰ قَيْنِصِهِ بِدَارِ  
كَذِيبٍ طَقَالَ بَلْ سَوَّلَتْ لَكُمْ أَنْفُسُكُمْ أَمْرًا طَصِيرُ جَمِيلٍ  
وَاللَّهُ الْمُسْتَعَانُ عَلَىٰ مَا تَصْفُونَ ﴿۱۱﴾ وَجَاءَتْ سَيَّارَةٌ فَارْسَلُوا

شام کو وہ روتے پیٹتے اپنے باپ کے پاس آئے اور کہا ”اباجان، ہم دوڑ کا مقابلہ کرنے میں لگ گئے تھے اور یوسف کو ہم نے اپنے سامان کے پاس چھوڑ دیا تھا کہ اتنے میں بھیڑیا آ کر اسے کھا گیا۔ آپ ہماری بات کا یقین نہ کریں گے چاہے ہم سچے ہوں۔“ اور وہ یوسف کے قیص پر جھوٹ موت کا خون لگا کر لے آئے تھے۔ یہ سن کران کے باپ نے کہا ”بلکہ تمہارے نفس نے تمہارے لیے ایک بڑے کام کو آسان بنادیا۔ اچھا، صبر کروں گا اور بخوبی صبر کروں گا،“ [۱۲] جو بات تم بنا رہے ہو اس پر اللہ ہی سے مدد مانگی جاسکتی ہے۔“ [۱۳] ادھر ایک قافلہ آئی اور اس نے اپنے سقے کو پانی لانے کے لیے

معلوم ہوتے ہیں۔ ایک یہ کہ ہم یوسف کو تسلی دے رہے تھے اور اس کے بھائیوں کو کچھ خربنہ تھی کہ اس پر وحی کی جا رہی ہے۔ دوسرے یہ کہ تو ایسے حالات میں ان کی یہ حرکت انھیں جتائے گا جہاں تیرے ہونے کا انھیں وہم و مگان تک نہ ہوگا۔ تیسرا یہ کہ آج یہ بے شکھ بوچھے ایک حرکت کر رہے ہیں اور نہیں جانتے کہ آئندہ اس کے متاثر کیا ہونے والے ہیں۔

بانجیل اور تلمود اس ذکر سے خالی ہیں کہ اس وقت اللہ تعالیٰ کی طرف سے یوسف علیہ السلام کو کوئی تسلی بھی دی گئی تھی۔ اس کے بجائے تلمود میں جوروایت بیان ہوئی ہے وہ یہ ہے کہ جب حضرت یوسف کنوں میں ڈالے گئے تو وہ بہت بلبلائے اور خوب چیخ چیخ کر انہوں نے بھائیوں سے فریاد کی۔ قرآن کا بیان پڑھیے تو محسوس ہو گا کہ ایک ایسے نوجوان کا بیان ہو رہا ہے جو آگے چل کر تاریخ انسانی کی عظیم ترین شخصیتوں میں شمار ہونے والا ہے۔ تلمود کو پڑھیے تو کچھ ایسا نقشہ سامنے آئے گا کہ صحراء میں چند بد و ایک لڑکے کو کنوں میں پھینک رہے ہیں اور وہ وہی کچھ کر رہا ہے جو ہر لڑکا ایسے موقع پر کرے گا۔

[۱۲] متن میں ”صَبَرْ جَمِيلٌ“ کے الفاظ ہیں جن کا لفظی ترجمہ ”اچھا صبر“ ہو سکتا ہے۔ اس سے مراد ایسا صبر ہے جس میں شکایت نہ ہو، فریاد نہ ہو، بھٹکنے دل سے اس مصیبت کو برداشت کیا جائے جو ایک عالی طرف انسان پر آپڑی ہو۔

[۱۳] بانجیل اور تلمود یہاں حضرت یعقوب کے تاثر کا نقشہ بھی کچھ ایسا کھنچتی ہیں جو کسی معمولی باپ کے تاثر سے کچھ بھی مختلف نہیں ہے۔ بانجیل کا بیان یہ ہے کہ ”تب یعقوب نے اپنا پیرا ہم چاک کیا اور ثاث اپنی کمر سے لپیٹا اور بہت دنوں تک اپنے بیٹے کے لیے ماتم کرتا رہا۔“ اور تلمود کا بیان ہے کہ ”یعقوب بیٹے کا قیص پہچانتے ہی اوندھے منہ ز میں پر گر پڑا اور دریتک بے حس و حرکت پڑا رہا، پھر اٹھ کر بڑے زور سے چینا کہ ہاں یہ سیرے بیٹے ہی کا قیص ہے... اور وہ سالہ سال تک یوسف کا ماتم کرتا رہا۔“ اس نقشے میں حضرت یعقوب وہی کچھ کرتے نظر آتے ہیں جو ہر باپ ایسے موقع پر کرے گا۔ لیکن قرآن جو نقشہ پیش کر رہا ہے اس سے ہمارے سامنے ایک

وَارِدَهُمْ فَادْلِيَ دَلْوَةً طَقَالَ يُبْشِرِي هَذَا غَلْمَطْ وَأَسْرُودْ<sup>۸</sup>  
 بِضَاعَةً طَوَالِهُ عَلِيمْ بِهَا يَعْمَلُونَ <sup>۹</sup> وَشَرَوْهُ بِشَمَنْ <sup>۱۰</sup>  
 بَخْسِ دَرَاهِمَ مَعْدُودَةً <sup>۱۱</sup> وَكَانُوا فِيهِ مِنَ الزَّاهِدِينَ <sup>۱۲</sup>  
 وَقَالَ الَّذِي اشْتَرَلَهُ مِنْ مِصْرَ لِامْرَأَتِهِ أَكُرِّهِي مَثْوَلَهُ

بھیجا۔ سقے نے جو کنویں میں ڈول ڈالا تو (یوسف کو دیکھ کر) پکارا اٹھا ”بارک ہو یہاں تو ایک لڑکا ہے۔“ ان لوگوں نے اس کو مال تجارت سمجھ کر چھپا لیا، حالانکہ جو کچھ وہ کر رہے تھے خدا اس سے باخبر تھا۔ آخر کار انہوں نے اس کو تھوڑی سی قیمت پر چند روپھوں کے عوض بیچ دیا<sup>[۱۵]</sup> اور وہ اس کی قیمت کے معاملہ میں کچھ زیادہ کے امیدوار نہ تھے۔ مصر کے جس شخص نے اسے خریداً اس نے اپنی یوں<sup>[۱۶]</sup> سے کہا ”اس کو اچھی طرح رکھنا

ایسے غیر معمولی انسان کی تصویر آتی ہے جو کمال درج بدار و باوقار ہے، اتنی بڑی غم انگیز خبر سن کر بھی اپنے دماغ کا توازن نہیں کھوتا، اپنی فرست سے معاملہ کی ٹھیک ٹھیک نوعیت کو بھانپ جاتا ہے کہ یہ ایک بناوٹی بات ہے جو ان حاسد یہوں نے بنا کر پیش کی ہے، اور پھر عالی ظرف انسانوں کی طرح صبر کرتا ہے اور خدا پر بھروسہ کرتا ہے۔

[۱۵] اس معاملہ کی سادہ صورت یہ معلوم ہوتی ہے کہ برادران یوسف حضرت یوسف کو کنویں میں بھیک کر چلے گئے تھے۔ بعد میں قلنے والوں نے آ کر ان کو وہاں سے نکلا اور مصر لے جا کر بیچ دیا۔ مگر باعیل کا بیان {اس سے مختلف ہے اور اس میں تضاد بھی پایا جاتا ہے}۔ ملاحظہ ہو کتاب پیدائش باب ۷-۳۔ آیت ۲۵ تا ۲۸ و آیت ۳۶۔ لطف یہ ہے کہ تلمود کا بیان باعیل کے بیان سے بھی مختلف ہے۔

[۱۶] باعیل میں اس شخص کا نام فوطیفار لکھا ہے۔ قرآن مجید آگے چل کر اسے ”عزیز“ کے لقب سے یاد کرتا ہے، اور پھر ایک دوسرے موقع پر یہی لقب حضرت یوسف کے لیے بھی استعمال کرتا ہے۔ اس سے معلوم ہوتا ہے کہ یہ شخص مصر میں کوئی بہت بڑا عہدہ دار یا صاحب منصب تھا، کیونکہ ”عزیز“ کے معنی ایسے باقتدار شخص کے ہیں جس کی مزاحمت نہ کی جاسکتی ہو۔ باعیل اور تلمود کا بیان ہے کہ وہ شاہی جلدواروں (بادڑی گارڑ) کا افسر تھا، اور ابن جریح حضرت عبداللہ بن عباس<sup>ؓ</sup> سے روایت کرتے ہیں کہ وہ شاہی خزانے کا افسر تھا۔

[۱۷] تلمود میں اس عورت کا نام زلیچا (Zelicha) لکھا ہے اور یہیں سے یہ نام مسلمانوں کی روایات میں مشہور ہوا۔ مگر یہ جو ہمارے ہاں عام شہرت ہے کہ بعد میں اس عورت سے حضرت یوسف کا نکاح ہوا، اس کی کوئی اصل نہیں ہے، نہ قرآن میں اور نہ اسرائیلی تاریخ میں۔ حقیقت یہ ہے کہ ایک بیوی کے مرتبے سے یہ بات بہت فردود تھے کہ وہ کسی ایسی عورت سے نکاح کرے جس کی بد چانپی کا اس کو ذاتی طور پر تحریر ہو چکا ہو۔ قرآن مجید میں یہ قاعدة کلیہ نہیں بتایا گیا ہے کہ **الْعَبِيْثُ لِلْخَيْثِينَ وَالْخَيْثُونَ لِلْخَيْثِ** <sup>۱۷</sup> **وَالْطَّيْثُ** **لِلْطَّيْبِينَ وَالْطَّيْبُونَ لِلْطَّيْبِ** <sup>۱۸</sup> ”بری عورتیں برے مردوں کے لیے ہیں اور ببرے مرد بڑی عورتوں کے لیے۔ اور پاک عورتیں پاک مردوں کے لیے ہیں اور پاک مرد پاک عورتوں کے لیے۔“

عَسَىٰ أَنْ يَنْقَعِنَا أَوْ نَتَخَذَهُ وَلَدًا وَكَذَلِكَ مَكَنَّا لِيُوسُفَ  
فِي الْأَرْضِ وَلَنْعِلَمَهُ مِنْ تَأْوِيلِ الْأَحَادِيثِ وَاللَّهُ غَالِبٌ  
عَلَىٰ أَمْرِهِ وَلِكَنَّ أَكْثَرَ النَّاسِ لَا يَعْلَمُونَ ۝ وَلَمَّا بَلَغَ أَشْدَدَهُ  
أَتَيْنَاهُ حُكْمًا وَعِلْمًا وَكَذَلِكَ نَجَزَى الْمُحْسِنِينَ ۝  
وَرَأَوْدَتْهُ الْتِي هُوَ فِي بَيْتِهِ عَنْ نَفْسِهِ وَغَلَقَتِ الْأَبْوَابَ

بعید نہیں کہ یہ ہمارے لیے مفید ثابت ہو یا ہم اسے بیٹا بنالیں۔ [۱۸] اس طرح ہم نے یوسف کے لیے اس سرزی میں قدم جمانے کی صورت نکالی اور اسے معاملہ فہمی کی تعلیم دینے کا انتظام کیا۔ [۱۹] اللہ اپنا کام کر کے رہتا ہے، مگر اکثر لوگ جانتے نہیں ہیں۔ اور جب وہ اپنی پوری جوانی کو پہنچا تو ہم نے اسے قوت فیصلہ اور علم عطا کیا۔ [۲۰] اس طرح ہم نیک لوگوں کو جزا دیتے ہیں۔ جس عورت کے گھر میں وہ تھا وہ اُس پر ڈورے ڈالنے لگی اور ایک روز دروازے بند کر کے

[۱۸] تلمود کا بیان ہے کہ اس وقت حضرت یوسف کی عمر ۱۸ سال کی تھی اور فوطیفاران کی شان دار شخصیت کو دیکھ کر ہمیں سمجھا تھا کہ یہ لڑکا غلام نہیں ہے بلکہ کسی بڑے شریف خاندان کا چشم و چراغ ہے جسے حالات کی گردش یہاں ٹھیک لائی ہے۔ چنانچہ جب وہ انھیں خرید رہا تھا اسی وقت اس نے سواداگروں سے کہہ دیا تھا کہ یہ غلام تو نہیں معلوم ہوتا، مجھے شہر ہوتا ہے کہ شاید تم اسے کہیں سے چڑھا لائے ہو۔ اسی بنا پر فوطیفار نے ان سے غلاموں کا سا برتاؤ نہیں کیا بلکہ انھیں اپنے گھر اور اپنی کل الماک کا اختبار بنا دیا۔ جیسا کہ باہل کا بیان ہے۔ (ملاحظہ ہو کتاب پیدائش ۲۳۹)

[۱۹] حضرت یوسف کی اس وقت تک کی زندگی کنغان کے صحرائیں نیم خانہ بدوثی اور گلہ بانی کے ماحول میں بسر ہوئی تھی۔ یہاں ان کو جو تعلیم و تربیت ملی تھی اس میں بدوانہ زندگی کے محاسن اور خانوادہ ابراہیمی کی خدا پرستی و دین داری کے عناصر تو ضرور شامل تھے، مگر اللہ تعالیٰ اس وقت کے سب سے زیادہ متمدن اور ترقی یافتہ ملک، یعنی مصر میں ان سے جو کام لینا چاہتا تھا، اور اس کے لیے جس واقفیت، جس تجربے اور جس بصیرت کی ضرورت تھی، اس کے نشوونما کا کوئی موقع بدovi زندگی میں نہ تھا۔ اس لیے اللہ نے اپنی قدرت کاملہ سے یہ انتظام فرمایا کہ انھیں سلطنت مصر کے ایک بڑے عہدہ دار کے ہاں پہنچا دیا اور اس نے ان کی غیر معمولی صلاحیتوں کو دیکھ کر انھیں اپنے گھر اور اپنی جا گیر کا اختبار کل بنادیا۔ اس طرح یہ موقع پیدا ہو گیا کہ ان کی وہ تمام قابلیتیں پوری طرح نشوونما پا سکیں جواب تک بروئے کاربیں آئی تھیں اور انھیں ایک چھوٹی جا گیر کے انتظام سے وہ تجربہ حاصل ہو جائے جو آئندہ ایک بڑی سلطنت کاظم و نقش چلانے کے لیے درکار تھا۔ اسی مضمون کی طرف اس آیت میں اشارہ فرمایا گیا ہے۔

[۲۰] قرآن کی زبان میں ان الفاظ سے مراد بالعموم ”نبوت عطا کرنا“ ہوتا ہے۔ ”حکم“ کے معنی قوت فیصلہ کے بھی ہیں اور اقتدار کے بھی۔ پس اللہ کی طرف سے کسی بندے کو حکم عطا کیے جانے کا مطلب یہ ہوا کہ اللہ تعالیٰ نے اسے انسانی زندگی کے معاملات میں فیصلہ کرنے کی الہیت بھی عطا کی اور اختیارات بھی تفویض فرمائے۔ رہا ”علم“ تو اس سے مراد وہ خاص علم حقیقت ہے جو انبیاء کو وہی کے ذریعے سے برآ راست دیا جاتا ہے۔

**وَقَالَتْ هَيْتَ لَكَ طَّالَ قَالَ مَعَاذَ اللَّهِ إِنَّهُ رَبِّ الْأَحْسَانَ مَتْوَاهِ طَّ  
إِنَّهُ لَا يُفْلِحُ الظَّلَمِيُونَ ۝ وَلَقَدْ هَمَتْ بِهِ وَهَمَرَ بِهَا لَوْ  
لَا أَنْ رَأَى بُرْهَانَ رَبِّهِ طَّ كَذَلِكَ لِنَصْرِفَ عَنْهُ السُّوءَ وَالْفَحْشَاءُ**

بولی ”آ جا“ یوسف نے کہا ”خدا کی پناہ، میرے رب [۲۱] نے تو مجھے اچھی منزلت بخشی (اور میں یہ کام کروں!) ایسے ظالم بھی فلاخ نہیں پایا کرتے۔“ وہ اُس کی طرف بڑھی اور یوسف بھی اس کی طرف بڑھتا اگر اپنے رب کی برهان نہ دیکھ لیتا [۲۲] ایسا ہوا، تاکہ ہم اس سے بدی اور بے حیائی کو دور کر دیں، [۲۳]

[۲۱] عام طور پر مفسرین اور مترجمین نے یہ سمجھا ہے کہ یہاں ”میرے رب“ کا لفظ حضرت یوسف نے اُس شخص کے لیے استعمال کیا ہے جس کی ملازمت میں وہ اُس وقت تھے، اور ان کے اس جواب کا مطلب یہ تھا کہ میرے آقانے تو مجھے ایسی اچھی طرح رکھا ہے، پھر میں یہ نمک حرامی کیسے کر سکتا ہوں کہ اس کی بیوی سے زنا کروں۔ لیکن مجھے اس ترجیمہ و تفسیر سے سخت اختلاف ہے۔ اگرچہ عربی زبان کے اعتبار سے یہ مفہوم لینے کی بھی گنجائش ہے، کیونکہ عربی میں لفظ رب ”آقا“ کے معنی میں استعمال ہوتا ہے، لیکن یہ بات ایک نبی کی شان سے بہت گری ہوئی ہے کہ وہ ایک گناہ سے باز رہنے میں اللہ تعالیٰ کے بجائے کسی بندے کا لحاظ کرے۔ اور قرآن میں اس کی کوئی نظر بھی موجود نہیں ہے کہ کسی نبی نے خدا کے سوا کسی اور کوپاپارب کہا۔ آگے چل کر آیات ۱، ۳۲، ۴۵۰ میں ہم دیکھتے ہیں کہ سیدنا یوسف علیہ السلام اپنے اور مصریوں کے مسلک کا یقین بار بار واضح فرماتے ہیں کہ ان کا رب تو اللہ ہے اور مصریوں نے بندوں کوپاپارب بنارکھا ہے۔ پھر جب آیت کے الفاظ میں یہ مطلب لینے کی بھی گنجائش موجود ہے کہ حضرت یوسف نے رَبِّی کہہ کر اللہ کی ذات مرادی ہو، تو کیا وجہ ہے کہ ہم ایک ایسے معنی کو اختیار کریں جس میں صریحاً قباحت کا پبلو نکلتا ہے۔

[۲۲] برهان کے معنی ہیں دلیل اور حجت کے۔ رب کی برهان سے مراد خدا کی بھائی ہوئی وہ دلیل ہے جس کی بنا پر حضرت یوسف کے غمیر نے ان کے نفس کو اس بات کا قائل کیا کہ اس بحورت کی دعوت عیش قول کرنا تجھے زیبائیں ہے۔ اور وہ دلیل تھی کیا؟ اسے پچھلے فقرے میں بیان کیا جا چکا ہے، یعنی یہ کہ ”میرے رب نے تو مجھے یہ منزلت بخشی اور میں ایسا برکام کروں، ایسے ظالموں کو بھی فلاخ نصیب نہیں ہوا کرتی۔“ یہی وہ برهان حق تھی جس نے سیدنا یوسف علیہ السلام کو اس نو خیز جوانی کے عالم میں ایسے نازک موقعے پر معصیت سے باز رکھا۔ پھر یہ جو فرمایا کہ ”یوسف“ بھی اس کی طرف بڑھتا اگر اپنے رب کی برهان نہ دیکھ لیتا، تو اس سے عصمت انبیاء کی حقیقت پر بھی پوری روشنی پڑ جاتی ہے۔ نبی کی معصومیت کے معنی نہیں ہیں کہ اس سے گناہ اور لغوش و خطا کی قوت واستعداد سلب کر لی گئی ہے، حتیٰ کہ گناہ کا صدور اس کے امکان ہی میں نہیں رہا ہے۔ بلکہ اس کے معنی یہ ہیں کہ نبی اگرچہ گناہ کرنے پر قادر ہوتا ہے لیکن بشریت کی تمام صفات سے متصف ہونے کے باوجودہ اور جملہ انسانی جذبات، احساسات اور خوبیات رکھتے ہوئے بھی وہ ایسا یہی نفس اور خدا ترس ہوتا ہے کہ جان بوجھ کر بھی گناہ کا قصد نہیں کرتا۔ وہ اپنے غمیر میں اپنے رب کی ایسی ایسی زبردست جیتنی اور دلیلیں رکھتا ہے جن کے مقابلہ میں خواہ نفس کبھی کامیاب نہیں ہونے پاتی۔ اور اگر نادانستہ اس سے کوئی لغوش سرزد ہو جاتی ہے تو اللہ تعالیٰ فوراً ہی جلی کے ذریعے اس کی اصلاح فرمادیتا ہے۔

[۲۳] اس ارشاد کے دو مطلب ہو سکتے ہیں۔ ایک یہ کہ اس کا دلیل رب کو دیکھنا اور گناہ سے بچنا ہماری توفیق و ہدایت سے ہوا۔ کیونکہ ہم اپنے اس منتخب بندے سے بدی اور بے حیائی کو دور کرنا چاہتے تھے۔ دوسرا مطلب یہ بھی لیا جاسکتا ہے اور یہ زیادہ گھر امطلب

إِنَّهُ مِنْ عِبَادِنَا الْمُحَلَّصِينَ ۝ وَاسْتَبَقَ الْبَابَ وَقَدَّتْ  
 قَيْصِهَ مِنْ دُبْرٍ وَالْفَيَا سَيِّدَ هَالَّا الْبَابَ طَقَالَتْ مَاجَزَاءَ  
 مِنْ أَرَادَ بَاهْلِكَ سُوَءَ إِلَّا أَنْ يُسْجَنَ أَوْعَذَابُ أَلِيمٌ ۝  
 قَالَ هِيَ رَاوَدَتْنِي عَنْ تَفْسِيرِ وَشَهَدَ شَاهِدٌ مِنْ أَهْلِهَا إِنْ  
 كَانَ قَيْصِهَ قُدَّسِ مِنْ قُبْلٍ فَصَدَقَتْ وَهُوَ مِنَ الْكُلْذِينَ ۝

درحقیقت وہ ہمارے پھنے ہوئے بندوں میں سے تھا۔ آخر کار یوسف اور وہ آگے پیچھے دروازے کی طرف بھاگے اور اس نے پیچھے سے یوسف کا قیص (کھینچ کر) پھاڑ دیا۔ دروازے پر دنوں نے اس کے شوہر کو موجود پایا۔ اسے دیکھتے ہی عورت کہنے لگی، ”کیا سزا ہے اس شخص کی جوتی گھروائی پر نیت خراب کرے؟ اس کے سوا اور کیا سزا ہو سکتی ہے کہ وہ قید کیا جائے یا اسے سخت عذاب دیا جائے؟“ یوسف نے کہا ”یہی مجھے چھانسے کی کوشش کر رہی تھی۔“ اس عورت کے اپنے کنبہ والوں میں سے ایک شخص نے (قرینے کی) شہادت پیش کی [۲۳] کہ اگر یوسف کا قیص آگے سے پھٹا ہو تو عورت سچی ہے اور یہ جھوٹا،

ہے کہ یوں قیص کو یہ معاملہ جو پیش آیا تو یہ بھی دراصل ان کی تربیت کے سلسلہ میں ایک ضروری مرحلہ تھا۔ ان کی طہارت نفس کو درجہ کمال پر پہنچانے کے لیے مصلحت الہی میں یہ ناگزیر تھا کہ ان کے سامنے معصیت کا ایک ایسا نازک موقع پیش آئے اور اس آزمائش کے وقت وہ اپنے ارادے کی پوری طاقت پر ہیزگاری و تقویٰ کے پلے میں ڈال کر اپنے نفس کے برے میلانات کو ہمیشہ کے لیے قطعی طور پر بخشست دے دیں۔ خصوصیت کے ساتھ اس مخصوص طریقہ تربیت کے اختیار کرنے کی مصلحت اور اہمیت اُس اخلاقی ماحول کو نگاہ میں رکھنے سے باسائی سمجھیں آسکتی ہے جو اس وقت کی مصری سوسائٹی میں پایا جاتا تھا۔ آگے رکوع ۲۴ میں اس ماحول کی جو ایک ذرا سی جھلک و دھکائی گئی ہے اس سے اندازہ ہوتا ہے کہ اس وقت کے ”مہذب مصر“ میں بالعموم اور اس کے اوپنے طبقے میں بالخصوص صنفی آزادی قریب اسی پیمانے پر تھی۔ جس پر ہم اپنے زمانے کے اہل مغرب اور مغرب زدہ طبقوں کو ”فائز“ پار ہے ہیں۔ حضرت یوسف کو ایسے بگڑے ہوئے لوگوں میں رہ کر کام کرنا تھا، اور کام بھی ایک معمولی آدمی کی حیثیت سے نہیں بلکہ فرمائے ملک کی حیثیت سے کرنا تھا۔ اب یہ ظاہر ہے کہ جو خواتین کرام ایک حسین غلام کے آگے پیچھی جا رہی تھیں، وہ ایک جوان اور خوب صورت فرمائے ملک کی حیثیت سے کرنا تھا۔ اب یہ کیا نہ کر گزرتیں۔ اسی کی پیش بندی اللہ تعالیٰ نے اس طرح فرمائی کہ ایک طرف تو ابتداء ہی میں اس آزمائش سے گزار کر حضرت یوسف کو پختہ کر دیا، اور دوسری طرف خود خواتین مصر کو بھی ان سے مایوس کر کے ان کے سارے فتوں کا دروازہ بند کر دیا۔

[۲۳] اس سے معاملہ کی نوعیت یہ سمجھیں آتی ہے کہ صاحب خانہ کے ساتھ خود اس عورت کے بھائی بندوں میں سے بھی کوئی شخص آرہا ہوگا اور اس نے یہ قضیہ سن کر کہا ہوگا کہ جب یہ دنوں ایک دوسرے پر الزام لگاتے ہیں اور موقع کا گواہ کوئی نہیں ہے تو قرینے کی شہادت سے اس معاملہ کی یوں تحقیق کی جاسکتی ہے اُس شہادتے نے قرینے کی جس شہادت کی طرف توجہ دلاتی ہے وہ سراسر ایک معقول شہادت ہے اور اس کو دیکھنے سے بیک نظر معلوم ہو جاتا ہے کہ یہ شخص ایک معاملہ فہم اور جہاندیدہ آدمی تھا جو صورت معاملہ سامنے آتے ہی اس کی تہہ کو پہنچ گیا۔

وَإِنْ كَانَ قَمِيصُهُ قُدَّمٌ دُبْرٌ فَكَذَّبَتْ وَهُوَ مِنَ  
الصَّدِيقِينَ ۚ فَلَمَّا رَأَ قَمِيصَهُ قُدَّمٌ دُبْرٌ قَالَ إِنَّهُ مِنَ  
كَيْدِ كُنَّطٍ إِنَّ كَيْدَ كُنَّطٍ عَظِيمٌ ۖ يُوسُفُ أَعْرِضْ عَنْ هَذَا  
وَاسْتَغْفِرِي لِذُنُبِكَ ۖ إِنَّكَ كُنْتَ مِنَ الْخَاطِئِينَ ۗ وَقَالَ يٰ

اور اگر اس کا قمیص پیچھے سے پھٹا ہو تو عورت جھوٹی ہے اور یہ سچا۔ [۲۵] جب شوہرنے دیکھا کہ یوسف کا قمیص پیچھے سے پھٹا ہے تو اس نے کہا ”یہ تم عورتوں کی چالا کیا ہیں، واقعی بڑے غصب کی ہوتی ہیں تمہاری چالیں۔ یوسف، اس معاملے سے درگز رکر۔ اور اے عورت، تو اپے قصور کی معافی مانگ، تو ہی اصل میں خطا کا تھی۔“ [۲۵] الف

[۲۵] مطلب یہ ہے کہ اگر یوسف کا قمیص سامنے سے پھٹا ہو تو یہ اس بات کی صریح علامت ہے کہ اقدام یوں کی جانب سے تھا اور عورت اپنے آپ کو بچانے کے لیے کش کر رہی تھی۔ لیکن اگر یوسف کا قمیص پیچھے سے پھٹا ہے تو اس سے صاف ثابت ہوتا ہے کہ عورت اس کے پیچھے پڑی ہوئی تھی اور یوسف اس سے نکل جانا چاہتا تھا۔ اس کے علاوہ قرینے کی ایک اور شہادت یہی اس شہادت میں چھپی ہوئی تھی۔ وہ یہ کہ اس شاہد نے توجہ صرف یوسف علیہ السلام کے قمیص کی طرف دلائی۔ اس سے صاف ظاہر ہو گیا کہ عورت کے جسم یا اس کے لباس پر تشدید کی کوئی علامت سرے سے پائی ہی نہ جاتی تھی، حالانکہ اگر یہ مقدمہ اقدام زنا باجرا کا ہوتا تو عورت پر اس کے کھلے آثار پائے جاتے۔

[۲۵] بالعمل میں اس قصہ کو جس بحوثے طریقے سے بیان کیا گیا ہے وہ ملاحظہ ہو:

”تب اس عورت نے اس کا بیہراہن پکڑ کر کہا کہ میرے ساتھ ہم بستر ہو۔ وہ اپنا پیرا ہن اس کے ہاتھ میں چھوڑ کر بجا گا اور باہر نکل گیا۔ جب اس نے دیکھا کہ وہ اپنا پیرا ہن اس کے ہاتھ میں چھوڑ کر بھاگ گیا تو اس نے اپنے گھر کے آدمیوں کو بلا کر ان سے کہا کہ دیکھو وہ ایک عبری کو ہم سے مذاق کرنے کے لیے ہمارے پاس لے آیا ہے۔ یہ مجھ سے ہم بستر ہونے کو اندر گھس آیا اور میں بلند آواز سے چلانے لگی۔ جب اس نے دیکھا کہ میں زور زور سے چلا رہی ہوں تو اپنا پیرا ہن میرے پاس چھوڑ کر بھاگا اور باہر نکل گیا۔ اور وہ اس کا بیہراہن اس کے آقا کے گھر لوٹنے تک اپنے پاس رکھ رہی... جب اس کے آقانے اپنی بیوی کی وہ باتیں جو اس نے اس سے کہیں سن لیں کہ تیرے غلام نے مجھ سے ایسا ایسا کیا تو اس کا غصب ہڑکا اور یوسف کے آقانے اس کو لے کر قید خانے میں جہاں بادشاہ کے قیدی بن دے ڈال دیا۔ (بیدائش ۲۰۰-۱۲۳۹)

خلاصہ اس عجیب و غریب روایت کا یہ ہے کہ حضرت یوسف کے جسم پر لباس کچھ اس قسم کا تھا کہ ادھر زیخا نے اس پر ہاتھ ڈالا اور ادھر وہ پورا لباس خود بخود اتر کر اس کے ہاتھ میں آ گیا! پھر لطف یہ ہے کہ حضرت یوسف وہ لباس اس کے پاس چھوڑ کر بیوی بہنہ بھاگ نکلے اور ان کا لباس (ان کے قصور کا ناقابل انوار ثبوت) اس عورت کے پاس ہی رہ گیا۔ اس کے بعد حضرت یوسف کے مجرم ہونے میں آخرون ٹک کر سکتا تھا۔

یہ تو ہے بالعمل کی روایت۔ رہی تلمود، تو اس کا بیان یہ ہے کہ فوٹیفار نے جب اپنی بیوی سے یہ شکایت سنی تو اس نے یوسف کو

نِسْوَةٌ فِي الْمَدِينَةِ أُمْرَاتٌ الْعَزِيزُّ تَرَاوِدُ فَتَهَا عَنْ  
نَّفْسِهِ <sup>۲۵</sup> قَدْ شَغَفَهَا حُبًّا طَأْتِ اِنَّا لَنَرَاهَا فِي ضَلَالٍ مُّبِينٍ ۝  
فَلَمَّا سَمِعَتْ بِهِمْ كَرِهَنَّ اَرْسَلَتْ اِلَيْهِنَّ وَاعْتَدَتْ لَهُنَّ مُتَّكَأً وَاتَّ  
كُلَّ وَاحِدَةٍ مِّنْهُنَّ سِكِّينًا وَقَالَتِ اخْرُجْ عَلَيْهِنَّ فَلَمَّا رَأَيْنَهُ  
اَكْبَرْنَهُ وَقَطَّعْنَ اِيْدِيَهُنَّ زَوْقَلْنَ حَاشِ اللَّهِ مَا هَذَا بَشَرًا  
إِنْ هَذَا إِلَّا مَلَكٌ كَرِيمٌ ۝ قَالَتْ قَدْ لِكْنَ اَلَّذِي لَمْ تُنْتَنِ فِيهِ

شہر کی عورتیں آپس میں چرچا کرنے لگیں کہ ”عزیر“ [۲۵] کی بیوی اپنے نوجوان غلام کے پیچے پڑی ہوئی ہے، محبت نے اس کو بے قابو کر کھا ہے، ہمارے نزدیک تو وہ صرخ غلطی کر رہی ہے۔ اس نے جو ان کی یہ مکارانہ باتیں سنیں تو ان کو بلا وابحیج دیا اور ان کے لیے تکیہ دار مجلس آراستہ کی [۲۶] اور ضیافت میں ہر ایک کے آگے ایک ایک پھری رکھ دی، (پھر عین اس وقت جب کہ وہ پھل کاٹ کاٹ کر کھا رہی تھیں) اس نے یوسف کو اشارہ کیا کہ ان کے سامنے نکل آ۔ جب ان عورتوں کی نگاہ اس پر پڑی تو وہ دنگ رہ گئیں اور اپنے ہاتھ کاٹ بیٹھیں اور بے ساختہ پکارا تھیں ”حاشا اللہ، شخص انسان نہیں ہے، یہ تو کوئی بزرگ فرشتہ ہے۔“ عزیر کی بیوی نے کہا ”دیکھ لیا! یہ ہے وہ شخص جس کے معاملہ میں تم مجھ پر باتیں بناتی تھیں۔

خوب پڑا یا، پھر ان کے خلاف عدالت میں استغاثہ دائر کیا اور حکام عدالت نے حضرت یوسف کے قیص کا جائزہ لے کر فیصلہ کیا کہ قصور عورت کا ہے، کیونکہ قیص پیچے سے بھٹا ہے نہ کہ آگے سے۔ لیکن یہ بات ہر صاحب عقل آدمی تھوڑے سے غور و تأمل سے آسانی سمجھ سکتا ہے کہ قرآن کی روایت تلمود کی روایت سے زیادہ قرین قیاس ہے۔ آخر طرح یہ باور کر لیا جائے کہ ایسا بڑا اور ایک ذی وجہت آدمی اپنی بیوی پر اپنے غلام کی دست درازی کا معاملہ خود عدالت میں لے گیا ہوگا۔

یہ ایک نمایاں ترین مثال ہے قرآن اور اسرائیلی روایات کے فرق کی جس سے مغربی مستشرقین کے اس الزام کی لغویت صاف واضح ہو جاتی ہے کہ محمد ﷺ نے یہ قصہ بنی اسرائیل سے نقل کر لیے ہیں۔ حق یہ ہے کہ قرآن نے تو ان کی اصلاح کی ہے اور اصل واقعات دنیا کو بتائے ہیں۔

[۲۵] ب] عزیر اس شخص کا نام تھا، بلکہ مصر میں کسی بڑے ذی اقتدار آدمی کے لیے اصطلاح کے طور پر یہ لقب استعمال ہوتا تھا۔  
[۲۶] یعنی ایسی مجلس جس میں بہانوں کے لیے بھی گئے گئے ہوئے تھے۔ مصر کے آثار قدیمہ سے بھی اس کی تصدیق ہوتی ہے کہ ان مخلوسوں میں تکیوں کا استعمال بہت ہوتا تھا۔

باہمیں میں اس ضیافت کا کوئی ذکر نہیں ہے۔ البتہ تلمود میں یہ واقعہ بیان کیا گیا ہے، مگر وہ قرآن سے بہت مختلف ہے۔ قرآن کے بیان میں جوزندگی، جوروخ، جوفطریت اور جو خلاقيت پائی جاتی ہے اس سے تلمود کا بیان بالکل خالی ہے۔

وَلَقَدْ رَاوَدْتَهُ عَنْ نَفْسِهِ فَاسْتَعْصَمْ وَلَيْنُ لَمْ يَفْعَلْ مَا أَمْرَكَ  
لَيْسَ جَنَّ وَلَيْكُونَأَمِنَ الصُّغَرِينَ ۝ قَالَ رَبُّ السِّجْنِ أَحَبُّ  
إِلَيَّ مِمَّا يَدْعُونَ إِلَيْهِ وَإِلَّا تَصْرِفُ عَنِّي كَيْدَهُنَّ أَصْبَ  
إِلَيْهِنَّ وَأَكُنْ مِّنَ الْجُحَيْلِينَ ۝ فَاسْتَجَابَ لَهُ رَبُّهُ فَصَرَّفَ عَنْهُ

بے شک میں نے اسے رجھانے کی کوشش کی تھی مگر یہ نجاح نکلا۔ اگر یہ میرا کہنا نہ مانے گا تو قید کیا جائے گا اور بہت ذلیل و خوار ہو گا۔ [۲۷] یوسف نے کہا ”امیرے رب، قید مجھے منظور ہے بہ نسبت اس کے کہ میں وہ کام کروں جو یہ لوگ مجھ سے چاہتے ہیں۔ اور اگر تو نے ان کی چالوں کو مجھ سے دفع نہ کیا تو میں ان کے دام میں پھنس جاؤں گا اور جاہلوں میں شامل ہو رہوں گا“ [۲۸] اس کے رب نے اس کی دعا قبول کی اور ان عورتوں کی چالیں اس سے دفع

[۲۷] اس سے اندازہ ہوتا ہے کہ اس وقت مصر کے اونچے طبقوں کی اخلاقی حالت کیا تھی۔ ظاہر ہے کہ عزیز کی یادی نے جن عورتوں کو بلا یا ہو گا وہ امراء و رؤساؤں اور بڑے عہدہ داروں کے گھر کی بیگمات ہی ہوں گی۔ ان عالی مرتبہ خواتین کے سامنے وہ اپنے محبوب نوجوان کو پیش کرتی ہے اور اس کی خوب صورت جوانی دکھا کر انھیں قائل کرنے کی کوشش کرتی ہے کہ ایسے جوان رعناء پر میں مرند شی تو آخر اور کیا کرتی۔ پھر یہ بڑے گھروں کی بھوپلیاں خود بھی اپنے عمل سے گویا اس امرکی تقدیق فرماتی ہیں کہ واقعی ان میں سے ہر ایک ایسے حالات میں وہی کچھ کرتی جو یہیم عزیز نے کیا۔ پھر شریف خواتین کی اس بھری مجلس میں معزز میزبان کو علاویا اپنے اس عزم کا اظہار کرتے ہوئے کوئی شرم محسوس نہیں ہوئی کہ اگر اس کا خوب صورت غلام اس کی خواہش نفس کا مکھونا بننے پر راضی نہ ہو تو وہ اسے جیل بھجوادے گی۔ یہ سب کچھ اس بات کا پتہ دیتا ہے کہ یورپ اور امریکہ اور ان کے مشرقی مقلدین آج عورتوں کی جس آزادی و بے باکی کو میسوں صدی کی ترقیات کا کرشمہ سمجھ رہے ہیں وہ کوئی نئی چیز نہیں ہے، بہت پرانی چیز ہے۔ دیوانوں سے سیکڑوں برس پہلے مصر میں یہ اسی شان کے ساتھ پائی جاتی تھی جیسی آج اس ”روشن زمانے“ میں پائی جا رہی ہے۔

[۲۸] یہ آیات ہمارے سامنے ان حالات کا ایک عجیب نقشہ پیش کرتی ہیں جن میں اس وقت حضرت یوسف بتلاتے۔ رات دن کے چوبیں گھنٹے آپ اس خطرے میں بر کر رہے ہیں کہ بھی ایک لمحے کے لیے بھی اس کے ارادے کی بندش میں کچھ ڈھیل آجائے تو وہ گناہ کے ان بے شمار دروازوں میں سے کسی میں داخل ہو سکتے ہیں جو آپ کے انتظار میں ہر طرف کھلے ہوئے ہیں۔ اس حالت میں یہ خدا پست نوجوان جس کا میا بی کے ساتھ ان شیطانی ترغیبات کا مقابلہ کرتا ہے وہ بجائے خود کچھ قابل تعریف نہیں ہے۔ بلکہ ضبط نفس کے اس حرث انگیز کمال پر عرفان نفس اور طہارت فکر کا مزید کمال یہ ہے کہ اس پر بھی اس کے دل میں کبھی یہ متکبرانہ خیال نہیں آتا کہ وہ ارادے میں کیسی مضبوط ہے میری سیرت کہ ایسی ایسی حسین اور جوان عورتوں میری گروہیہ ہیں اور پھر بھی میرے قدم نہیں پہلتے۔ اس کے بجائے وہ اپنی بشری کمزوریوں کا خیال کر کے کانپ اٹھتا۔ ہے اور نہایت عاجزی کے ساتھ خدا سے مدکی ابتکا کرتا ہے کہ اے رب، میں ایک کمزور انسان ہوں، میرا اتنا بول بوتا کہاں کہ ان بے پناہ ترغیبات کا مقابلہ کر سکوں، تو مجھے سہارا دے اور مجھے پچا، ڈرتا ہوں کہ کہیں میرے قدم پھسل نہ جائیں۔

كَيْدَ هُنَّ طَالِهُ هُوَ السَّبِيعُ الْعَلِيمُ ۝ ثُمَّ بَدَ الْهُمْ مِنْ بَعْدِ مَا رَأَوْا  
۝ إِلَيْتِ لَيْسَ جَنَّةً حَتَّىٰ حِينٍ ۝ وَدَخَلَ مَعَهُ السِّجْنَ فَتَبَيْنَ قَالَ  
أَحَدُهُمَا إِنِّي أَرَيْتُ أَعْصِرُ خَمْرًا ۝ وَقَالَ الْأُخْرَىٰ إِنِّي أَرَيْتُ أَحْمَلُ  
فَوْقَ رَأْسِيْ جُبْرًا تَأْكُلُ الظَّيْرُ مِنْهُ ۝ تَبَعَّدَنَا بِتَأْوِيلِهِ ۝ إِنَّا نَرَيْكَ

[۲۹] کردیں، بے شک وہی ہے جو سب کی سنتا اور سب کچھ جانتا ہے۔ پھر ان لوگوں کو یہ سمجھی کہ ایک مدت کے لیے اسے قید کر دیں حالانکہ وہ (اس کی پاک دامنی اور خود اپنی عورتوں کے برے اطوار کی) صریح نشانیاں دیکھے چکے تھے [۳۰] [۳۱] قید خانہ میں دو غلام اور بھی اس کے ساتھ داخل ہوئے۔ [۳۲] ایک روز ان میں سے ایک نے کہا ”میں نے خواب دیکھا ہے کہ میں شراب کشید کر رہا ہوں۔“ دوسرے نے کہا ”میں نے دیکھا کہ میرے سر پر روٹیاں رکھی ہیں اور پرندے ان کو کھا رہے ہیں۔“ دونوں نے کہا ”ہمیں اس کی تعبیر بتائیے، ہم دیکھتے ہیں کہ

[۲۹] دفع کرنا اس معنی میں ہے کہ یوسف علیہ السلام کی سیرت صالح کو ایسی مضبوطی بخش دی گئی جس کے مقابلہ میں ان عورتوں کی ساری تدیریں ناکام ہو کر رہ گئیں۔ نیز اس معنی میں بھی ہے کہ میثیت الہی نے جبل کا دروازہ ان کے لیے ھلوا دیا۔

[۳۰] اس طرح حضرت یوسف کا قید میں ڈالا جانا درحقیقت ان کی اخلاقی فتح اور مصر کے پورے طبقہ امراء و حکام کی اخلاقی شکست کا اتمام و اعلان تھا۔ اب حضرت یوسف کوئی غیر معروف اور مگنا آدمی نہ رہے تھے۔ سارے ملک میں، اور کم از کم دارالسلطنت میں تو عام و خاص سب ان سے واقف ہو چکے تھے۔ پیش آمدہ واقعات کا یقیناً گھر گھر چاپھیل گیا ہوگا۔ عام طور پر لوگ اس بات سے بھی واقف ہو گئے ہوں گے کہ یہ شخص کیسے بلند اور مضبوط اور پاکیزہ اخلاق کا انسان ہے، اور یہ بھی جان گئے ہوں گے کہ اس شخص کو جیل اپنے کسی جرم پر نہیں بھیجا گیا ہے بلکہ اس لیے بھیجا گیا ہے کہ مصر کے امراء اپنی عورتوں کو قابو میں رکھنے کے بجائے اس بے گناہ کو جیل بھیج دینا زیادہ آسان پاتے تھے۔

اس سے یہ بھی معلوم ہوا کہ کسی شخص کو شرائط انصاف کے مطابق عدالت میں مجرم ثابت کیے بغیر اس یونہی کپڑہ کر جیل بھیج دینا، بے ایمان حکمرانوں کی پرانی سنت ہے۔ اس معاملہ میں بھی آج کے شیاطین چاہرہ اربس پہلے کے اشارے سے کچھ بہت زیادہ مختلف نہیں ہیں۔

[۳۱] غالباً اس وقت جب کہ حضرت یوسف قید کیے گئے ان کی عمر بیس ایکس سال سے زیادہ نہ ہوگی۔ تلمود میں بیان کیا گیا ہے کہ قید خانے سے چھوٹ کر جب وہ مصر کے فرماں روایوںے تو ان کی عمر تیس سال تھی، اور قرآن کہتا ہے کہ قید خانے میں وہ بضع سنین لیجنی کئی سال رہے۔ بضع کا اطلاق عربی زبان میں دس تک کے عدے کے لیے ہوتا ہے۔

[۳۲] یہ دو غلام جو قید خانہ میں حضرت یوسف کے ساتھ داخل ہوئے تھے ان کے متعلق باہمیل کی روایت ہے کہ ان میں سے ایک شاہ مصر کے ساقیوں کا سردار تھا اور دوسرا شاہی نان بائیوں کا افسر۔

مِنَ الْمُحْسِنِينَ ﴿۲﴾ قَالَ لَا يَأْتِيَكُمَا طَعَامٌ تُرْزَقُنَاهُ إِلَّا نَبَأْتُكُمَا  
بِتَاوِيلِهِ قَبْلَ أَنْ يَأْتِيَكُمَا ذُلِّكُمَا مِمَّا عَلِمْنَا رَبِّنَا إِنِّي تَرَكْتُ  
مِلَّةَ قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ كُفَّارُونَ ﴿۳﴾  
وَاتَّبَعُتُ مِلَّةَ أَبَا إِعْدَى إِبْرَاهِيمَ وَإِسْحَاقَ وَيَعْقُوبَ طَمَّا كَانَ  
لَنَا أَنْ نُشْرِكَ بِاللَّهِ مِنْ شَيْءٍ ذَلِكَ مِنْ فَضْلِ اللَّهِ عَلَيْنَا  
وَعَلَى النَّاسِ وَلِكُنَّ أَكْثَرَ النَّاسِ لَا يَشْكُرُونَ ﴿۴﴾ يَصَاحِبِي  
السَّجْنِ إِذْ أَرْبَابُ مُتَفَرِّقُونَ خَيْرًا مِنَ اللَّهِ الْوَاحِدِ الْقَهَّارِ ﴿۵﴾  
مَا تَعْبُدُونَ مِنْ دُوْنِهِ إِلَّا آسِمَاءً سَمَّيْتُهُوَهَا أَنْتُمْ وَ

آپ ایک نیک آدمی ہیں۔ [۳۳]، یوسف نے کہا: ”یہاں جو کھانا تمہیں ملا کرتا ہے اس کے آنے سے پہلے میں تمہیں ان خواہوں کی تعبیر بتا دوں گا۔ یہ ان علوم میں سے ہے جو میرے رب نے مجھے عطا کیے ہیں۔ واقعہ یہ ہے کہ میں نے ان لوگوں کا طریقہ چھوڑ کر جو اللہ پر ایمان نہیں لاتے اور آخرت کا انکار کرتے ہیں، اپنے بزرگوں، ابراہیم، اسحاق، اور یعقوب کا طریقہ اختیار کیا ہے۔ ہمارا یہ کام نہیں ہے کہ اللہ کے ساتھ کسی کو شریک ٹھیکرا کیں۔ درحقیقت یہ اللہ کا فضل ہے ہم پر اور تمام انسانوں پر (کہ اس نے اپنے سو اکسی کا بندہ ہمیں نہیں بنایا) مگر اکثر لوگ شکر نہیں کرتے۔ اے زندگی کے ساتھیوں، تم خود ہی سوچو کہ بہت سے متفرق رب بہتر ہیں یا وہ ایک اللہ جو سب پر غالب ہے؟ اُس کو چھوڑ کر تم جن کی بندگی کر رہے ہو وہ اس کے سوا کچھ نہیں ہیں کہ بس چند نام ہیں جو تم نے اور تمہارے آبا اجداد نے رکھ

[۳۳] اس سے اندازہ کیا جاسکتا ہے کہ قید خانے میں حضرت یوسفؑ کس نگاہ سے دیکھتے جاتے تھے۔ اور جن واقعات کا ذکر گز رچکا ہے ان کو پیش نظر کرنے سے یہ بات قابل تجرب نہیں رہتی کہ ان دو قیدیوں نے آخر حضرت یوسفؑ ہی سے آ کر اپنے خواب کی تعبیر کیوں پوچھی اور ان کی خدمت میں یہ نذر عتیقت کیوں پیش کی کہ اِنَّا نَرَكَ مِنَ الْمُحْسِنِينَ۔ جیل کے اندر اور باہر سب لوگ جانتے تھے کہ شخص کوئی بھرم نہیں ہے بلکہ ایک نہایت نیک نفس آدمی ہے، سخت ترین آزمائشوں میں اپنی پرہیزگاری کا ثبوت دے چکا ہے، آج پورے ملک میں اس سے زیادہ نیک انسان کوئی نہیں ہے، حتیٰ کہ ملک کے مذہبی پیشواؤں میں بھی اس کی نظریہ مفقود ہے۔ یہی وجہ تھی کہ نہ صرف قیدی ان کو عقیدت کی نگاہ سے دیکھتے تھے بلکہ قید خانے کے حکام اور اہل کارتک ان کے معتقد ہو گئے تھے۔ چنانچہ باعیل میں ہے کہ ”قید خانے کے داروغے نے سب قیدیوں کو جو قید میں تھے یوسفؑ کے ہاتھ میں سونپا اور جو کچھ وہ کرتے اسی کے حکم سے کرتے تھے، اور قید خانے کا داروغہ سب کاموں کی طرف سے جو اس کے ہاتھ میں تھے بے فکر تھا۔“ (پیدائش ۲۹:۲۲، ۲۳)

أَبَاوْ كُمْ مَا أَنْزَلَ اللَّهُ بِهَا مِنْ سُلْطَنٍ طِينُ الْحُكْمُ لِلَّهِ  
اللَّهُ أَمْرًا لَا تَعْبُدُ وَإِلَّا إِيَاهُ ذَلِكَ الدِّينُ الْقَيِّمُ وَلِكُنَّ  
أَكْثَرَ النَّاسِ لَا يَعْلَمُونَ ۝ يُصَاحِبَ السِّجْنَ أَمَّا أَحَدُ كُمَا  
فَيَسْقُى رَبَّهُ خَمْرًا وَأَمَّا الْأَخْرُ فَيُصَلِّبُ فَتَأْمُلُ الطَّيْرُ  
مِنْ رَأْسِهِ قُضِيَ الْأَمْرُ الَّذِي فِيهِ تَسْتَفْتِيْلِينَ ۝ وَقَالَ  
لِلَّذِيْلَنَّ أَتَهُ نَاجِ مِنْهُمَا اذْكُرْنِيْعَنْدَ رَبِّكَ زَفَّاْسِهُ

لیے ہیں، اللہ نے ان کے لیے کوئی سند نازل نہیں کی۔ فرمائیں روائی کا اقتدار اللہ کے سوا کسی کے لیے نہیں ہے۔ اس کا حکم ہے کہ خود اس کے سواتم کسی کی بندگی نہ کرو۔ یہی ٹھیکھ سیدھا طریق زندگی ہے، مگر اکثر لوگ جانتے نہیں ہیں۔ اے زندگی کے ساتھیوں، تمہارے خواب کی تعبیریہ ہے کہ تم میں سے ایک تو اپنے رب (شاہ مصر [۳۲]) کو شراب پلائے گا، رہا دوسرا تو اسے سولی پر چڑھایا جائے گا اور پرندے اس کا سرنوچ نوچ کر کھائیں گے۔ فیصلہ ہو گیا اس بات کا جو تم پوچھ رہے تھے۔ [۳۳] پھر ان میں سے جس کے متعلق خیال تھا کہ وہ رہا ہو جائے گا اس سے یوسف نے کہا کہ ”اپنے رب (شاہ مصر) سے میرا ذکر کرنا۔“ مگر شیطان نے اسے ایسا غلطت میں ڈالا

[۳۳] الف] آیت ۲۳ کے ساتھ اس آیت کو ملا کر پڑھا جائے تو صاف معلوم ہو جاتا ہے کہ حضرت یوسف نے جب میرا رب کہا تھا تو اس سے مراد اللہ تعالیٰ کی ذات تھی اور جب شاہ مصر کے غلام سے کہا کہ تو اپنے رب کو شراب پلائے گا تو اس سے مراد شاہ مصر تھا، کیوں کہ وہ مصر کے بادشاہ ہی کو اپنارب سمجھتا تھا۔

[۳۴] یہ تقریر جو اس پورے قصے کی جان ہے اور خود قرآن میں بھی توحید کی بہترین تقریروں میں سے ہے۔ اس پر سے یونہی سرسری طور پر {نَذَرْ رَجَانَ} چاہیے۔ اس کے متعدد پہلو یہیں ہیں جن ترویج اور غور و فکر کرنے کی ضرورت ہے:

(۱) یہ پہلا موقع ہے جب کہ حضرت یوسف ہم کو دین حق کی تبلیغ کرتے نظر آتے ہیں۔ اس سے پہلے ان کی داستان حیات کے جوابوں قرآن نے پیش کیے ہیں ان میں صرف اخلاق فاضل کی مختلف خصوصیات مختلف مرحلوں پر ابھرتی رہی ہیں مگر تبلیغ کا کوئی نشان وہاں نہیں پایا جاتا۔ اس سے ثابت ہوتا ہے کہ پہلے مرحل مغض تیاری اور تربیت کے تھے۔ بوت کا کام عمل اس قید خانے کے مرحلے میں ان کے سپرد کیا گیا ہے اور نبی کی حیثیت سے یہ ان کی پہلی تقریر دعوت ہے۔

(۲) یہ بھی پہلا ہی موقع ہے کہ انہوں نے لوگوں کے سامنے اپنی اصلاحیت ظاہر کی۔ اس سے پہلے ہم دیکھتے ہیں کہ وہ نہایت صبر و شکر کے ساتھ ہر اس حالت کو قبول کرتے رہے جو ان کو پیش آئی۔ کسی موقع پر بھی انہوں نے باپ دادا کا نام لے کر اپنے آپ کو ان حالات سے نکلنے کی کوشش نہ کی جن میں وہ پچھلے چار پانچ سال کے دوران میں بیٹلا ہوتے رہے۔ مگر اب انہوں نے مغض اپنی دعوت و تبلیغ کی خاطر اس حقیقت سے پر وہ اٹھایا کہ میں کوئی نیا اور زیاد دین پیش نہیں کر رہا ہوں بلکہ میرا تعلق دعوت توحید کی اس عالمگیر تحریک

## الشَّيْطَنُ ذَكَرَ رَبِّهِ فَلَبِثَ فِي السِّجْنِ بِضُعَّ سِينِينَ عَلَىٰ هُنَّا

کہ وہ اپنے رب (شاہ مصر) سے اس کا ذکر کرنا بھول گیا اور یوسفؑ کئی سال قید خانے میں پڑا رہا۔ [۳۵]

سے ہے جس کے اگے ابراہیم واحقاق و یعقوب علیہم السلام ہیں۔

(۳) {اپنے خوابوں کی تعبیر پوچھنے والوں کا جواب دیتے ہوئے} آپ جس طرح ان کی بات میں سے اپنی بات کہنے کا موقع نکال کر ان کے سامنے پناہ دین پیش کرنا شروع کر دیتے ہیں، اس سے یہ سبق ملتا ہے کہ فی الواقع کسی شخص کے دل میں اگر تبلیغ کی دھن سمائی ہوئی ہوا وہ حکمت بھی رکھتا ہو تو کسی خوب صورتی کے ساتھ وہ لگنتگو کارخانی دعوت کی طرف پھیر سکتا ہے۔

(۴) اس سے یہ بھی معلوم کیا جاسکتا ہے کہ لوگوں کے سامنے دعوت دین پیش کرنے کا صحیح ڈھنگ کیا ہے۔ حضرت یوسف چھوٹتے ہی دین کے تفصیلی اصول اور ضوابط پیش کرنے شروع نہیں کر دیتے بلکہ ان کے سامنے دین کے اس نقطے آغاز کو پیش کرتے ہیں جہاں سے اہل حق کا راستہ اہل باطل کے راستے سے جدا ہوتا ہے، یعنی تو حید اور شرک کا فرق۔ پھر اس فرق کو وہ ایسے معقول طریقے سے واضح کرتے ہیں کہ عقل عام رکھنے والا کوئی شخص اسے محسوس کیے بغیر نہیں رہ سکتا۔ خصوصیت کے ساتھ جو لوگ اس وقت ان کے مخاطب تھے ان کے دل و دماغ میں تو تیر کی طرح یہ بات اتر گئی ہوگی، کیونکہ وہ نوکر پیشہ غلام تھے اور اپنے دل کی گہرائیوں میں اس بات کو خوب محسوس کر سکتے تھے کہ ایک آقا کا غلام ہونا بہتر ہے یا بہت سے آقاوں کا، اور سارے جہاں کے آقا کی بندگی بہتر ہے یا بندوں کی بندگی۔ پھر وہ یہ بھی نہیں کہتے کہ اپنادین چھوڑوار میرے دین میں آجائے، بلکہ ایک عجیب انداز میں ان سے کہتے ہیں کہ دیکھو، اللہ کا یہ تنا برا فعل ہے کہ اس نے اپنے سوا ہم کو کسی کا بندہ نہیں بنا یا مگر لوگ اس کا شکار دنیبیں کرتے اور خواہ خواہ خود گھٹ کر اپنے رب بناتے اور ان کی بندگی کرتے ہیں۔ پھر وہ اپنے مخاطبوں کے دین پر تنقید بھی کرتے ہیں، مگر نہایت معمولیت کے ساتھ اور دل آزاری کے ہرشابے کے بغیر۔ مگر اتنا کہنے پر اتفاق کرتے ہیں کہ یہ مجبود حمن میں سے کسی کو تم ان داتا، کسی کو خداوند نعمت، کسی کو مالک زمین اور کسی کو رب دولت یا مختار محنت و مرض وغیرہ کہتے ہو، یہ سب خالی خولی نام ہی ہیں، ان ناموں کے پیچھے کوئی حقیقی ان داتا تائی و خداوندی اور مالکیت و ربوبیت موجود نہیں ہے۔ اصل مالک اللہ تعالیٰ ہے جسے تم بھی کائنات کا خالق و رب تسلیم کرتے ہو، اور اس نے ان میں سے کسی کے لیے بھی خداوندی اور معبدویت کی کوئی سند نہیں اتنا تاری ہے۔ اس نے تو فرمائ روائی کے سارے حقوق اور اختیارات اپنے ہی لیے مخصوص رکھے ہیں اور اس کا حکم ہے کہ تم اس کے سوا کسی کی بندگی نہ کرو۔

(۵) اس سے یہ بھی اندازہ کیا جاسکتا ہے کہ حضرت یوسفؑ نے قید خانے کی زندگی کے یہ آٹھ سال کس طرح گزارے ہوں گے۔ لوگ سمجھتے ہیں کہ قرآن میں جو نکہ ان کے ایک ہی وعظا کا ذکر ہے اس لیے انہوں نے صرف ایک ہی دفعہ دعوت دین کے لیے زبان کھوئی تھی۔ مگر اول تو ایک پیغمبر کے متعلق یہ گمان کرنا ہی سخت بدگمانی ہے کہ وہ اپنے اصل کام سے غافل ہو گا۔ پھر جس شخص کی تبلیغی دھن کا یہ حال تھا کہ دو آدمی تعبیر خواب پوچھتے ہیں اور وہ اس موقع سے فائدہ اٹھا کر دین کی تبلیغ شروع کر دیتا ہے اس کے متعلق یہ کیسے گمان کیا جاسکتا ہے کہ اس نے قید خانے کے یہ چند سال خاموش ہی گزار دیے ہوں گے۔

[۳۵] اس مقام کی تفسیر بعض مفسرین نے یہ کہ ”شیطان نے حضرت یوسفؑ کا پانے رب (اللہ تعالیٰ) کی یاد سے غافل کر دیا اور انہوں نے ایک بندے سے چاہا کہ وہ اپنے رب (شاہ مصر) سے ان کا تذکرہ کر کے ان کی رہائی کی کوشش کرے، اس لیے

وَقَالَ الْمُلْكُ إِنِّي آسَرَى سَبْعَ بَقَرَاتٍ سِمَانٍ يَأْكُلُهُنَّ  
سَبْعَ عَجَافٍ وَسَبْعَ سُنْبُلَاتٍ حُضْرٌ وَأُخْرَ يُسْتَطِعُ طَيَا يَهَا  
الْمَلَأُ أَفْتُورِنِي فِي رُعَيَايَ إِنْ كُنْتُمْ لِلرُّءُّ يَا تَعْبُرُونَ ۝  
قَالُوا أَصْغَاثُ أَحْلَامٍ وَمَا نَحْنُ بِتَائِوِيلِ الْأَحْلَامِ بِعِلْمٍ ۝  
وَقَالَ الَّذِي نَجَّا مِنْهُمَا وَأَدَّكَرَ بَعْدَ أُمَّةً أَنَا أَنْبِئُكُمْ بِتَائِوِيلِهِ

ایک روز [۳۶] بادشاہ نے کہا ”میں نے خواب میں دیکھا ہے کہ سات موئی گائیں ہیں جن کو سات دبی گائیں کھا رہی ہیں، اور انہج کی سات بالیں ہری ہیں اور دوسری سات سوکھی۔ اے اہل دربار، مجھے اس خواب کی تعبیر بتاؤ اگر تم خوابوں کا مطلب سمجھتے ہو۔“ [۳۷] لوگوں نے کہا ”یہ تو پریشان خوابوں کی باتیں ہیں اور ہم اس طرح کے خوابوں کا مطلب نہیں جانتے۔“

ان دو قیدیوں میں سے جو شخص نقچ گیا تھا اور اسے ایک مدت دراز کے بعد ادب بات یاد آئی، اس نے کہا ”میں آپ حضرات کو اس کی تاویل بتاتا ہوں، مجھے ذرا (قید خانے میں یوسف کے

الله تعالیٰ نے ان کو یہ سزادی کہ وہ کئی سال تک جیل میں پڑے رہے۔“ درحقیقت یہ تفسیر بالکل غلط ہے۔ صحیح یہی ہے کہ فائنسہ الشیطان ذکر رہے کی خیر اس شخص کی طرف پھرتی ہے جس کے متعلق حضرت یوسفؐ کا گمان تھا کہ وہ رہائی پانے والا ہے، اور اس آیت کے معنی یہ ہیں کہ ”شیطان نے اسے اپنے آقے حضرت یوسفؐ کا ذکر کرنا بھلا دیا۔“ اس سلسلہ میں ایک حدیث بھی پیش کی جاتی ہے کہ نبی ﷺ نے فرمایا کہ ”اگر یوسف علیہ السلام نے وہ بات نہ کی ہوتی جو انہوں نے کہی تو وہ قید میں کئی سال نہ پڑے رہتے۔“ لیکن علامہ ابن کثیرؓ نے فرماتے ہیں کہ ”یہ حدیث جتنے طریقوں سے روایت کی گئی ہے وہ سب ضعیف ہیں۔ بعض طریقوں سے یہ مرفوعاً روایت کی گئی ہے اور ان میں سفیان بن کثیر اور ابراہیم بن زید راوی ہیں جو دونوں ناقابل اعتماد ہیں۔ اور بعض طریقوں سے یہ مرسلاً روایت ہوئی ہے اور ایسے معاملات میں مرسلات کا اعتبار نہیں کیا جاسکتا۔“ علاوه بر یہ درایت کے اعتبار سے بھی یہ بات باور کرنے کے قابل نہیں ہے کہ ایک مظلوم شخص کا اپنی رہائی کے لیے دنیوی تدبیر کرنا خدا سے غفلت اور توکل کے نقدان کی دلیل قرار دیا گیا ہوگا۔

[۳۶] نقچ میں کئی سال کے زمانہ قید کا حال چھوڑ کر اب سر رشتہ بیان اس مقام سے جوڑا جاتا ہے جہاں سے حضرت یوسفؐ کا دنیوی عروج شروع ہوا۔

[۳۷] بائیبل اور تلمود کا بیان ہے کہ ان خوابوں سے بادشاہ بہت پریشان ہو گیا تھا اور اس نے اعلان عام کے ذریعہ سے اپنے ملک کے تمام داشمندوں، کاہنوں، نمہبی پیشواؤں اور جادوگروں کو جمع کر کے ان سب کے سامنے یہ سوال پیش کیا تھا۔

فَارْسُلُونَ ۝ يُوْسُفُ أَيَّهَا الصَّدِيقُ أَقْتَنَا فِي سَبْعَ بَقَرَاتٍ  
سِمَانٍ يَا كَلْهُنَّ سَبْعَ عِجَافٍ وَسَبْعَ سُتْبُلَتٍ حُضْرٌ وَأَخْرَ  
يُبِسْتٍ لَعَلٰى أَرْجِعُ إِلَى النَّاسِ لَعَاهُمْ يَعْلَمُونَ ۝ قَالَ تَزَرَّعُونَ  
سَبْعَ سِنِينَ دَأْبًا فَمَا حَصَدُتُمْ فَذُرُوفٌ فِي سُبْلِهِ إِلَّا قَلِيلًا  
مِمَّا تَأْكُلُونَ ۝ ثُمَّ يَأْتِي مِنْ بَعْدِ ذَلِكَ سَبْعٌ شَدَادٌ يَا كُلُّنَّ مَا  
قَدَّ مُدْمِلُهُنَّ إِلَّا قَلِيلًا مِمَّا تُحْصِنُونَ ۝ ثُمَّ يَأْتِي مِنْ بَعْدِ ذَلِكَ  
عَامٌ فِيهِ يُغَاثُ النَّاسُ وَفِيهِ يَعْصُرُونَ ۝ وَقَالَ الْهَلْكُ الْتَّوْنِي

پاس) پھیج دیجیے۔“ [۳۸]

اس نے جا کر کہا ”یوسف“، اے سراپا راستی، [۳۹] مجھے اس خواب کا مطلب بتا کہ سات موٹی گائیں ہیں جن کو ساخت، یا گائیں کھا رہی ہیں اور سات بالیں ہری ہیں اور سات سوکھی، شاید کہ میں ان لوگوں کے پاس والپ جاؤں اور شاید کہ وہ جان لیں۔“ [۴۰] یوسف نے کہا ”سات برس تک لگا تارتم لوگ بھیتی باڑی کرتے رہو گے۔ اس دوران میں جو فصلیں تم کاٹوں میں سے بس تھوڑا سا حصہ، جو تمہاری خوراک کے کام آئے، نکالو اور باقی کو اس کی بالوں ہی میں رہنے دو۔ پھر سات برس بہت سخت آئیں گے۔ اس زمانے میں وہ سب غلہ کھالیا جائے گا جو تم اس وقت کے لیے جمع کرو گے۔ اگر کچھ پچھے گا تو بس وہی جو تم نے محفوظ کر رکھا ہو۔ اس کے بعد پھر ایک سال ایسا آئے گا جس میں باران رحمت سے لوگوں کی فرید رسی کی جائے گی اور وہ رس نچوڑیں گے۔“ [۴۱] بادشاہ نے کہا اسے میرے پاس لاو۔

[۳۸] قرآن نے یہاں اختصار سے کام لیا ہے۔ پانچیل اور تیمود سے اس کی تفصیل یہ معلوم ہوتی ہے (اور قیاس بھی کہتا ہے کہ ضرور ایسا ہوا ہوگا) کہ سردار ساقی نے یوسف علیہ السلام کے حالات بادشاہ سے پیان کیے، اور جیل میں اس کے خواب اور اس کے ساتھی کے خواب کی جیسی صحیح تعبیر انہوں نے دی تھی اس کا ذکر بھی کیا اور کہا کہ میں ان سے اس کی تاویل پوچھ کر آتا ہوں، مجھے قید خانہ میں ان سے ملنے کی اجازت عطا کی جائے۔

[۳۹] متن میں لفظ ”صدیق“ استعمال ہوا ہے جو عربی زبان میں سچائی اور راست بازی کے انتہائی مرتبے کے لیے استعمال ہوتا ہے۔ اس سے اندازہ کیا جاسکتا ہے کہ قید خانے کے زمانہ قیام میں اس شخص نے یوسف علیہ السلام کی سیرت پاک سے کیا گہر اثر لیا تھا اور یہ اثر ایک مدت دراز گزر جانے کے بعد بھی کتنا رخ تھا۔ صدیق کی مزید تشریح کے لیے ملاحظہ ہو، سورہ نساء، حاشیہ ۹۹۔

[۴۰] یعنی آپ کی قدر و منزلت جان لیں اور ان کو احساس ہو کہ کس پایہ کے آدمی کو انہوں نے کہاں بند کر رکھا ہے، اور اس طرح مجھے اپنے اس وعدے کے اینفا کا موقع مول جائے جو میں نے آپ سے قید کے زمانہ میں کیا تھا۔

[۴۱] متن میں لفظ ”یَعْصُرُونَ“ استعمال ہوا ہے جس کے لفظی معنی ”نچوڑنے“ کے ہیں۔ اس سے مقصود یہاں سر بزی و

**۵۰** بِهِ فَلَمَّا جَاءَهُ الرَّسُولُ قَالَ ارْجِعُ إِلَى رَبِّكَ فَسُئَلَ هُوَ مَا بَأْنَ  
السِّوَّةُ الَّتِي قَطَعْنَ أَيْدِيهِنَ طَإِنَ رَبِّي يُكِيدُهُنَ عَلِيمٌ

مگر جب شاہی فرستادہ یوسف کے پاس پہنچا تو اس نے کہا [۳۲] ”اپنے رب کے پاس واپس جا اور اس سے پوچھ کہ ان عورتوں کا کیا معاملہ ہے جنہوں نے اپنے ہاتھ کاٹ لیے تھے؟ میرارب تو ان کی مکاری سے واقف ہی ہے۔“ [۳۳]

شادابی کی وہ کیفیت بیان کرنا ہے جو قحط کے بعد باران رحمت اور دریائے نیل کے چڑھاؤ سے رونما ہونے والی تھی۔ جب زمین سیراب ہوتی ہے تو تیل دینے والے بیج اور رس دینے والے بچل اور میوے خوب پیدا ہوتے ہیں، اور مویشی بھی چارہ اچھا ملنے کی وجہ سے خوب دودھ دینے لگتے ہیں۔

حضرت یوسف علیہ السلام نے اس تعبیر میں صرف بادشاہ کے خواب کا مطلب بتانے ہی پر اکتفا نہ کیا، بلکہ ساتھ ساتھ یہ بھی بتا دیا کہ خوش حالی کے ابتدائی سات برسوں میں آنے والے قحط کے لیے کیا پیش بنی کی جائے اور غلہ کو محظوظ رکھنے کا کیا بندوبست کیا جائے۔ پھر مزید برائی آپ نے قحط کے بعد اچھے دن آنے کی خوش خبری بھی دے دی جس کا ذکر بادشاہ کے خواب میں نہ تھا۔

[۳۲] یہاں سے لے کر بادشاہ کی ملاقات تک جو کچھ قرآن نے بیان کیا ہے — جو اس قصہ کا ایک بڑا ہم باب ہے — اس کا کوئی ذکر باعثیل اور تلمود میں نہیں ہے۔ باعثیل کا بیان ہے کہ بادشاہ کی طلبی پر حضرت یوسف فوراً چلنے کے لیے تیار ہو گئے، جو اس سے بخواہی، کپڑے بدے اور دربار میں جا حاضر ہوئے۔ تلمود اس سے بھی زیادہ گھٹھیا صورت میں اس واقعہ کو پیش کرتی ہے۔ [۳۳] اس کے بیان کے مطابق جب حضرت یوسف شاہی دربار میں پہنچتے تو وہاں کی چک دمک اور شان و شوکت دیکھ کر ہکابکارہ گئے۔ وہ اس نیچی جگہ کھڑے ہو گئے {جو ادنی طبقے کے لیے مقرر تھی} اور زمین یوس ہو کر بادشاہ کو سلامی دی۔ اس تصور میں بنی اسرائیل نے اپنے جلیل القدر پیغمبر کو جتنا گرا کر پیش کیا ہے اس کو نگاہ میں رکھیے اور پھر دیکھیے کہ قرآن ان کے قید سے نکلنے اور بادشاہ سے ملنے کا واقعہ کس شان اور کس آن بان کے ساتھ پیش کرتا ہے۔ اب یہ فیصلہ کرنا ہر صاحب نظر کا اپنا کام ہے کہ ان دونوں تصویریوں میں سے کون سی تصور یہ پیغمبری کے مرتبے سے زیادہ مناسب رکھتی ہے۔

[۳۳] یعنی جہاں تک میرے رب کا معاملہ ہے، اس کو تو پہلے ہی میری بے گناہی کا حال معلوم ہے۔ مگر تھارے رب کو بھی میری رہائی سے پہلے اس معاملہ کی پوری طرح تحقیق کر لینی چاہیے جس کی بنا پر مجھے جیل میں ڈالا گیا تھا۔ کیونکہ میں کسی شہبہ اور کسی بدگمانی کا داع غلیب ہوئے خلق کے سامنے نہیں آنا چاہتا۔ مجھے رہا کرنا ہے تو پہلے بر سر عام یہ ثابت ہونا چاہیے کہ میں بے قصور تھا۔ اصل قصور و ارتہاری سلطنت کے کار فرما اور کار پرداز تھے جنہوں نے اپنی بیگمات کی بد اطواری کا خمیازہ میری پاک دامنی پر ڈالا۔

اس مطالیے کو حضرت یوسف جن الفاظ میں پیش کرتے ہیں ان سے صاف ظاہر ہوتا ہے کہ شاہ مصراں پورے واقعہ سے پہلے ہی واقعہ تھا جو بیگم عزیز کی دعوت کے موقع پر پیش آیا تھا۔ بلکہ وہ ایسا مشہور واقعہ تھا کہ اس کی طرف صرف ایک اشارہ ہی کافی تھا۔

پھر اس مطالیہ میں حضرت یوسف عزیز مصر کی بیوی کو چھوڑ کر صرف ہاتھ کاٹنے والی عورتوں کے ذکر پر اکتفا فرماتے ہیں۔ یہ ان کی

قَالَ مَا خَطَبُكَ إِذْ رَأَوْدَتْنَ يُوسُفَ عَنْ نَفْسِهِ قُلْنَ حَاسَ لِلَّهِ  
مَا عِلْمَنَا عَلَيْهِ مِنْ سُوءٍ قَالَتِ امْرَأُتُ الْعَزِيزِ اذْنَ حَصْحَصَ الْحَقْ  
أَنَارَأَوْدَتْهُ عَنْ نَفْسِهِ وَإِنَّهُ لِمِنَ الصَّدِيقِينَ ۝ ذَلِكَ لِيَعْلَمَ  
أَنِّي لَمْ أَخْنُهُ بِالْغَيْبِ وَأَنَّ اللَّهَ لَا يَهْدِي كَيْدَ الْخَائِنِينَ ۝

اس پر بادشاہ نے ان عورتوں سے دریافت کیا [۳۳] تمہارا کیا تجربہ ہے اُس وقت کا جب تم نے یوسف کو رجھانے کی کوشش کی تھی؟ سب نے یک زبان ہو کر کہا ”حاشاللہ، ہم نے تو اُس میں بدی کا شایبہ تک نہ پایا۔“ عزیز کی بیوی بول اٹھی ”اب حق کھل چکا ہے، وہ میں ہی تھی جس نے اُس کو پھسلانے کی کوشش کی تھی، بے شک وہ بالکل سچا ہے۔“ (یوسف نے کہا) [۳۴] ”اس سے میری غرض یہ تھی کہ (عزیز) یہ جان لے کہ میں نے درپردا اس کی خیانت نہیں کی تھی، اور یہ کہ جو خیانت کرتے ہیں ان کی چالوں کو اللہ کا میابی کی راہ پر نہیں لگاتا۔

انہیں شرافت نفس کا ایک اور ثبوت ہے۔ اس عورت نے ان کے ساتھ خواہ لئی ہی برائی کی ہو، مگر پھر بھی اس کا شوہران کا محض تھا اس لیے انہوں نے نہ چاہا کہ اس کے ناموس پر خود کوئی حرف لا دیں۔

[۳۵] ممکن ہے کہ شاہی محل میں ان تمام خواتین کو جمع کر کے یہ شہادت لی گئی ہو، اور یہ بھی ممکن ہے کہ بادشاہ نے کسی معتمد خاص کو سچیگی کر فرداً فرداً اُن سے دریافت کرایا ہو۔

[۳۶] اندازہ کیا جاسکتا ہے کہ ان شہادتوں نے کس طرح آٹھ نو سال پہلے کے واقعات کو تازہ کر دیا ہوگا، کس طرح حضرت یوسفؑ کی شخصیت زمانہ قید کی طویل مگنا می سے نکل کر یہا کیا یک پھر سڑھ پر آگئی ہوگی، اور کس طرح مصر کے تمام اشراف، مهزوزین، متسلطین اور عوام تک میں آپ کا اخلاصی وقار قائم ہو گیا ہوگا۔ اس کے بعد یہ بات کچھ بھی قابل تجуб نہیں رہتی کہ حضرت یوسفؑ نے بادشاہ سے ملاقات کے موقع پر خزانی ارض کی سپردگی کا مطالبہ کیسے بے دھڑک پیش کر دیا اور بادشاہ نے اسے کیوں بے تامل قبول کر لیا۔

[۳۷] یہ بات غالباً حضرت یوسفؑ نے اس وقت کی ہو گئی جب قید خانہ میں آپ کو تحقیقات کے نتیجے کی خودی گئی ہوگی۔ بعض مفسرین، اس فقرے کو حضرت یوسفؑ کا نہیں بلکہ عزیز کی بیوی کے قول کا ایک حصہ قرار دیتے ہیں۔ ان کی دلیل یہ ہے کہ یہ فقرہ امراء العزیز کے قول سے متصل آیا ہے اور نتیجہ میں کوئی لفظ ایسا نہیں ہے اور نہ ایسا کوئی قریبہ ہی پایا جاتا ہے جس سے یہ سمجھا جائے ”إِنَّهُ لِمِنَ الصَّادِقِينَ“ پر امراء العزیز کی بات ختم ہو گئی اور بعد کا کلام حضرت یوسفؑ کی زبان سے ادا ہوا۔ حالاں کہ یہاں شان کلام بجائے خود ایک بہت برا قریبہ ہے جس کے ہوتے کسی اور قریبہ کی ضرورت نہیں رہتی۔ پہلا فقرہ تو بلاشبہ امراء العزیز کے منہ پر چھبتا ہے، مگر کیا دوسرا فقرہ بھی اس کی حیثیت کے مطابق نظر آتا ہے؟ یہاں تو شان کلام صاف کہہ رہی ہے کہ اس کے قائل حضرت یوسفؑ ہیں نہ کہ عزیز مصر کی بیوی۔ اس کلام میں جو نیک نفسی، جو عالی طرفی، جو فرقہ اور جو خدا ترسی بول رہی ہے وہ خود گواہ ہے کہ یہ فقرہ اس زبان سے نکلا ہوئیں ہو سکتا جس سے ہیئت لکھ لکھتا ہے۔

وَمَا أَبْرَأَهُ نَفْسٌ ۚ إِنَّ النَّفْسَ لَا مَارَكَهُ بِالسُّوْعِ إِلَّا  
مَارَ حَمَرَ رَبِّي طِينَ رَبِّي غَفُورٌ رَّحِيمٌ ۝ وَقَالَ الْمَلِكُ ائْتُونِي  
بِهِ أَسْتَخْلِصُهُ لِنَفْسِي ۝ فَلَمَّا كَلَمَهُ قَالَ إِنَّكَ الْيَوْمَ لَدَيْنَا<sup>۵۶</sup>  
مَكِينٌ أَمِينٌ ۝ قَالَ اجْعَلْنِي عَلَىٰ خَزَائِينَ الْأَرْضِ إِنِّي حَفِظْ  
عَلِيهِمْ ۝ وَكَذَلِكَ مَكَنَّا لِيُوسُفَ فِي الْأَرْضِ يَتَبَوَّأُ مِنْهَا حَيْثُ

میں کچھ اپنے نفس کی براءت نہیں کر رہا ہوں، نفس تو بدی پر اکساتا ہی ہے إلا یہ کہ کسی پر میرے رب کی رحمت ہو،  
بے شک میرا رب بڑا غفور و رحیم ہے۔“

بادشاہ نے کہا ”انھیں میرے پاس لا دتا کہ میں ان کو اپنے لیے مخصوص کروں۔“ جب یوسف نے اس سے  
گفتگو کی تو اس نے کہا ”اب آپ ہمارے ہاں قدر و منزلت رکھتے ہیں اور آپ کی امانت پر پورا بھروسہ ہے۔“ [۲۷]  
یوسف نے کہا، ”ملک کے خزانے میرے سپردی کیجیے، میں حفاظت کرنے والا بھی ہوں اور علم بھی رکھتا ہوں۔“ [۲۸] الف  
اس طرح ہم نے اُس سرز میں میں یوسف کے لیے اقتدار کی راہ ہموار کی۔ وہ مختار تھا کہ اس میں جہاں چاہے اپنی

[۲۹] یہ بادشاہ کی طرف سے گویا ایک کھلا اشارہ تھا کہ آپ کو ہر ذمہ داری کا منصب سونپا جاسکتا ہے۔

[۳۰] اس سے پہلے جو توضیحات گزرچکی ہیں ان کی روشنی میں دیکھا جائے تو صاف نظر آئے گا کہ یہ کوئی نوکری کی درخواست نہیں تھی۔ بلکہ درحقیقت یہ اس انقلاب کا دروازہ ہو گئے کے لیے آخری ضرب تھی جو حضرت یوسف کی اخلاقی طاقت سے پچھلے دس بارہ سال کے اندر نشوونما پا کر ظہور کے لیے تیار ہو چکا تھا اور اب جس کا فتح باب صرف ایک لمحوں کے ہی کام تھا۔ حضرت یوسف آزمائیشوں کے ایک طویل سلسلے سے گزر کر آ رہے تھے۔ ان آزمائیشوں میں انہوں نے ثابت کر دیا تھا کہ وہ امانت، راست بازی، حلم، ضبط نفس، عالی ظرفی، ذہانت و فراست اور معاملہ فہمی میں کم از کم اپنے زمانے کے لوگوں کے درمیان تو پانی نظر نہیں رکھتے۔ ان کا ”حفیظ“ اور ”علیم“ ہونا ب محض ایک دعویٰ نہ تھا بلکہ ایک ثابت شدہ واقع تھا جس پر عوام و خواص، رعایا اور بادشاہ سب ایمان لا چکے تھے۔ اب اگر کچھ کسر باقی تھی تو وہ صرف اتنی کہ حضرت یوسف خود حکومت کے ان اختیارات کو اپنے ہاتھ میں لینے پر رضا مندی ظاہر کریں جن کے لیے بادشاہ اور اس کے اعیان سلطنت بخوبی جان کچے تھے کہ ان سے زیادہ موزوں آدمی اور کوئی نہیں ہے۔ چنانچہ یہی وہ کسر تھی جو انہوں نے اپنے اس فقرے سے پوری کر دی۔ ان کی زبان سے اس مطالبے کے نتائج ہی بادشاہ اور اس کی کوشش نے اسے برس جنم قبول کر لیا۔

یہ اختیارات حضرت یوسف نے مانگے اور ان کو مونپے گئے ان کی نوچیت کیا تھی؟ نا اتفاق لوگ یہاں ”خزانِ ارض“ کے لفاظ اور آگے چل کر غلہ کی تقسیم کا ذکر دیکھ کر قیاس کرتے ہیں کہ شاید یہ افسر خزانہ، یا فرمائ، یا فقط کمشر، یا وزیر مالیات، یا وزیر گذاشت کی قسم کا کوئی عہدہ ہوگا۔ لیکن قرآن، بائبل، اور تلمود کی متفقہ شہادت ہے کہ در حقیقت حضرت یوسف سلطنت مصر کے بخت رکل (روی اصطلاح میں ڈیٹھر) بنائے گئے تھے اور ملک کا سیاہ و سپید سب کچھ ان کے اختیار میں دے دیا گیا تھا۔ قرآن کہتا ہے کہ جب حضرت یعقوب مصر پہنچے ہیں اس وقت

## يَشَاءُ طُنْصِيبُ بِرَحْمَتِنَا مَنْ نَشَاءُ وَلَا نُضِيعُ أَجْرَ الْمُحْسِنِينَ ﴿٥﴾

جگہ بنائے [۲۸] ہم اپنی رحمت سے جس کو چاہتے ہیں نوازتے ہیں، نیک لوگوں کا اجر ہمارے ہاں مارنیں جاتا،

حضرت یوسفؑ تخت نشین تھے (وَرَفَعَ أَنْوَيْهِ عَلَى الْعَرْشِ)۔ حضرت یوسفؑ کی اپنی زبان سے نکلا ہوا یہ فقرہ قرآن میں منقول ہے کہ ”اے میرے رب، تو نے مجھے بادشاہی عطا کی“ (رَبِّ قَدَّاتِيَّتِيْ مِنَ الْمُلْكِ)۔ پیالے کی چوری کے موقع پر سرکاری ملازم حضرت یوسفؑ کے پیالے کو بادشاہ کا پیالہ کہتے ہیں (قَالُوا نَفَقَدُ صُوَاعَ الْمَلِكِ)۔ اور اللہ تعالیٰ مصر پر ان کے اقتدار کی کیفیت یہ بیان فرماتا ہے کہ ساری سر زمین مصر ان کی تھی (يَتَوَآمِنُهَا حَيْثُ يَشَاءُ)۔ رہی باشکل تو وہ شہادت دیتی ہے کہ فرعون نے یوسفؑ سے کہا: ”سو تو میرے گھر کا مختار ہو گا اور میرے ساری رعایات مرے حکم پر چلے گی فقط تخت کا مالک ہونے کے سب سے میں بزرگ تر ہوں گا... دیکھیں تجھے سارے ملک مصر کا حاکم بناتا ہوں... اور تیرے حکم کے بغیر کوئی آدمی اس سارے ملک مصر میں اپنا ہاتھ پاؤں نہ ہلانے پائے گا۔ اور فرعون نے یوسفؑ کا نام ضفتات فتح (دنیا کا نجات دہنہ) رکھا۔“ (پیدش: ۳۹: ۲۵-۲۶)

اوہ تکمود کہتی ہے کہ یوسفؑ کے بھائیوں نے مصر سے واپس جا کر اپنے والد سے حاکم مصر (یوسفؑ) کی تعریف کرتے ہوئے بیان کیا: ”اپنے ملک کے باشندوں پر اس کا اقتدار سب سے بالا ہے۔ اس کے حکم پر وہ نکلتے اور اسی کے حکم پر وہ داخل ہوتے ہیں۔ اس کی زبان سارے ملک پر فرمان روانی کرتی ہے۔ کسی معاملہ میں فرعون کے اذن کی ضرورت نہیں ہوتی۔“

دوسرے سوال یہ ہے کہ حضرت یوسفؑ نے یا اختیارات کس غرض کے لیے مانگے تھے؟ ایک کافر حکومت کے نظام کو اس کے کافرانہ اصول و قوانین ہی پر چلانے کے لیے ملک یا ملک کے نظام تمدن و اخلاق و سیاست کو اسلام کے مطابق ڈھال دینے کے لیے اس سوال کا بہترین جواب وہ ہے جو عالمہ زمخشیرؒ نے اپنی تفسیر ”کشاف“ میں دیا ہے۔ وہ لکھتے ہیں:

”حضرت یوسفؑ نے اجْعَلَنِي عَلَى خَرَائِنِ الْأَرْضِ جو فرمایا تو اس سے ان کی غرض صرف یہ تھی کہ ان کو اللہ تعالیٰ کے احکام جاری کرنے اور حق قائم کرنے اور عدل پھیلانے کا موقع مل جائے اور وہ اس کام کو انجام دینے کی طاقت حاصل کر لیں جس کے لیے انبیاء بھیجے جاتے ہیں۔ انہوں نے بادشاہی کی محبت اور دنیا کے لائق میں یہ مطالبات نہیں کیا تھا بلکہ یہ جانتے ہوئے کیا تھا کہ کوئی دوسرا شخص ان کے سوا ایسا نہیں ہے جو اس کام کو انجام دے سکے۔“

اور سچ یہ ہے کہ یہ سوال دراصل ایک اور سوال پیدا کرتا ہے جو اس سے بھی زیادہ اہم اور بنیادی سوال ہے۔ اور وہ یہ ہے کہ حضرت یوسفؑ آپ پیغمبر کمی تھے یا نہیں؟ اگر پیغمبر تھے تو کیا قرآن میں ہم کو پیغمبر کا بھی تصور ملتا ہے کہ اسلام کا داعی خود نظام کفر کو فرانہ اصولوں پر چلانے کے لیے اپنی خدمات پیش کرے؟ بلکہ یہ سوال اس پر بھی ختم نہیں ہوتا، اس سے بھی زیادہ نازک اور سخت ایک دوسرے سوال پر جا کر ٹھیک رہتا ہے، یعنی یہ کہ حضرت یوسفؑ ایک راست باز تھے تو کیا ایک راست باز انسان کا بھی کام ہے کہ قید خانے میں تو وہ اپنی پیغمبرانہ دعوت کا آغاز اس سوال سے کرے کہ ”بہت سے رب بہتر ہیں یا وہ ایک اللہ جو سب پر غالب ہے“، اور بار بار اہل مصر پر بھی واضح کر دے کہ تمہارے ان بہت سے مفترق خود ساختہ خداوں میں سے ایک یہ شاہِ مصر بھی ہے، اور صاف صاف اپنے مشن کا بنیادی عقیدہ یہ بیان کرے کہ ”فرماں روانی کا اقتدار خداۓ واحد کے سوا کسی کے لیے نہیں ہے“، مگر جب عملی آزمائش کا وقت آئے تو، ہی شخص خود اس نظام حکومت کا خادم، بلکہ ناظم اور حافظ اور پشت پناہ تک بن جائے جو شاہ مصر کی رو بیت میں چل رہا تھا اور جس کا بنیادی نظریہ ”فرماں روانی کے اختیارات خدا کے لیے نہیں بلکہ بادشاہ کے لیے ہیں“ تھا؟

[۲۸] یعنی اب ساری سر زمین مصر اس کی تھی۔ اس کی ہر جگہ کوہہ اپنی جگہ کہہ سکتا تھا۔ وہاں کوئی گوشہ بھی ایسا نہ رہا تھا جو اس سے

أَعْ وَلَاجْرُ الْآخِرَةِ خَيْرٌ لِلَّذِينَ آمَنُوا وَكَانُوا يَتَّقُونَ عَ وَجَاءَ  
إِخْوَةُ يُوسُفَ فَدَخَلُوا عَلَيْهِ فَعَرَفُوهُمْ وَهُمْ لَهُ مُنْكِرُونَ ۝  
وَلَمَّا جَهَّزَهُمْ بِجَهَازِهِمْ قَالَ اتَّقُونِي بِأَجْلِكُمْ مِنْ أَيْكُمْ ۝

اور آخرت کا اجر ان لوگوں کے لیے زیادہ بہتر ہے جو ایمان لے آئے اور خدا ترسی کے ساتھ کام کرتے رہے [۳۹] یوسف کے بھائی مصر آئے اور اس کے ہاں حاضر ہوئے [۵۰] اس نے انھیں پہچان لیا مگر وہ اس سے نا آشنا تھے [۵۱] پھر جب اس نے ان کا سامان تیار کروادیا تو چلتے وقت ان سے کہا ”اپنے سوتیلے بھائی کو میرے پاس لانا۔ دیکھتے نہیں

روکا جاسکتا ہو۔ یہ گویا اس کامل تسلط اور ہمہ گیر اقتدار کا بیان ہے جو حضرت یوسفؑ کا سلسلہ ملک پر حاصل تھا۔ قدیم مفسرین بھی اس آیت کی بہی تفسیر کرتے ہیں۔ چنانچہ ان زیدؑ کے حوالہ سے علامہ ابن جریر طبریؓ نے اپنی تفسیر میں اس کے معنی یہ بیان کیے ہیں کہ ”ہم نے یوسفؑ کو ان سب چیزوں کا مالک بنایا جو مصر میں تھیں، دنیا کے اس حصے میں وہ جہاں جو کچھ چاہتا کر سکتا تھا، وہ سر زمین اس کے حوالہ کر دی گئی تھی، حتیٰ کہ اگر وہ چاہتا کہ فرعون کو پاناز برداشت کرے اور خود اس سے بالاتر ہو جائے تو یہ بھی کر سکتا تھا۔“ دوسرا قول علامہ موصوف نے مجیدؒ کا نقل کیا ہے جو مشہور انہی تفسیر میں سے ہے۔ ان کا خیال ہے کہ بادشاہ مصر نے یوسفؑ کے ہاتھ پر اسلام قبول کر لیا تھا۔

[۳۹] یہ تنبیہ ہے اس امر پر کہ کوئی شخص دنیوی حکومت و اقتدار کو بینکی و نیکوکاری کا اصلی اجر اور حقیقی اجر مطلوب نہ سمجھ بیٹھے، بلکہ خبردار رہے کہ بہترین اجر، اور وہ اجر جو مومن کو مطلوب ہونا چاہیے، وہ ہے جو اللہ تعالیٰ آخرت میں عطا فرمائے گا۔

[۵۰] یہاں پھر سات آٹھ برس کے واقعہ درمیان میں چھوڑ کر سلسلہ بیان اس جگہ سے ہوڑ دیا گیا ہے جہاں سے بنی اسرائیل کے مفترقہ ہونے اور حضرت یعقوبؑ کو اپنے گمشدہ صاحبزادے کا پتہ ملنے کی ابتدا ہوتی ہے۔ پیچ میں جو واقعات چھوڑ دیے گئے ہیں ان کا خلاصہ یہ ہے کہ خواب والی پیش خبری کے مطابق حضرت یوسفؑ کی حکومت کے پہلے سال سال مصر میں انتہائی خوش حالی کے گزرے اور ان ایام میں انھوں نے آنے والے خط کے لیے وہ تمام پیش بندیاں کر لیں جن کا مشورہ بادشاہ کے خواب کی تعبیر بتاتے وقت وہ دے چکے تھے۔ اس کے بعد قحط کا دور شروع ہوا اور یہ قحط صرف مصر ہی میں نہ تھا بلکہ آس پاس کے ممالک بھی اس کی لپیٹ میں آگئے تھے۔ شام، فلسطین، شرق اردن، شمالی عرب، سب جگہ خشک سالی کا دور دورہ تھا۔ ان حالات میں حضرت یوسفؑ کے داشمنانہ انتظام کی بدولت صرف مصر ہی وہ ملک تھا جہاں قحط کے باوجود غلہ کی افراط تھی۔ اس لیے تمام ہمسایہ ممالک کے لوگ مجبور ہوئے کہ غلہ حاصل کرنے کے لیے مصر کی طرف رجوع کریں۔ بھی وہ موقع تھا جب فلسطین سے حضرت یوسفؑ کے بھائی غلہ خریدنے کے لیے مصر پہنچ۔ غالباً حضرت یوسفؑ نے غلہ کی اس طرح ضابط بندی کی ہوئی کہ پیروں ممالک میں خاص اجازت ناموں کے بغیر اور خاص مقدار سے زیادہ غلہ نہ جاسکتا ہوگا۔ اس وجہ سے جب برا در ان یوسفؑ نے غلہ ملک سے آکر غلہ حاصل کرنا چاہا ہوگا تو انھیں اس کے لیے خاص اجازت نام حاصل کرنے کی ضرورت پیش آئی ہوگی اور اس طرح حضرت یوسفؑ کے سامنے ان کی بیشی کی نوبت آئی ہوئی۔

[۵۱] برا در ان یوسفؑ کا آپ کونہ پہچانا کچھ لعید از قیاس نہیں ہے۔ جس وقت انھوں نے آپ کو کنویں میں پھینکا تھا اس وقت آپ صرف سترہ سال کے تھے۔ اور اب آپ کی عمر ۳۸ سال کے لگ بھگ تھی۔ اتنی طویل مدت آدمی کو بہت کچھ بدل دیتی ہے۔ پھر یہ تو ان کے وہم و مگان بھی نہ تھا کہ جس بھائی کو وہ کنویں میں پھینک گئے تھے وہ آج مصر کا مقام مطلق ہو گا۔

تَرَوْنَ أَنِّي أُوْفِي الْكَيْلَ وَأَنَا خَيْرُ الْمُنْزَلِينَ ﴿٥﴾ فَإِنْ لَمْ تَأْتُونِ  
بِهِ فَلَا كَيْلَ لَكُمْ عِنْدِي وَلَا تَقْرَبُونِ ﴿٦﴾ قَالُوا سَنْرَا وَدُعَنْهُ  
أَبَاهُ وَإِنَا لَفَعْلُونَ ﴿٧﴾ وَقَالَ لِفَتْيَنِهِ اجْعَلُوهُ إِصْنَاعَهُمْ فِي  
رِحَالِهِمْ لِعَلَّهُمْ يَعْرِفُونَهَا إِذَا أَنْقَلَبُوا إِلَى آهَاهِهِمْ لِعَلَّهُمْ  
يَرْجِعُونَ ﴿٨﴾ فَلَمَّا رَجَعُوا إِلَى آيِهِمْ قَالُوا يَا بَانَا مُنْعِ مِنَّا  
الْكَيْلُ فَأَرْسَلُ مَعَنَا أَخَانَا نَكْتَلُ وَإِنَّا لَهُ لَحَفْظُونَ ﴿٩﴾

ہو کے میں کس طرح پیانہ بھکر دیتا ہوں اور کیسا اچھا مہمان نواز ہوں۔ اگر تم اسے نہ لاؤ گے تو میرے پاس تمہارے لیے کوئی غلہ نہیں ہے، بلکہ تم میرے قریب بھی نہ پہنچنا۔ [۵۲] انہوں نے کہا ”ہم کوشش کریں گے کہ والد صاحب اسے بھیجنے پر راضی ہو جائیں، اور ہم ایسا ضرور کریں گے۔“ یوسفؑ نے اپنے غلاموں کو اشارہ کیا کہ ”ان لوگوں نے غلے کے عوض جو مال دیا ہے وہ چنکے سے ان کے سامان ہی میں رکھ دو۔“ یہ یوسفؑ نے اس امید پر کیا کہ گھر پہنچ کر وہ اپنا واپس پایا ہو اماں پہچان جائیں گے (یا اس فیاضی پر احسان مند ہوں گے) اور عجب نہیں کہ پھر پلٹیں۔

جب وہ اپنے باپ کے پاس گئے تو کہا ”ابا جان، آئندہ ہم کو غلہ دینے سے انکار کر دیا گیا ہے، لہذا آپ ہمارے بھائی کو ہمارے ساتھ بھیج دیجیے تاکہ ہم غلہ لے کر آئیں۔ اور اس کی حفاظت کے ہم ذمہ دار ہیں۔“

[۵۲] اختصار بیان کی وجہ سے شاید کسی کو یہ سمجھنے میں دقت ہو کہ حضرت یوسفؑ جب اپنی شخصیت کو ان پر ظاہرنہ کرنا چاہتے تو پھر ان کے سوتیلے بھائی کا ذکر کیسے آگیا اور اس کے لانے پر اس نذر اصرار کرنے کے کیا معنی تھے، کیونکہ اس طرح توراز فاش ہوا جاتا تھا۔ لیکن ہوڑا ساغور کرنے سے بات صاف سمجھ میں آ جاتی ہے۔ قحط کی وجہ سے وہاں غلے پر کشوں تھا اور ہر شخص ایک مقرر مقدار غلہ ہی لے سکتا تھا۔ غل لینے کے لیے وہ بھائی آئے تھے۔ مگر وہاں اپنے والد اور اپنے گیارہوں بھائی کا حصہ بھی مانگتے ہوں گے۔ اس پر حضرت یوسفؑ نے کہا ہوگا کہ تمہارے والد کے خود نہ آنے کے لیے تو یہ عذر معمول ہو سکتا ہے کہ وہ بہت بوڑھے اور ناہیتا ہیں، مگر بھائی کے نہ آنے کا کیا معمول سبب ہو سکتا ہے؟ انہوں نے جواب میں بتایا ہوگا کہ وہ ہمارا سوتیلا بھائی ہے اور بعض وجوہ سے ہمارے والد اس کو ہمارے ساتھ بھیجنے میں تامل کرتے ہیں۔ تب حضرت یوسفؑ نے فرمایا ہوگا کہ خیر، اس وقت تو ہم تمہاری زبان کا اعتبار کر کے تم کو پورا غلہ دیے دیتے ہیں، مگر آئندہ اگر تم اس کو ساتھ نہ لائے تو تمہارا اعتبار جاتا رہے گا اور تمہیں بیہاں سے کوئی غل نہ مل سکے گا۔ اس حاکمائدہ حکمی کے ساتھ آپ نے ان کو اپنے احسان اور اپنی مہمان نوازی سے بھی رام کرنے کی کوشش کی۔ کیونکہ دل اپنے چھوٹے بھائی کو دیکھنے اور گھر کے حالات معلوم کرنے کے لیے بے تاب تھا۔ یہ معاملہ کی ایک سادہ سی صورت ہے جو ذرا ساغور کرنے سے خود بخوبی میں آ جاتی ہے۔ اس صورت میں باشیل کی اس مبالغہ آمیز داستان پر اعتماد کرنے کی کوئی ضرورت نہیں رہتی جو کتاب پیدائش کے باب ۳۲-۳۳ میں بڑی رنگ آمیزی کے ساتھ پیش کی گئی ہے۔

قَالَ هَلْ أَمْنَكُمْ عَلَيْهِ إِلَّا كَمَا أَمْنَتُكُمْ عَلَىٰ أَخْيَرِهِ مِنْ قَبْلِ  
فَإِنَّ اللَّهَ خَيْرٌ حَفِظًا وَهُوَ أَرْحَمُ الرَّحِيمِينَ ۝ وَلَمَّا فَتَحُوا  
مَتَاعَهُمْ وَجَدُوا بِضَاعَتِهِمْ رُدْتُ إِلَيْهِمْ قَالُوا يَا يَا بَانَا مَا  
بَعْنَى طَهْزِنَةٍ بِضَاعَنَا رُدْتُ إِلَيْنَا وَنَمِيرُ أَهْلَنَا وَنَحْفَظُ  
أَخَانَا وَنَزِدَ أَدْكَيْلَ بَعِيرِ طَذْلِكَ كَيْلَ يَسِيرُ ۝ قَالَ لَنْ  
أُرْسِلَهُ مَعَكُمْ حَتَّىٰ تُؤْتُونَ مَوْتَقَامِنَ اللَّهِ لَتَأْتِنَّ بِهِ إِلَّا  
أَنْ يُعَاطِيْكُمْ قَلْمَنَا أَتُوْهُ مَوْتَقَمُهُمْ قَالَ اللَّهُ عَلَىٰ مَا نَقُولُ  
وَكَيْلُ ۝ وَقَالَ يَبْنَىَ لَا تَدْخُلُوا مِنْ بَابٍ وَأَدْخِلُوْا دَخْلُوا  
مِنْ آبُو بَابٍ مُتَفَرِّقَةٍ وَمَا أُغْنِيَ عَنْكُمْ مِنْ اللَّهِ مِنْ شَيْءٍ ۝

باپ نے جواب دیا ”کیا میں اس کے معاملہ میں تم پوچھا ہی بھروسا کروں جیسا اس سے پہلے اس کے بھائی کے معاملہ میں کر چکا ہوں؟ اللہ ہی بہتر محافظت ہے اور وہ سب سے بڑھ کر حرم فرمانے والا ہے۔“ پھر جب انہوں نے اپنا سامان کھولا تو دیکھا کہ ان کا مال بھی انھیں واپس کر دیا گیا ہے۔ یہ دیکھ کر وہ پکارا گھٹے ”ابا جان، اور ہمیں کیا چاہیے، دیکھیے یہ ہمارا مال بھی ہمیں واپس دے دیا گیا ہے۔ بس اب ہم جائیں گے اور اپنے اہل و عیال کے لیے رسالے آئیں گے، اپنے بھائی کی حفاظت بھی کریں گے اور ایک بار شتر اور زیادہ بھی لے آئیں گے، اتنے غلے کا اضافہ آسانی کے ساتھ ہو جائے گا۔“ ان کے باپ نے کہا ”میں اس کو ہرگز تمہارے ساتھ نہ کھیجوں گا جب تک کہ تم اللہ کے نام سے مجھ کو پیان نہ دے دو کہ اسے میرے پاس ضرور واپس لے کر آؤ گے إلَّا يَكُمْ تَمَكْهِرٍ لَيْلَيْلَةٍ جاؤَ“ جب انہوں نے اس کو اپنے اپنے پیان دے دیے تو اس نے کہا ”دیکھو، ہمارے اس قول پر اللہ نگہبان ہے۔“ پھر اس نے کہا ”میرے بچو، مصر کے دارالسلطنت میں ایک دروازے سے داخل نہ ہونا بلکہ مختلف دروازوں سے جانا۔“ [۵۲] مگر میں اللہ کی مشیت سے تم کوئی نہیں بچا سکتا،

[۵۳] اس سے اندازہ ہوتا ہے کہ یوسف کے بعد ان کے بھائی کو صحیح وقت حضرت یعقوب کے دل پر کیا کچھ گزر رہی ہو گی۔ گو خدا پر بھروساتھا اور صبر و تسلیم میں ان کا مقام نہایت بلند تھا۔ مگر پھر بھی تھے تو انسان ہی۔ طرح طرح کے اندر یہ دل میں آتے ہوں گے اور رہ رہ کر اس خیال سے کانپ اٹھتے ہوں گے کہ خدا جانے اب اس اڑ کے کی صورت بھی دیکھ سکوں گا یا نہیں اسی لیے وہ چاہتے ہوں گے کہ اپنی حد تک احتیاط میں کوئی کسر نہ اٹھا کر جائے۔

یہ احتیاطی مشورہ کہ مصر کے دارالسلطنت میں یہ سب بھائی ایک دروازے سے نہ جائیں، ان سیاسی حالات کا تصور کرنے سے

إِنَّ الْحُكْمُ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلَيَتَوَكَّلَ  
الْمُتَوَكِّلُونَ ۝ وَلَمَّا دَخَلُوا مِنْ حَيْثُ أَمْرَهُمْ أَبْوَهُمْ مَا  
كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا حَاجَةً فِي نَفْسِ  
يَعْقُوبَ قَضَاهَا وَإِنَّهُ لَذُو عِلْمٍ لِمَا عَلِمَهُ وَلِكُنَّ أَكْثَرَ  
النَّاسِ لَا يَعْلَمُونَ ۝ وَلَمَّا دَخَلُوا عَلَى يُوسُفَ أُوْتِيَ إِلَيْهِ ۝

حکم اُس کے سوا کسی کا بھی نہیں چلتا، اسی پر میں نے بھروسا کیا، اور جس کو بھی بھروسا کرنا ہوا سی پر کرے۔“ اور واقعہ بھی یہی ہوا کہ جب وہ اپنے باپ کی ہدایت کے مطابق شہر میں (متفرق دروازوں سے) داخل ہوئے تو اس کی یہ اختیاطی تدبیر اللہ کی مشیت کے مقابلے میں کچھ بھی کام نہ آسکی۔ ہاں بس یعقوب کے دل میں جو ایک کھٹک تھی اسے دور کرنے کے لیے اس نے اپنی سی کوشش کر لی۔ بے شک وہ ہماری دی ہوئی تعلیم سے صاحب علم تھا مگر اکثر لوگ معاملہ کی حقیقت کو جانتے نہیں ہیں [۵۲]

یہ لوگ یوسف کے حضور پنجے تو اس نے اپنے بھائی کو اپنے پاس الگ بلا لیا اور اسے

صف سمجھ میں آ جاتا ہے جو اس وقت پائے جاتے تھے۔ یہ لوگ سلطنت مصر کی سرحد پر آ زاد قبائلی علاقے کے رہن والے تھے۔ اہل مصر اس علاقے کے لوگوں کو اسی شبکی نگاہ سے دیکھتے ہوں گے جس نگاہ سے ہندستان کی برلنیوی حکومت آزاد سرحدی علاقے والوں کو دیکھتی رہی ہے۔ حضرت یعقوبؑ کو اندیشه ہوا ہوگا کہ اس خط کے زمانہ میں اگر یہ لوگ ایک جتنا بنے ہوئے مصر میں داخل ہوں گے تو شاید انہیں مشتبہ سمجھا جائے اور یہ مگان کیا جائے کہ یہاں لوٹ مار کی غرض سے آئے ہیں۔ بچھلی آیت میں حضرت یعقوبؑ کا یہ ارشاد کہ ”اللَّهُ كَرِيمٌ تَمَحَّرِّرٌ لِيَ جَاؤْ“ اس مضمون کی طرف خود اشارہ کر رہا ہے کہ یہ مشورہ سیاسی اسباب کی بنا پر تھا۔

[۵۲] اس کا مطلب یہ ہے کہ تدبیر اور توکل کے درمیان یہ ٹھیک ٹھیک توازن حوتم حضرت یعقوب کے مذکورہ بالا اقوال میں پاتے ہو یہ دراصل علم حقیقت کے اس فیضان کا متیج تھا جو اللہ تعالیٰ کے فضل سے ان پر ہوا تھا۔ ایک طرف وہ عالم اسbab کے قوانین کے مطابق تمام ایسی تدبیریں کرتے ہیں جو عقل و فکر اور تجربہ کی بنابر اختیار کرنی ممکن تھیں۔ میٹھوں کو ان کا پہلا جرم یاددا کر زجر و تنبیہ کرتے ہیں تاکہ وہ دوبارہ دیساہی جرم کرنے کی جرأت نہ کریں، ان سے خدا کے نام پر عبده پیان لیتے ہیں کہ سوتیلے بھائی کی حفاظت کریں گے اور وقت کے سیاسی حالات کو دیکھتے ہوئے جس اختیاطی تدبیر کی ضرورت محسوس ہوتی ہے اسے بھی استعمال کرنے کا حکم دیتے ہیں تاکہ اپنی حد تک کوئی خارجی سبب بھی ایسا نہ رہنے دیا جائے جو ان لوگوں کے گھر جانے کا موجب ہو۔ مگر دوسری طرف ہر آن یہ بات ان کے پیش نظر ہے اور اس کا بار بار اظہار کرتے ہیں کہ کوئی انسانی تدبیر اللہ کی مشیت کو نافذ ہونے سے نہیں روک سکتی، دراصل حفاظت اللہ کی حفاظت ہے، اور بھروسا اپنی تدبیروں پر نہیں بلکہ اللہ ہی کے فعل پر ہونا چاہیے۔ یہ صحیح توازن اپنی باتوں میں اور اپنے کاموں میں صرف وہی شخص قائم کر سکتا ہے جو حقیقت کا علم رکھتا ہو۔ جو یہ بھی جانتا ہو کہ حیات دنیا کے ظاہری پہلو میں اللہ کی بنائی ہوئی فطرت انسان سے کسی عمل

**أَخَاهُ قَالَ إِنِّي آنَا أَخْوَكَ فَلَا تَبْتَهِسْ بِمَا كَانُوا يَعْمَلُونَ ۝**  
**فَلَمَّا جَهَزَهُمْ بِجَهَازِهِمْ جَعَلَ السِّقَايَةَ فِي رَحْلِ أَخِيهِ**  
**ثُمَّ أَدْنَ مُؤَذِّنٍ أَيَّتُهَا الْعِيرُ إِنَّكُمْ لَسَرِقُونَ ۝ قَالُوا وَ**

ہتا دیا کہ ”میں تیرا وہی بھائی ہوں (جو کھویا گیا تھا)۔ اب تو ان بالتوں کا غم نہ کرو یہ لوگ کرتے رہے ہیں۔“<sup>[۵۵]</sup> جب یوسف ان بھائیوں کا سامان لدوا نے لگا تو اس نے اپنے بھائی کے سامان میں اپنا پیالہ رکھ دیا۔<sup>[۵۶]</sup> پھر ایک پکار نے والے نے پکار کر کہا ”اے قافلے والو! تم لوگ چور ہو۔“<sup>[۵۷]</sup> انہوں نے پلٹ کر

کا تقاضا کرتی ہے، اور اس سے بھی واقف ہو کہ اس ظاہر کے پیچھے جو حقیقت نفس الامری پوشیدہ ہے اس کی بنا پر اصل کار فرما طاقت کو ان سی ہے اور اس کے ہوتے ہوئے اپنی سعی عمل پر انسان کا بھروسہ سا کس قدر بے بنیاد ہے۔ یہی وہ بات ہے جس کو اکثر لوگ نہیں جانتے۔ ان میں سے جس کے ذہن پر ظاہر کا غلبہ ہوتا ہے وہ تو کل سے غافل ہو کر تدیری کو سب کچھ سمجھ بیٹھتا ہے، اور جس کے دل پر باطن چھا جاتا ہے وہ تدیری سے بے پرواہ کر زے تو کل ہی کے بل پر زندگی کی گاڑی چلانا چاہتا ہے۔

[۵۵] اس فقرے میں وہ ساری داستان سمیت دی گئی ہے جو ایک بس کے بعد دونوں ماں جائے بھائیوں کے ملنے پر پیش آئی ہوگی۔ حضرت یوسف نے بتایا ہوگا کہ وہ کن حالات سے گزرتے ہوئے اس مرتبتے پر پہنچے۔ بن یکین نے سنایا ہوگا کہ ان کے پیچھے سوتیلے بھائیوں نے اس کے ساتھ کیا کیا بد سلوکیاں کیں۔ پھر حضرت یوسف نے بھائی کو تسلی دی ہوگی کہ اب تم میرے پاس ہی رہو گے، ان ظالموں کے پنجے میں تم کو دوبارہ نہیں جانے دوں گا۔ یعنی نہیں کہ اسی موقع پر دونوں بھائیوں میں یہ بھی طے ہو گیا ہو کہ بن یکین کو مصر میں روک رکھنے کے لیے کیا تدیری کی جائے جس سے وہ پردہ بھی پڑا رہے جو حضرت یوسف مصلحتاً بھی ڈالے رکھنا چاہتے تھے۔

[۵۶] پیالہ رکھنے کا فعل غالباً حضرت یوسف نے اپنے بھائی کی رضا مندی سے اور اس کے علم میں کیا تھا جیسا کہ اس سے پہلے والی آیت اشارہ کر رہی ہے۔ حضرت یوسف اپنے مدتوب کے بچھڑے ہوئے بھائی کو ان ظالم سوتیلے بھائیوں کے پنجے سے چھڑانا چاہتے ہوں گے۔ بھائی خود بھی ان ظالموں کے ساتھ واپس نہ جانا چاہتا ہوگا۔ مگر علانیہ آپ کا اسے روکنا اور اس کا رک جانا بغیر اس کے ممکن نہ تھا کہ حضرت یوسف اپنی شخصیت کو ظاہر کرتے۔ اور اس کا اظہار اس موقع پر مصلحت کے خلاف تھا۔ اس لیے دونوں بھائیوں میں مشورہ ہوا ہوگا کہ اسے روکنے کی یہ تدیری کی جائے۔ اگرچہ تھوڑی دیر کے لیے اس میں بھائی کی سکنی تھی، کیا اس پر چوری کا دھبہ لگتا تھا، لیکن بعد میں یہ دھبہ اس طرح بآسانی دھل سکتا تھا کہ دونوں بھائی اصل معاملہ کو دنیا پر ظاہر کر دیں۔

[۵۷] اس آیت میں، اور بعد والی آیات میں بھی کہیں ایسا کوئی اشارہ موجود نہیں ہے جس سے یہ گمان کیا جاسکے کہ خود حضرت یوسف نے اپنے ملازموں کو اس راز میں شریک کیا تھا اور انہیں خود یہ سکھایا تھا کہ قافلے والوں پر جھوٹا الزام لگاؤ۔ واقع کی سادہ صورت جو سمجھ میں آتی ہے وہ یہ ہے کہ پیالہ خاموشی کے ساتھ رکھ دیا گیا ہوگا، بعد میں جب سرکاری ملازموں نے اسے نہ پایا ہوگا تو قیاس کیا ہوگا کہ ہونہ ہو، یہ کام انہی قافلے والوں میں سے کسی کا ہے جو یہاں ٹھیکرے ہوئے تھے۔

أَقْبَلُوا عَلَيْهِمْ مَا ذَا تَفْقِدُونَ<sup>۴۱</sup> قَالُوا نَفْقَدُ صُوَاعَ  
 الْمَلِكِ وَلِمَنْ جَاءَ بِهِ حِمْلٌ بَعِيرٌ وَّأَنَا بِهِ زَعِيمٌ<sup>۴۲</sup> قَالُوا  
 تَاللَّهِ لَقَدْ عَلِمْتُمْ مَا چَنَّا لِنُفْسِدَ فِي الْأَرْضِ وَمَا كُنَّا  
 سُرِّقِينَ<sup>۴۳</sup> قَالُوا فَهَا جَزَاؤُهُ إِنْ كُنْتُمْ كَذَّابِينَ<sup>۴۴</sup> قَالُوا  
 جَزَاؤُهُ مَنْ وُجِدَ فِي رَحِيلِهِ فَهُوَ جَزَاؤُهُ طَذِّلَكَ نَجْزِي  
 الظَّلِيمِينَ<sup>۴۵</sup> فَبَدَأَ بِأَوْعِيَتِهِمْ قَبْلَ وِعَاءَ أَخِيهِ شَمَّ  
 اسْتَخْرَجَهَا مِنْ وِعَاءَ أَخِيهِ كَذِلِكَ كَذَنَالِيُوسُفَ مَا كَانَ  
 لِيَأْخُذْ أَخَاهُ فِي دِيْنِ الْمَلِكِ إِلَّا أَنْ يَشَاءَ اللَّهُ تَرْفَعُ دَرَجَتٍ

پوچھا ”تمہاری کیا چیز کھوئی گئی؟“ سرکاری ملازموں نے کہا ”بادشاہ کا پیانہ ہم کو نہیں ملتا۔“ (اور ان کے جمعدار نے کہا) ”جو شخص لا کر دے گا اُس کے لیے ایک بار شتر انعام ہے، اس کا میں ذمہ لیتا ہوں۔“ ان بھائیوں نے کہا ”خدا کی قسم، تم لوگ خوب جانتے ہو کہ ہم اس ملک میں فساد کرنے نہیں آئے ہیں اور ہم چوریاں کرنے والے لوگ نہیں ہیں۔“ انہوں نے کہا ”اچھا، اگر تمہاری بات جھوٹی لکھی تو چور کی کیا سزا ہے؟“ انہوں نے کہا ”اُس کی سزا؟ جس کے سامان میں سے چیز نکلے وہ آپ ہی اپنی سزا میں رکھ لیا جائے، ہمارے ہاں تو ایسے طالموں کو سزا دینے کا یہی طریقہ ہے۔“ [۵۸]

تب یوسف نے اپنے بھائی سے پہلے ان کی خرچوں کی تلاشی لینی شروع کی، پھر اپنے بھائی کی خرچی سے گم شدہ چیز برآمد کر لی۔ اس طرح ہم نے یوسف کی تائید اپنی تدبیر سے کی [۵۹] اس کا یہ کام نہ تھا کہ بادشاہ کے دین (مصر کے شاہی قانون) میں اپنے بھائی کو پکڑتا الای کے اللہ، ہی ایسا چاہے۔ [۶۰] ہم جس کے درجے چاہتے ہیں بلند کر دیتے ہیں،

[۵۸] خیال رہے کہ یہ بھائی خاندان ابراہیمی کے افراد تھے، لہذا انہوں نے چوری کے معاملہ میں جو قانون بیان کیا وہ شریعت ابراہیمی کا قانون تھا، یعنی یہ کہ چور اس شخص کی غلائی میں دے دیا جائے جس کا مال اس نے چرایا ہو۔

[۵۹] یہاں جس بات کو حضرت یوسف کی تائید میں برآ راست خدائی تدبیر اور دیا گیا ہو وہ یہ امر ہے کہ سرکاری ملازموں نے خلاف معمول خود مشتبہ بزمیوں سے چور کی سزا پوچھی، اور انہوں نے وہ سزا بتائی جو شریعت ابراہیمی کی رو سے چور کو دی جاتی تھی۔ بعد والی آیت بھی صاف بتاری ہے کہ خدائی تدبیر سے مراد یہی ہے۔

[۶۰] یعنی یہ بات حضرت یوسف کی شان پیغمبری کے شایان نتھی کہ وہ اپنے ایک ذاتی معاملہ میں شاہ مصر کے قانون پر عمل کرتے۔ اپنے بھائی و رکن کے لیے انہوں نے خود جو تدبیر کی تھی اس میں یہ خلل رہ گیا تھا کہ بھائی کو روکا تو ضرور جا سکتا تھا مگر

اور ایک علم رکھنے والا ایسا ہے جو ہر صاحب علم سے بالاتر ہے۔ ان بھائیوں نے کہا ”یہ چوری کرے تو کچھ تجھب کی بات

شاہ مصر کے قانون تحریرات سے کام لینا پڑتا، اور یہ اس پیغمبر کی شان کے مطابق نہ تھا جس نے اختیارات حکومت غیر اسلامی قوانین کی جگہ اسلامی شریعت نافذ کرنے کے لیے اپنے ہاتھ میں لیے تھے۔ اگر اللہ چاہتا تو اپنے نبی کو اس بننا غلطی میں بنتا ہو جانے دیتا، مگر اس نے یہ کوار انکیا کہ یہ دھبہ اس کے دامن پر رہ جائے، اس لیے اس نے برادر است اپنی تدبیر سے یہ را نکال دی کہ اتفاقاً برادران یوسف سے چور کی سزا پوچھ لی گئی اور انہوں نے اس کے لیے شریعت ابراہیمی کا قانون بیان کر دیا۔

یہی وہ چیز ہے جس کو بعد کی دو آیتوں میں اللہ تعالیٰ نے اپنے احسان اور اپنی علمی برتری سے تعبیر فرمایا ہے۔

یہاں چند امور اور وضاحت طلب رہ جاتے ہیں جن پر ہم مختصر کلام کریں گے:

(۱) عام طور پر اس آیت کا ترجمہ یہ کیا جاتا ہے کہ ”یوسف بادشاہ کے قانون کی رو سے اپنے بھائی کو نہ پکڑ سکتا تھا۔“ یعنی ماکان لیا خذ کو مرتب جین و مفسرین عدم قدرت کے معنی میں لیتے ہیں نہ کہ عدم صحت اور عدم مناسبت کے معنی میں۔ لیکن اول تو یہ ترجمہ و تفسیر عربی محاورے اور قرآنی استعمالات دونوں کے لحاظ سے ٹھیک نہیں ہے۔ کیونکہ عربی میں عوام ماکانَ اللہَ بمعنی مایَبِغُ لَهُ، ماصَحَّ لَهُ، ما استقامَ لَهُ، وغیرہ آتا ہے اور قرآن میں بھی یہ زیادہ تر اسی معنی میں آیا ہے۔ مثلاً ماکانَ اللہَ أَنْ يَتَخَذَ مِنْ وَلَدٍ۔ ماکانَ لَنَا أَنْ نُشْرِكَ بِاللَّهِ مِنْ شَيْءٍ۔ ماکانَ اللَّهُ يُطْلَعُكُمْ عَلَى الْعَيْبِ۔ ماکانَ اللَّهُ لِيُضِيعَ إِيمَانَكُمْ فَمَاکانَ اللَّهُ لِيُظْلِمَهُمْ۔ ماکانَ اللَّهُ لِيَدْرِأَ الْمُؤْمِنِينَ عَلَى مَا أَنْتُمْ عَلَيْهِ۔ ماکانَ الْمُؤْمِنُ أَنْ يَقْتَلُ مُوْمِنًا۔ دوسرے اس ترجمے سے بات بالکل مہل ہو جاتی ہے۔ بادشاہ کے قانون میں چور کو نہ پکڑ سکنے کی آخر خوجہ کیا ہو سکتی ہے؟ کیا دنیا میں کبھی کوئی سلطنت ایسی بھی رہی ہے جس کا قانون چور کو گرفتار کرنے کی اجازت نہ دیتا ہو؟

(۲) اللہ تعالیٰ نے شاہی قانون کے لیے ”دین الملک“ کا لفظ استعمال کر کے خود اس معنی کی طرف اشارہ فرمادیا ہے جو مأکان لیا خذ سے لیا جانا چاہیے۔ ظاہر ہے کہ اللہ کا پیغمبر میں میں ”دین اللہ“ جاری کرنے کے لیے مبouth ہوا تھا نہ ”دین الملک“ جاری کرنے کے لیے۔ اگر حالات کی مجبوری سے اس کی حکومت میں اس وقت تک پوری طرح دین الملک کی جگہ دین اللہ جاری نہ ہو سکتا تھا تب بھی کم از کم پیغمبر کا اپنا کام تو یہ نہ تھا کہ اپنے ایک شخصی معاملہ میں دین الملک پر عمل کرے۔ لہذا حضرت یوسفؐ کا دین الملک کے مطابق اپنے بھائی کو نہ پکڑنا اس بنا پر نہیں تھا کہ دین الملک میں ایسا کرنے کی گنجائش نہ تھی، بلکہ اس کی وجہ صرف یہ تھی کہ پیغمبر ہونے کی حیثیت سے اپنی ذاتی حد تک دین اللہ عمل کرنا ان کا فرض تھا اور دین الملک کی پیروی ان کے لیے قطعاً مناسب تھی۔

(۳) قانون ملکی کے لیے لفظ ”دین“ استعمال کر کے اللہ تعالیٰ نے معنی دین کی وسعت پوری طرح واضح کر دی ہے۔ اس سے ان لوگوں کے تصور دین کی جڑ کش جاتی ہے جو انبیاء علیہم السلام کی دعوت کو صرف عام مذہبی معنوں میں خدا نے واحد کی پوجا کرانے اور حض چند مذہبی مراسم و عقائد کی پابندی کر لینے تک محدود سمجھتے ہیں، اور یہ خیال کرتے ہیں کہ انسانی تمدن، سیاست، میہمت، عدالت، قانون اور ایسے ہی دوسرے دنیوی امور کا کوئی تعلق دین سے نہیں ہے، یا اگر ہے بھی تو ان امور کے باارے میں دین کی ہدایات مخفی اختیاری سفارشات ہیں جن پر اگر عمل ہو جائے تو اپھا ہے ورنہ انسانوں کے اپنے بنائے ہوئے اصول و ضوابط قبول کر لینے میں بھی کوئی مضا لقہ نہیں۔ یہاں اللہ تعالیٰ صاف بتا رہا ہے کہ جس طرح نماز، روزہ اور حج دین ہے اسی طرح وہ قانون بھی دین ہے جس پر سوسائٹی کا نظام اور ملک کا انتظام چلا یا جاتا ہے۔

فَقَدْ سَرَّقَ أَخُوهُ لَهُ مِنْ قَبْلٍ هُوَ سَرَّهَا يُوْسُفُ فِي نَفْسِهِ  
وَلَمْ يُبَدِّلْهَا لَهُمْ هُوَ قَالَ أَنْتُمْ شَرُّ مَكَانًا هُوَ اللَّهُ أَعْلَمُ  
بِمَا تَصْفُونَ هُوَ قَالُوا يَا إِيَّاهَا الْعَزِيزُ إِنَّ لَهُ أَبَا شَيْخًا

بھی نہیں، اس سے پہلے اس کا بھائی (یوسف) بھی چوری کر چکا ہے۔ [۶۰] یوسف ان کی یہ بات سن کر پی گیا، حقیقت ان پر نہ کھولی، بس (زیریں) اتنا کہہ کر رہ گیا کہ ”بڑے ہی برے ہوتا لوگ، (میرے منہ درمنہ مجھ پر) جو الزام تم لگارہے ہواں کی حقیقت خدا خوب جانتا ہے۔“

انہوں نے کہا ”اے سردار ذی اقتدار (عزیز)“، اس کا باپ بہت بوڑھا آدمی ہے،

(۲) {یہ صحیح ہے کہ } اس وقت تک مصر کی حکومت میں ”دین الملک“ ہی جاری تھا۔ اور حضرت یوسف، خود اپنے ہاتھوں سے اسے جاری کر رہے تھے۔ {لیکن اس کا مطلب یہ ہے کہ نہیں کہ آپ اسے جاری رکھنا بھی چاہتے تھے۔ حقیقت} یہ ہے کہ حضرت یوسف مامورو تو دین اللہ جاری کرنے ہی پر تھے اور یہی ان کا پیغمبر امہ مشن اور ان کی حکومت کا مقصد تھا، مگر ایک ملک کا نظام عملًا ایک دن کے اندر نہیں بدل جایا کرتا۔ خود نبی ﷺ کو بھی عرب کے نظام زندگی میں پورا اسلامی انقلاب برپا کرنے کے لیے نو سال لگے تھے؟ اس دوران میں خاتم النبینؐ کی اپنی حکومت میں پہنچ سال شراب نوشی ہوتی رہی، سو دلیا اور دیا جاتا رہا، جاہلیت کا قانون میراث جاری رہا، پرانے قوانین زکاہ و طلاق برقرار رہے، بیوی فاسدہ کی بہت سی صورتیں عمل میں آتی رہیں، اور اسلامی قوانین دیوانی و فوجداری بھی اول روز ہی تمام و کمال نافذ نہیں ہو گئے۔ پس اگر حضرت یوسف کی حکومت میں ابتدائی آٹھ نو سال تک سابق مصری بادشاہت کے کچھ قوانین چلتے رہے ہوں تو اس میں تجھ کی کیا بات ہے۔ رہی یہ بات کہ جب ملک میں دین الملک جاری تھا ہی تو آخر حضرت یوسف کی اپنی ذات کے لیے اس پر عمل کرنا کیوں شایان شان نہ تھا، تو یہ سوال بھی نبی ﷺ کے طریقہ پر غور کرنے سے آسانی حل ہو جاتا ہے۔ نبی ﷺ کی حکومت کے ابتدائی دور میں جب تک قوانین اسلامی جاری نہ ہوئے تھے، لوگ پرانے طریقے کے مطابق شراب پیتے رہے، مگر کیا حضور نے بھی ایسا کیا؟ اس سے معلوم ہوتا ہے کہ دائی اسلام کا عملی مجبور یوں کی بنابر احکام اسلامی کے اجراء میں تدرج سے کام لینا اور چیز ہے اور اس کا خود اس تدرج کے دور میں جاہلیت کے طریقوں پر عمل کرنا اور چیز۔ تدرج کی رخصتیں دوسروں کے لیے ہیں۔ دائی کا اپنا یہ کام نہیں ہے کہ خود ان طریقوں میں سے کسی پر عمل کرے جن کے مٹانے پر وہ مامور ہوا ہے۔

[۶۱] یہ انہوں نے اپنی خفتہ مٹانے کے لیے کہا۔ پہلے کہہ چکے تھے کہ ہم لوگ چور نہیں ہیں۔ اب جو دیکھا کہ ماں ہمارے بھائی کی خرجی سے برآمد ہو گیا ہے، تو فوراً ایک جھوٹی بات بنا کر اپنے آپ کو اس بھائی سے الگ کر لیا اور اس کے ساتھ اس کے پہلے بھائی کو بھی لپیٹ لیا۔ اس سے اندازہ ہوتا ہے کہ حضرت یوسف کے چیچھے بن بھیں کے ساتھ ان بھائیوں کا کیا سلوک رہا ہوا اور کس بنابر اس کی اور حضرت یوسف کی یہ خواہش ہو گئی کہ وہ ان کے ساتھ نہ جائے۔

[۶۲] یہاں لفظ ”عزیز“، حضرت یوسف کے لیے جو استعمال ہوا ہے صرف اس کی بنابر مفسرین نے قیاس کر لیا کہ حضرت یوسف اسی منصب پر مامور ہوئے تے جس پر اس سے پہلے زیجا کا شوہر مامور تھا۔ پھر اس پر مزید قیاسات کی عمارت کھڑی کر لی گئی کہ سابق عزیز

كَبِيرًا فَخُذْ أَحَدَنَا مَكَانَهُ إِنَّا نَرِيكَ مِنَ الْمُحْسِنِينَ ﴿٨﴾  
 قَالَ مَعَادُ اللَّهِ أَنْ تَأْخُذَ إِلَّا مَنْ وَجَدَنَا مَتَاعَنَا عِنْدَهُ لَا  
 إِنَّا إِذَا لَظَلَمُونَ فَلَمَّا اسْتَيْعَسُوا مِنْهُ خَلَصُوا نَجِيَّا

اس کی جگہ آپ ہم میں سے کسی کو رکھ لیجیے، ہم آپ کو بڑا ہی نیک نفس انسان پاتے ہیں۔ ”یوسف نے کہا“ پناہ بخدا، دوسرے کسی شخص کو ہم کیسے رکھ سکتے ہیں؟ جس کے پاس ہم نے اپنا مال پایا ہے” [۲۳] اس کو چھوڑ کر دوسرے کو رکھیں گے تو ہم ظالم ہوں گے۔ ”جب وہ یوسف سے مایوس ہو گئے تو ایک گوشے میں جا کر آپس میں مشورہ کرنے لگے۔

مرگیا تھا، حضرت یوسف اس کی جگہ مقریر کیے گئے، زیخ از سرنو مجزے کے ذریعہ سے جوان کی گئی، اور شاہ مصر نے اس کی یوہ یعنی زیخت سے حضرت یوسف کا نکاح کر دیا۔ حدیہ ہے کہ شب عروی میں حضرت یوسف اور زیخا کے درمیان جواباتیں ہوئیں وہ تک کسی ذریعہ سے ہمارے مفسرین کو پہنچ گئیں۔ حالانکہ یہ سب باقی سراسر ہم ہیں۔ لفظ ”عزیز“ کے متعلق ہم حاشیہ ۲۵ ب میں وضاحت کرچے ہیں کہ یہ مصر میں کسی خاص منصب کا نام نہ تھا بلکہ محض ”صاحب اقتدار“ کے معنی میں استعمال کیا جاتا تھا۔ غالباً مصر میں بڑے لوگوں کے لیے اس طرح کا کوئی لفظ اصطلاح اُرجنگ تھا جیسے ہمارے ملک میں لفظ ”سرکار“ بولا جاتا ہے۔ اسی کا ترجمہ قرآن میں ”عزیز“ کیا گیا ہے۔ رہاز زیخ سے حضرت یوسف کا نکاح، تو اس افسانے کی بنیاد صرف یہ ہے کہ باعثیں اور تلمود میں فوطیفرع کی بیٹی آساتھ سے اُن کے نکاح کی روایت بیان کی گئی ہے۔ اور زیخ کے شوہر کا نام فوطیفار تھا۔ یہ چیز میں اسرائیلی روایات سے نقل در لفظ ہوتی ہوئی مفسرین تک پہنچیں اور جیسا کہ زبانی افواہوں کا قاعدہ ہے، فوطیفرع آسامی فوطیفار بن گیا، بیٹی کی جگہ بیوی کوں گئی اور بیوی لا حمالہ زیخا ہی تھی، لہذا اس سے حضرت یوسف کا نکاح کرنے کے لیے فوطیفار کو مار دیا گیا، اور اس طرح ”یوسف زیخا“ کی تصنیف مکمل ہو گئی۔

[۲۳] احتیاط ملاحظہ ہو کہ ”چور“ نہیں کہتے بلکہ صرف یہ کہتے ہیں کہ ”جس کے پاس ہم نے اپنا مال پایا ہے۔“ اسی کو اصطلاح شرع میں ”توریہ“ کہتے ہیں، یعنی ”حقیقت پر پرده ڈالنا“، یا ”امرواقعہ کو چھپانا۔“ جب کسی مظلوم کو ظالم سے بچانے یا کسی بڑے مظلوم کو دفع کرنے کی کوئی صورت اس کے سوانح ہو کہ کچھ خلاف واقع بات کہی جائے، یا کوئی خلاف حقیقت حلید کیا جائے، تو ایسی صورت میں ایک پرہیز گار آدمی صریح جھوٹ بولنے سے احتراز کرتے ہوئے ایسی بات کہنے یا ایسی تدبیر کرنے کی کوشش کرے گا جس سے حقیقت کو چھپا کر بدی کو دفع کیا جاسکے۔ ایسا کرنا شرع و اخلاق میں جائز ہے، بشرطیکہ محض کام نکالنے کے لیے ایسا نہ کیا جائے بلکہ کسی بڑی برائی کو دور کرنا ہو۔ اب دیکھیے کہ اس سارے معاملہ میں حضرت یوسف نے کس طرح جائز توریہ کی شرائط پوری کی ہیں، بھائی کی رضامندی سے اس کے سامان میں بیالہ رکھ دیا مگر مالازموں سے یہ نہیں کہا کہ اس پر چوری کا الزام لگاؤ۔ پھر جب سرکاری ملازم چوری کے الزام میں ان لوگوں کو پکڑ لائے تو خاموشی کے ساتھ اٹھ کر تلاشی لے لی۔ پھر جو ان بھائیوں نے کہا کہ بن بیکن کی جگہ ہم میں سے کسی کو رکھ لیجیے تو اس کے جواب میں بھی بس انہی کی بات ان پر اٹھ دی کہ تمہارا اپنا فتویٰ یہ تھا کہ جس کے سامان میں سے تمہارا مال نکلے وہی رکھ لیا جائے، تو اب تمہارے سامنے بن بیکن کے سامان میں سے ہمارا مال نکلا ہے اور اسی کو ہم رکھ لیتے ہیں، دوسرے کو اس کی جگہ کیسے رکھ سکتے ہیں؟ اس قسم کے توریہ کی مثالیں خود نبی ﷺ کے غزوہات میں بھی ملتی ہیں، اور کسی دلیل سے بھی اس کو اخلاقاً معیوب نہیں کہا جاسکتا۔

جِهَلُونَ ﴿٤﴾ قَالُوا إِنَّكَ لَا نَتَ يُوْسُفُ قَالَ أَنَا يُوْسُفُ  
وَهَذَا آخِيٌّ ذَقْدُ مَنِ اللَّهُ عَلَيْنَا طَإِنَّهُ مَنْ يَتَّقُ وَيَصِيرُ  
فَإِنَّ اللَّهَ لَا يُضِيقُ أَجْرَ الْمُحْسِنِينَ ﴿٥﴾ قَالُوا تَالَّهُ لَقَدْ  
أَشَرَكَ اللَّهُ عَلَيْنَا وَإِنْ كُنَّا لَخَطِئِينَ ﴿٦﴾ قَالَ لَا تَثْرِيبَ  
عَلَيْكُمُ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّحِيمِينَ ﴿٧﴾  
إِذْهَبُوا بِقَمِيصِيْ هَذَا فَانْقُوْهُ عَلَى وَجْهِ أَبِي يَاتِ  
بَصِيرًا ﴿٨﴾ وَأُتُوْنِي بِأَهْلِكُمْ أَجْمَعِينَ ﴿٩﴾ وَلَمَّا فَصَلَتِ  
الْعِشْرُ قَالَ أَبُوهُمْرَانِي لَا جُدُّ رِيحَ يُوْسُفَ لَوْلَا أَنْ  
تُفْتَدُونَ ﴿١٠﴾ قَالُوا تَالَّهُ إِنَّكَ لَفِي ضَلَالِكَ الْقَدِيرِ ﴿١١﴾

تم نادان تھے؟“ وہ چونک کربولے ”ہائیں! کیا تم یوسف ہو؟“ اس نے کہا ”ہاں، میں یوسف ہوں اور یہ میرا بھائی ہے۔ اللہ نے ہم پر احسان فرمایا۔ حقیقت یہ ہے کہ اگر کوئی تقوی اور صبر سے کام لے تو اللہ کے ہاں ایسے نیک لوگوں کا اجر مارنا نہیں جاتا۔“ انہوں نے کہا ”بخارا کہ تم کو اللہ نے ہم پر فضیلت بخشی اور واقعی ہم خطا کرتے۔“ اس نے جواب دیا، ”آج تم پر کوئی گرفت نہیں، اللہ تمہیں معاف کرے، وہ سب سے بڑھ کر حرم فرمانے والا ہے۔ جاؤ، میرا قمیص لے جاؤ اور میرے والد کے منہ پر ڈال دو، ان کی بیانی پلٹ آئے گی، اور اپنے سب اہل و عیال کو میرے پاس لے آؤ۔“ [۲۶]  
جب یہ قافلہ (مصر سے) روانہ ہوا تو ان کے باپ نے (کنعان میں) کہا ”میں یوسف کی خوشبو حسوس کر رہا ہوں،“  
تم لوگ کہیں یہ نہ کہن لگو کہ میں بڑھاپے میں سُھیا گیا ہوں۔“ گھر کے لوگ بولے ”خدا کی قسم آپ ابھی تک اپنے اسی

[۲۶] اس سے انبیاء علیہم السلام کی غیر معمولی قوتوں کا اندازہ ہوتا ہے کہ ابھی قافلہ حضرت یوسف کا قیص لے کر مصر سے چلا ہے اور ادھر سے کیڑوں میل کے فاصلے پر حضرت یعقوب اس کی مہک پالیتے ہیں۔ مگر اسی سے یہ بھی معلوم ہوتا ہے کہ انبیاء علیہم السلام کی یقوتیں کچھ ان کی ذاتی نقصیں بلکہ اللہ کی بخشش سے ان کو ملی تھیں، اور اللہ جب اور جس قدر جاتا تھا انہیں کام کرنے کا موقع دیتا تھا۔ حضرت یوسف برسوں مصر میں موجود رہے اور کبھی حضرت یعقوب کو ان کی خوشبو نہ آئی۔ مگر اب یہاں کیک قوت اور اس کی تیزی کا یہ عالم ہو گیا کہ ابھی ان کا قیص مصر سے چلا ہے اور وہاں ان کی مہک آنی شروع ہو گئی۔

یہاں یہ ذکر بھی دلچسپی سے خالی نہ ہو گا کہ ایک طرف قرآن حضرت یعقوب کو اس پیغمبرانہ شان کے ساتھ پیش کر رہا ہے۔ اور دوسری طرف یہی اسرائیل ان کو ایسے رنگ میں دکھاتے ہیں جیسا عرب کا ہر معمولی بدرو ہو سکتا ہے۔ ملاحظہ ہو کتاب پیدائش، ۲۷-۲۶:۳۵۔

فَلَمَّا آتَنْ جَاءَهُ الْبَشِيرُ أَلْقَهُ عَلَى وَجْهِهِ فَارْتَدَّ بَصِيرَةَ  
قَالَ أَلَمْ أَقْلُ كُمْحَاجَ إِنِّي أَعْلَمُ مِنَ اللَّهِ مَا لَا تَعْلَمُونَ ۖ  
قَالُوا يَا بَانَا أَسْتَغْفِرُ لَنَا دُنْوَبِنَا إِنَّا كُنَّا خَطِئِينَ ۖ  
قَالَ سَوْفَ أَسْتَغْفِرُ لَكُمْ رَبِّ إِنَّهُ هُوَ الْغَفُورُ الرَّحِيمُ ۖ  
فَلَمَّا دَخَلُوا عَلَى يُوسُفَ أَوْى إِلَيْهِ أَبُوهُهُ وَقَالَ ادْخُلُوا

پرانے خط میں پڑے ہوئے ہیں۔“ [۲۷] پھر جب خوش خبری لانے والا آیا تو اس نے یوسف کا قیص یعقوب کے منہ پر ڈال دیا اور یک اس کی بینائی عود کر آئی۔ تب اس نے کہا ”میں تم سے کہتا نہ تھا؟ میں اللہ کی طرف سے وہ کچھ جانتا ہوں جو تم نہیں جانتے۔“ سب بول اٹھے ”اباجان، آپ ہمارے گناہوں کی بخشش کے لیے دعا کریں، واقعی ہم خطا کا رتھے۔“ اس نے کہا ”میں اپنے رب سے تمہارے لیے معافی کی درخواست کروں گا، وہ بڑا معاف کرنے والا اور جیم ہے۔“ پھر جب یلوگ یوسف کے پاس پہنچ گئے تو اس نے اپنے والدین کو اپنے ساتھ ٹھالیا اور (اپنے سب کنے والوں سے) کہا

[۲۷] اس سے معلوم ہوتا ہے کہ پورے خاندان میں حضرت یوسف کے سوا کوئی اپنے باپ کا قدر شاਸ نہ تھا اور حضرت یعقوب خود بھی ان لوگوں کی ذہنی و اخلاقی پختی سے مایوس تھے۔ گھر کے چراغ کی روشنی باہر پھیل رہی تھی، مگر خود گھر والے انہیں میں تھے اور ان کی نگاہ میں وہ ایک ٹھیکرے سے زیادہ کچھ نہ تھا۔ فطرت کی اس ستم طریقی سے تاریخ کی اکثر ویژت بری خصیتوں کو ساقیہ پیش آیا ہے۔ [۲۸] باعثیں کا بیان ہے کہ سب افراد خاندان جو اس موقع پر مصر گئے ۶۷ تھے۔ اس تعداد میں دوسرے گھرانوں کی ان لڑکیوں کو شمار نہیں کیا گیا ہے جو حضرت یعقوب کے ہاں بیا ہی ہوئی آئی تھیں۔ اس وقت حضرت یعقوب کی عمر ۱۳۰ سال تھی اور اس کے بعد وہ مصر میں ۷۷ اسال زندہ رہے۔

اس موقع پر ایک طالب علم کے ذہن میں یہ سوال پیدا ہوتا ہے کہ بنی اسرائیل جب مصر میں داخل ہوئے تو حضرت یوسف سمیت ان کی تعداد ۱۸ تھی۔ اور جب تقریباً پانچ سو سال کے بعد وہ مصر سے لکھا تو وہ لاکھوں کی تعداد میں تھے۔ باعثیں کی روایت ہے کہ خروج کے بعد دوسرے سال یا بیان سینا میں حضرت موسیٰ نے ان کی جو مردم شاری کرائی تھی اس میں صرف قابل جنگ مردوں کی تعداد ۲۰۳۵۵۰ تھی۔ اس کے معنی یہ ہیں کہ عورت، مرد، بچے، سب ملا کر وہ کم از کم ۲۰ لاکھوں گے۔ کیا کسی حساب سے پانچ سو سال میں ۲۸ دیوں کی اتنی اولاد ہو سکتی ہے؟ اس سوال پر غور کرنے سے ایک اہم حقیقت کا اکٹھاف ہوتا ہے۔ ظاہر بات ہے کہ پانچ سو برس میں ایک خاندان تو اتنا نہیں بڑھ سکتا۔ لیکن بنی اسرائیل پیغمبروں کی اولاد تھے۔ ان کے لیئر حضرت یوسف، جن کی بدولت مصر میں ان کے قدم بجھے، خود پیغمبر تھے۔ ان کے بعد چار پانچ صدی تک ملک کا اقتدار انہی لوگوں کے ہاتھ میں رہا۔ اس دوران میں یقیناً انہوں نے مصر میں اسلام کی خوب تبلیغ کی ہوگی۔ اہل مصر میں سے جو لوگ اسلام لائے ہوں گے ان کا نام ہب ہی نہیں بلکہ ان کا تمدن اور پوراطریق زندگی غیر مسلم مصریوں سے الگ اور بنی اسرائیل سے ہم رنگ ہو گیا ہوگا۔ {اور اس کے نتیجے میں} مصریوں نے ان سب کو جنپی ٹھیرا یا ہو گا۔ یہی وجہ ہے کہ جب مصر میں قوم پرستی کا طوفان انٹھا تو مظالم

**مِصْرَ إِنْ شَاءَ اللَّهُ أَمْنِينَ ﴿٦﴾ وَرَفَعَ أَبْوَيْهِ عَلَى الْعَرْشِ  
وَخَرُّوا لَهُ سُجَّدًا ۝ وَقَالَ يَا بَتَ هَذَا أَتَأُوْلِيْ رُعْيَايَ مِنْ  
قَبْلِ ذَقَدْ جَعَلَهَا رَبِّيْ حَقَّاً ۝ وَقَدْ أَحْسَنَ يِنْ إِذَا خَرَجَ فِي**

”چلو، اب شہر میں چلو، اللہ نے چاہا تو امن چین سے رہو گے۔“ (شہر میں داخل ہونے کے بعد) اس نے اپنے والدین کو اٹھا کر اپنے پاس تخت پر بٹھایا اور سب اس کے آگے بے اختیار سجدے میں جھک گئے [۱]۔ یوسف نے کہا ”ابا جان، یہ تعبیر ہے میرے اس خواب کی جو میں نے پہلے دیکھا تھا، میرے رب نے اسے حقیقت بنادیا۔ اس کا احسان ہے کہ اس نے مجھے قید خانے سے نکلا،

صرف بھی اسرائیل ہی پر نہیں ہوئے بلکہ مصری مسلمان بھی ان کے ساتھ یکساں لپیٹ لیے گئے۔ اور جب بھی اسرائیل نے ملک چھوڑا تو مصری مسلمان بھی ان کے ساتھ ہی نکلے اور ان سب کا شمار اسرائیلیوں ہی میں ہونے لگا۔

ہمارے اس قیاس کی تائید بائیبل کے متعدد اشارات سے ہوتی ہے۔ مثال کے طور پر ”خرون“ میں جہاں بھی اسرائیل کے مدرسے نکلے کا حال بیان ہوا ہے، بائیبل کا مصنف کہتا ہے کہ ”ان کے ساتھ ایک ملی جلی گروہ بھی گئی“ (۳۸:۱۲)۔ اسی طرح ”گنتی“ میں وہ پھر کہتا ہے کہ ”جولی جلی بھیڑ ان لوگوں میں تھی وہ طرح طرح کی حوصلہ کرنے لگی“ (۱۱:۳)۔ پھر بتدریج ان غیر اسرائیلی مسلمانوں کے لیے ”اجنبی“ اور ”پر دیسی“ کی اصطلاحیں استعمال ہوئے لگیں۔ چنانچہ تورات میں حضرت موسیٰ کو جو حکام دیے گئے ان میں ہم کو یہ تصریح ملتی ہے: ”تمہارے لیے اور اس پر دیسی کے لیے جو تم میں رہتا ہے نسل درسل سدا ایک ہی آئین رہے گا۔ خداوند کے آگے پر دیسی بھی ویسے ہی ہوں جیسے تم ہو۔ تمہارے لیے اور پر دیسیوں کے لیے جو تمہارے ساتھ رہتے ہیں ایک ہی شرع اور ایک ہی قانون ہو۔“ (گنتی، ۱۵:۱۵-۱۶)

”جو شخص بے باک ہو کر گناہ کرے خواہ وہ دیسی ہو یا پر دیسی وہ خداوند کی اہانت کرتا ہے۔ وہ شخص اپنے لوگوں میں سے کاٹ ڈالا جائے گا۔“ (گنتی، ۱۵:۳۰)

”خواہ بھائی بھائی کا معاملہ ہو یا پر دیسی کا، تم ان کا فیصلہ انصاف کے ساتھ کرنا۔“ (استثناء، ۱۶:۱)

اب یہ تحقیق کرنا مشکل ہے کہ کتاب الہی میں غیر اسرائیلیوں کے لیے وہ اصل لفظ کیا استعمال کیا گیا تھا جسے متوجوں نے ”پر دیسی“ بنایا کر رکھ دیا۔

[۲۹] تلمود میں لکھا ہے کہ جب حضرت یعقوب کی آمد کی خبر دار السلطنت میں پہنچی تو حضرت یوسف سلطنت کے بڑے بڑے امراء اہل مناصب اور فوج فوج کو لے کر ان کے استقبال کے لیے نکلے اور پورے ترک و اعتمام کے ساتھ ان کو شہر میں لائے۔ وہ دن وہاں جشن کا دن تھا۔ مورت، مرد، بچے، سب اس جلوس کو دیکھنے کے لیے اکٹھے ہو گئے تھے اور سارے ملک میں خوشی کی لہر دوڑ گئی تھی۔

[۳۰] اس لفظ ”سجدہ“ سے بکثرت لوگوں کو غلط فہمی ہوئی ہے۔ حتیٰ کہ ایک گروہ نے تو اسی سے استدلال کر کے بادشاہوں اور پیروں کے لیے سجدہ تحریۃ اور سجدہ تعظیمی کا جواز نکال لیا۔ دوسرے لوگوں کو اس قباحت سے بچنے کے لیے اس کی یہ توجیہ کرنی پڑی کہ اگلی شریعتوں میں صرف سجدہ عبادت غیر اللہ کے لیے حرام تھا، باقی رہا وہ سجدہ جو عبادت کے جذبہ سے خالی ہو تو وہ خدا کے سواد و سروں کو بھی کیا

## مِنَ السِّجْنِ وَجَاءَ بِكُمْ مِنَ الْبَدْلِ وَمِنْ بَعْدِ آنَ نَزَعَ الشَّيْطَنُ بَيْنِ وَبَيْنَ إِخْوَتِهِ إِنَّ رَبِّي لَطِيفٌ لِمَا يَشَاءُ

اور آپ لوگوں کو سحر اسے لا کر مجھ سے ملا یا، حالانکہ شیطان میرے اور میرے بھائیوں کے درمیان فساد ڈال چکا تھا۔ واقعہ یہ ہے کہ میرا رب غیر محسوس تدبیروں سے اپنی مشیت پوری کرتا ہے، بے شک

جا سکتا تھا، البتہ شریعت محمدی میں ہر قسم کا سجدہ غیر اللہ کے لیے حرام کر دیا گیا۔ لیکن ساری غلط فہمیاں دراصل اس وجہ سے پیدا ہوئی ہیں کہ لفظ ”سجدہ“ کو موجودہ اسلامی اصطلاح کا ہم معنی سمجھ لیا گیا، یعنی پاتھک، گھٹنے اور پیشانی زمین پر نکانا۔ حالانکہ سجدہ کے اصل معنی محض جھنکنے کے ہیں اور یہاں یہ لفظ اسی مفہوم میں استعمال ہوا ہے۔ قدیم تہذیب میں یہ عام طریقہ تھا (اور آج بھی بعض ملکوں میں اس کا رواج ہے) کہ کسی کاشکریہ ادا کرنے کے لیے، یا کسی کا استقبال کرنے کے لیے، یا محض سلام کرنے کے لیے سینے پر باتھر کھڑک کسی حد تک آگے کی طرف جھکتے تھے۔ اسی جھکاؤ کے لیے عربی میں تجوہ اور انگریزی میں (Bow) کے الفاظ استعمال کیے جاتے ہیں۔ باہمیں میں اس کی بکثرت مثالیں ہم کو ملتی ہیں کہ قدیم زمانے میں یہ طریقہ آداب تہذیب میں شامل تھا۔ چنانچہ حضرت ابراہیمؑ کے متعلق ایک جگہ لکھا ہے کہ انہوں نے اپنے خیمہ کی طرف تین آدمیوں کو آتے دیکھا تو وہ ان کے استقبال کے لیے دوڑے اور زمین تک جھکے۔ عربی باہمیں میں اس موقع پر جو الفاظ استعمال کیے گئے ہیں وہ یہ ہیں: فلما نظر رکض لاستقبالہم من باب الخيمة وسجد الى الأرض (تکوین: ۳-۱۸)

اس کے علاوہ اور بہت سی مثالیں باہمیں میں ابھی ملتی ہیں جن سے صاف معلوم ہو جاتا ہے کہ اس سجدے کا مفہوم وہ ہے ہی نہیں جواب اسلامی اصطلاح کے لفظ ”سجدہ“ سے سمجھا جاتا ہے۔

جن لوگوں نے معاملہ کی اس حقیقت کو جانے بغیر اس کی تاویل میں سرسری طور پر یہ لکھ دیا ہے کہ اگلی شریعون میں غیر اللہ کو تعظیمی سجدہ کرنا یا سجدہ تجیہ بجالا ناجائز تھا انہوں نے محض ایک بے اصل بات کہی ہے۔ اگر سجدے سے مراد وہ چیز ہو جسے اسلامی اصطلاح میں سجدہ کہا جاتا ہے، تو وہ خدا کی سمجھی ہوئی کسی شریعت میں کبھی کسی غیر اللہ کے لیے جائز نہیں رہا ہے۔ باہمیں میں ذکر آتا ہے کہ باہل کی اسیری کے زمانے میں جب اخسویں بادشاہ نے ہامان کو اپنا امیر الامر بنا یا اور حکم دیا کہ سب لوگ اس کو سجدہ تعظیمی بجالا بایا کریں تو مرد کی نے جو نبی اسرائیل کے اولیاء میں سے تھے یہ حکم ماننے سے انکار کر دیا (آستہ ۲-۱:۳)۔ تلمود میں اس واقعہ کی شرح کرتے ہوئے اس کی جو تفصیل دی گئی ہے وہ پڑھنے کے لائق ہے:

”بادشاہ کے ملازموں نے کہا آخ تو کیوں ہامان کو سجدہ کرنے سے انکار کرتا ہے؟ ہم بھی آدمی ہیں مگر شاہی حکم کی تعلیم کرتے ہیں۔ اس نے جواب دیا تم لوگ نادان ہو۔ کیا ایک فانی انسان، جو کل خاک میں مل جانے والا ہے، اس قابل ہو سکتا ہے کہ اس کی بڑائی مانی جائے؟ کیا میں اس کو سجدہ کروں جو ایک عورت کے پیٹ سے پیدا ہوا، کل بچھتا تھا، آج جوان ہے، کل بوڑھا ہو گا اور پرسوں مرجائے گا؟ نہیں، میں تو اس ازلی وابدی خدا ہی کے آگے جھکوں گا جو حی و قیوم ہے... وہ کائنات کا خالق اور حاکم ہے، میں تو بس اسی کی تنظیم بجالا و اس گا، اور کسی کی نہیں۔“

إِنَّهُ هُوَ الْعَلِيُّمُ الْعَكِيرُ ۝ رَبٌ قَدْ أَتَيْتَنِي مِنَ الْمُلْكِ  
وَعَلَمْتَنِي مِنْ تَأْوِيلِ الْأَحَادِيثِ ۝ فَاطِرُ السَّمَاوَاتِ وَالْأَرْضِ فَنَّ  
أَنْتَ وَلِيٌ فِي الدُّنْيَا وَالْآخِرَةِ ۝ تَوْقِينٌ مُسْلِمًا وَأَلْجَعْنِي  
بِالصَّلِيْحِينَ ۝ ذَلِكَ مِنْ أَنْبَاءِ الْغَيْبِ نُوحِيُّهُ إِلَيْاَيْ ۝  
وَمَا كُنْتَ لَدَيْهِمْ إِذْ أَجْمَعُوا أَمْرَهُمْ وَهُمْ يَمْكُرُونَ ۝ ۱۲۰  
وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ ۝ وَمَا تَسْهِلُهُمْ

وہ علم اور حکم ہے۔ اے میرے رب، تو نے مجھے حکومت بخشی اور مجھ کو باتوں کی تک پہنچنا سکھایا۔ زمین و آسمان کے بنانے والے، تو ہی دنیا اور آخرت میں میرا سرپرست ہے، میرا خاتمه اسلام پر کرا اور انعام کار مجھے صالحین کے ساتھ ملا۔ [۱۱] اے بنی، یہ قصہ غیب کی خبروں میں سے ہے جو ہم تم پر وحی کر رہے ہیں، ورنہ تم اُس وقت موجود نہ تھے جب یوسف کے بھائیوں نے آپس میں اتفاق کر کے سازش کی تھی۔ مگر تم خواہ کتنا ہی چاہوان میں سے اکثر لوگ مان کر دینے والے نہیں ہیں [۱۲]

[۱۱] یہ چند نظرے جو اس موقع پر حضرت یوسف کی زبان سے نکلے ہیں، ہمارے سامنے ایک سچے مومن کی سیرت کا عجیب دلکش نقشہ پیش کرتے ہیں۔ {آپ زندگی کے غیر معنوی نشیب و فراز سے گزرتے ہوئے} دنیوی عروج کے انتہائی بلند مقام پر پہنچ گئے ہیں۔ آپ کے وہ حاصلہ بھائی، جو آپ کو مارڈا نانا چاہتے تھے، آپ کے تخت شاہی کے سامنے سرگاؤں کھڑے ہیں۔ یہ موقع دنیا کے عام و ستور کے مطابق فخر جاتا ہے، اور طعن و ملامت کے تیر بر سانے کا تھا۔ مگر ایک سچا خدا پرست انسان اس موقع پر کچھ دوسرے ہی اخلاق ظاہر کرتا ہے۔ وہ اپنے اس عروج پر فخر کرنے کے بجائے {سر اپا شکر بن جاتا} ہے۔ وہ حاصلہ بھائیوں کے خلاف شکایت کا ایک لفظ زبان سے نہیں نکالتا۔ بلکہ ان کی صفائی خود ہی اس طرح پیش کرتا ہے کہ شیطان نے میرے اور ان کے درمیان برائی ڈال دی تھی۔ چند الغاظ میں یہ سب کچھ کہہ جانے کے بعد وہ بے اختیار اپنے خدا کے آگے جھک جاتا ہے، {اس کی گونا گوں عنا تبوں} پر اس کا شکر ادا کرتا ہے۔ اور آخر میں خدا سے کچھ مانگتا ہے تو یہ کہ دنیا میں جب تک زندہ رہوں تیری بندگی و غلامی پر ثابت قدم رہوں، اور جب اس دنیا سے رخصت ہوں تو مجھے نیک بندوں کے ساتھ ملا دیا جائے۔ کس قدر بلند اور کتنا پا کیزہ ہے یہ نمونہ سیرت!

[۱۲] یعنی ان لوگوں کی بہت دھرمی کا عجیب حال ہے۔ تمہاری بنت کی آزمائش کے لیے بہت سوچ سمجھ کر اور مشورے کر کے جو مطالبہ انہوں نے کیا تھا اسے تم نے بھری محفل میں بر جستہ پورا کر دیا، اب شاید تم متوقع ہو گے کہ اس کے بعد تو نہیں یہ تسلیم کر لینے میں کوئی تامل نہ رہے گا کہ تم یہ قرآن خود تصنیف نہیں کرتے ہو بلکہ واقعی تم پر وحی آتی ہے۔ مگر یقین جانو کہ یہ اب بھی نہ مانیں گے اور اپنے انکار پر مجھ رہنے کے لیے کوئی دوسرا بہانہ ڈھونڈ کالیں گے۔ اگرچہ ظاہر یہاں خطاب آپ ہی سے ہے، لیکن اس کا اصل مقصد {آپ کی بنت کے منکرین کو ان کی بہت دھرمی پر منتبہ کرنا ہے۔}

۱۱) عَلَيْهِ مِنْ أَجْرٍ إِنْ هُوَ إِلَّا ذُكْرٌ لِّلْعَلَمِينَ ﴿٢﴾ وَكَانَ مِنْ آيَةً  
فِي السَّمَاوَاتِ وَالْأَرْضِ يَرَوْنَ عَلَيْهَا وَهُمْ عَنْهَا مُعَرِّضُونَ ﴿٣﴾  
وَمَا يُؤْمِنُ أَكْثَرُهُمْ بِإِلَهٍ إِلَّا وَهُمْ مُشْرِكُونَ ﴿٤﴾ أَفَأَمْنِوا أَنْ

حالانکہ اس خدمت پر ان سے کوئی اجرت بھی نہیں مانگتے ہو۔ یہ تو ایک نصحت ہے جو دنیا والوں کے لیے عام ہے [۷۳] زمین [۷۴] اور آسمانوں میں کتنی ہی نشانیاں ہیں جن پر سے یہ لوگ گزرتے رہتے ہیں اور ذرا تو جو نہیں کرتے [۷۵] ان میں سے اکثر اللہ کو مانتے ہیں مگر اس طرح کہ اس کے ساتھ دوسروں کو شریک ٹھیراتے ہیں۔ [۷۶] کیا یہ مطمئن ہیں کہ

[۷۷] اوپر کی تنبیہ کے بعد یہ دوسری طیف تنبیہ ہے جس میں ملامت کا پہلو کم اور فہماش کا پہلو زیاد ہے۔ اس ارشاد کا خطاب بھی بظاہر نبی ﷺ سے ہے مگر اصل خطاب کفار کا مجھ ہے، اور اس کو یہ سمجھانا مقصود ہے کہ اللہ کے بندو! غور کرو، تمہاری یہ حدیث دھری کس قدر بے جا ہے۔ اگر پیغمبر نے اپنے کسی ذاتی مقاد کے لیے دعوت و تباخ کا یہ کام جاری کیا ہوتا تو بے شک تمہارے لیے یہ کہنے کا موقع تھا کہ ہم اس مطلبی آدمی کی بات کیوں نہیں۔ مگر تم دیکھ رہے ہو کہ یہ شخص بے غرض ہے، تمہاری اور دنیا بھر کی بھلانی کے لیے نصحت کر رہا ہے اور اس میں اس کا اپنا کوئی مقاد پوشیدہ نہیں ہے۔ پھر اس کا مقابلہ اس ہدیث دھری سے کرنے میں آخر کیا معقولیت ہے؟

[۷۸] اوپر کے لیا رہ رکو ہوں میں حضرت یوسفؑ کا قصہ ختم ہو گیا۔ اگر وہی الہی کا مقصود حضن قصہ گوئی ہوتا تو اسی جگہ تقریباً ختم ہو جانی چاہیے تھی۔ مگر یہاں تو قصہ کسی مقصود کی خاطر کہا جاتا ہے۔ اس لیے {لوگوں کے مطالبے پر حضرت یوسفؑ کا قصہ جب سنایا جا چکا تو اسے ختم کرتے ہی چند جملے اپنے مطلب کے بھی کہہ دیے گئے اور غایت درجا اختصار کے ساتھ ان چند جملوں ہی میں نصحت اور دعوت کا سارا مضمون سمیٹ دیا گیا۔

[۷۹] اس سے مقصود لوگوں کو ان کی غفلت پر متنبہ کرنا ہے۔ زمین اور آسمان کی ہر چیز بجائے خود محض ایک چیز ہی نہیں ہے بلکہ ایک نشانی بھی ہے جو حقیقت کی طرف اشارہ کر رہی ہے۔ جس مقصد کے لیے انسان کو حواس کے ساتھ سوچنے والا دماغ بھی دیا گیا ہے، وہ صرف اسی حد تک نہیں ہے کہ آدمی ان چیزوں کو دیکھے اور ان کا مصرف اور استعمال معلوم کرے، بلکہ اصل مقصد یہ ہے کہ آدمی حقیقت کی جستجو کرے اور ان نشانیوں کے ذریعے اس کا سراغ لگائے۔ اسی معاملہ میں اکثر انسان غفلت بر رہے ہیں اور یہی غفلت ہے جس نے ان کو گراہی میں ڈال رکھا ہے۔ اگر لوگوں پر یقین نہ چڑھالیا گیا ہوتا تو انبیاء کی بات سمجھنا اور ان کی رہنمائی سے فائدہ اٹھانا لوگوں کے لیے اس قدر مشکل نہ ہو جاتا۔

[۸۰] یہ فطری نتیجہ ہے اس غفلت کا جس کی طرف اوپر کے فقرے میں اشارہ کیا گیا ہے۔ جب لوگوں نے نشان راہ سے آنکھیں بند کیں تو سیدھے راستے سے ہٹ گئے اور اطراف کی جھاڑیوں میں پھنس کر رہے گئے۔ اس پر بھی کم انسان ایسے ہیں جو منزل کو بالکل ہی گم کر چکے ہوں اور جنہیں اس بات سے قطعی انکار ہو کہ خدا ان کا خالق و رازق ہے۔ بیشتر انسان جس گراہی میں بیٹلا ہیں وہ انکار خدا کی گراہی نہیں بلکہ شرک کی گراہی ہے۔ یہ گمراہی ہرگز نہ پیدا ہوتی اگر زمین و آسمان کی ان نشانیوں کو زگاہ عبرت سے دیکھا جاتا ہو جر ہجہ اور ہر آن خدائی کی وحدت کا پتہ دے رہی ہیں۔

تَأْتِيهِمْ غَاشِيَةٌ مِّنْ عَذَابِ اللَّهِ أَوْ تَأْتِيهِمُ السَّاعَةُ بَعْثَةً وَهُمْ  
لَا يَشْعُرُونَ ﴿١٧﴾ قُلْ هَذِهِ سَيِّئَاتٍ أَدْعُوا إِلَى اللَّهِ فَعَلَى بَصِيرَةٍ  
أَنَا وَمَنِ اتَّبَعَنِي وَسُبْحَانَ اللَّهِ وَمَا أَنَا مِنَ الْمُشْرِكِينَ ﴿١٨﴾  
وَمَا أَرْسَلْنَا مِنْ قَبْلِكَ إِلَّا رَجَالًا نُوحِي إِلَيْهِمْ مِّنْ أَهْلِ  
الْقُرْبَىٰ أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ  
الَّذِينَ مِنْ قَبْلِهِمْ وَلَدَأَرِ الْآخِرَةِ خَيْرٌ لِّلَّذِينَ اتَّقَوْا طَافِلًا  
تَعْقِلُونَ ﴿١٩﴾ حَتَّىٰ إِذَا اسْتَيْعَسَ الرَّسُولُ وَظَنُّوا أَنَّهُمْ قَدْ كَذَّبُوا

خدا کے عذاب کی کوئی بلا انھیں دبوچ نہ لے گی یا بے خبری میں قیامت کی گھری اچانک ان پر نہ آ جائے گی؟<sup>[۷۷]</sup> تم ان سے صاف کہہ دو کہ میرا راستہ تو یہ ہے، میں اللہ کی طرف بلا تا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی، اور اللہ ماک<sup>[۷۸]</sup> اور شرک کرنے والوں سے میرا کوئی واسطہ نہیں۔

اے نبی، تم سے پہلے ہم نے جو پیغمبر بھیجے تھے وہ سب بھی انسان ہی تھے، اور انہی بستیوں کے رہنے والوں میں سے تھے، اور انہی کی طرف ہم وہی بھیجتے رہے ہیں۔ پھر کیا یہ لوگ زمین میں چل پھر نہیں ہیں کہ ان قوموں کا انجام انھیں نظر نہ آیا جوان سے پہلے گزر چکی ہیں؟ یقیناً آخرت کا گھر ان لوگوں کے لیے اور زیادہ بہتر ہے جنہوں نے (پیغمبروں کی بات مان کر) تقویٰ کی روشن اختیار کی۔ کیا بھی تم لوگ نہ سمجھو گے؟<sup>[۲۹]</sup> (پہلے پیغمبروں کے ساتھ بھی یہی ہوتا رہا ہے کہ وہ مذوق نصیحت کرتے رہے اور لوگوں نے سن کر نہ دیا) یہاں تک کہ جب پیغمبر لوگوں سے مایوس ہو گئے اور لوگوں نے بھی سمجھ لیا کہ ان سے

[۷۷] اس سے مقصود لوگوں کو چونکا ہے کہ فرصت زندگی کو دراز سمجھ کر اور حال کے امن کو دائم خیال کر کے فکر مال کو کسی آنے والے وقت پر نہ ٹالو۔ کسی انسان کے پاس بھی اس امر کے لیے کوئی ضمانت نہیں ہے کہ اس کی مہلت حیات فلاں وقت تک یقیناً باقی رہے گی۔ لہذا کچھ فکر کرنی ہو تو ابھی کرلو۔

[۷۸] یعنی ان باتوں سے پاک جو اس کی طرف منسوب کی جا رہی ہیں۔ ان ناقص سے پاک جو ہر مشرکانہ عقیدے کی بنا پر لازماً اس کی طرف منسوب ہوتی ہیں، ان عیوب اور خطاؤں اور برائیوں سے پاک جن کا اس کی طرف منسوب ہونا شرک کا مطلقی نتیجہ ہے۔

[۷۹] یہاں ایک بڑے مضمون کو دو تین جملوں میں سمیٹ دیا گیا ہے۔ اس کا گرسی تفصیلی عبارت میں بیان کیا جائے تو یوں کہا جاسکتا ہے: ”یوگ تھاری بات کی طرف اس لیے تو جنہیں کرتے کہ جو شخص کل ان کے شہر میں پیدا ہوا اور انہی کے درمیان بچے سے جوان اور جوان سے بورڈھا ہوا اس کے متعلق رہ کئے ہاں لیں کہ رکا کم ایک روز خدا نے اسے اپنا سفر مقرر کر دیا۔ لیکن یہ کوئی انوکھی بات

جَاءَهُمْ نَصْرًا لَا فَنِيَّ حَمَنْ لَشَاءُ طَوْلًا يُرْدُ بَاسْنَا عَنِ الْقُوْمِ  
 الْمُجْرِمِينَ ۝ لَقَدْ كَانَ فِي قَصَصِهِمْ عِبْرَةٌ لِّأُولَئِكَ الْأَنْبَابِ  
 مَا كَانَ حَدِيثًا يُقْتَرَى وَلِكُنْ تَصْدِيقَ الَّذِي بَيْنَ يَدَيْهِ  
 وَتَفْصِيلَ كُلِّ شَيْءٍ وَهُدًى وَرَحْمَةٌ لِّقَوْمٍ يُؤْمِنُونَ ۝

جمحوٹ بولا گیا تھا، تو یک ہماری مدد پیغمبروں کو پہنچ گئی۔ پھر جب ایسا موقع آ جاتا ہے تو ہمارا قاعدہ یہ ہے کہ جسے ہم چاہتے ہیں بچالیتے ہیں اور مجرموں پر سے تو ہمارا عذاب ٹالا ہی نہیں جاسکتا۔

اگلے لوگوں کے ان قصوں میں عقل و ہوش رکھنے والوں کے لیے عبرت ہے۔ یہ جو کچھ قرآن میں بیان کیا جا رہا ہے یہ بناوٹی باتیں نہیں ہیں بلکہ جو کتنا میں اس سے پہلے آئی ہوئی ہیں انہی کی تصدیق ہے اور ہر چیز کی تفصیل [۸۰] اور ایمان لانے والوں کے لیے ہدایت اور رحمت ہے۔

نہیں ہے جس سے آج دنیا میں ہمیں مرتبہ انہی کو سابقہ پیش آیا ہو۔ اس سے پہلے بھی خدا اپنے نبی بھی بھیج چکا ہے اور وہ سب بھی انسان ہی تھے۔ پھر یہ بھی کبھی نہیں ہوا کہ اچانک ایک اجنبی شخص کسی شہر میں خودار ہو گیا ہو اور اس نے کہا ہو کہ میں پیغمبر بناؤ کر بھیجا گیا ہوں۔ بلکہ جو لوگ بھی انسانوں کی اصلاح کے لیے اٹھائے گئے وہ سب ان کی اپنی ہی بستیوں کے رہنے والے تھے۔ مسیح، موسیٰ، ابراہیم، نوح (علیہم السلام) آخر کون تھے؟ اب تم خود ہی دیکھو کہ جن قوموں نے ان لوگوں کی دعوت اصلاح کو قبول نہ کیا اور اپنے بے بنیاد تخلیقات اور بے لگام خواہشات کے پیچھے چلتی رہیں ان کا انجام کیا ہوا۔ تم خود اپنے تجارتی سفروں میں عاد، ثمود، مدین، اور قوم لوط وغیرہ کے تباہ شدہ علاقوں سے گزرتے رہے ہو۔ کیا وہاں کوئی سبق تہمیں نہیں ملا؟ یہ انجام جوانہوں نے دنیا میں دیکھا، یہی تو خبر دے رہا ہے کہ عاقبت میں وہ اس سے بدتر انجام دیکھیں گے۔ اور یہ کہ جن لوگوں نے اپنی اصلاح کر لی وہ صرف دنیا ہی میں اپنے نہ رہے، آخرت میں ان کا انجام اس سے بھی زیادہ بہتر ہو گا۔“

[۸۰] یعنی ہر اس چیز کی تفصیل جو انسان کی ہدایت و رہنمائی کے لیے ضروری ہے۔ بعض لوگ ”ہر چیز کی تفصیل“ سے مراد خواہ مخواہ دنیا بھر کی چیزوں کی تفصیل لے لیتے ہیں اور پھر ان کو یہ پریشانی پیش آتی ہے کہ قرآن میں جنگلات اور رطب اور ریاضی اور دوسری علوم و فنون کے متعلق کوئی تفصیل نہیں ملتی اور کچھ دوسرے لوگ زبردست ہر فن کی تفصیل قرآن سے نکالنے لگتے ہیں۔